



چاندنگر کی شہزادی

سندس جیلیں

چاند نگر کی شہزادی

”زہریلا کیل اس کے دل میں لگا تھا، کہانی اپنے اختتام کی طرف بڑھ رہی تھی پھر چاند نگر کی شہزادی مر گئی اور کہانی ختم ہو گئی لیکن نہیں ختم کہاں ہوئی، کہانی تو شاید ابھی شروع ہوئی تھی۔“

”کیا؟“ وہ بے ساختہ اٹھ کر بیٹھ گیا۔

”شہزادی مر گئی؟“ اس نے زرد چہرے کے ساتھ بے یقینی سے پوچھا تھا۔

”بھلا شہزادی کیسے مر سکتی ہے جبکہ وہاں کوئی دیوبھی نہیں تھا؟“ اس کی معصوم سوچ میں بس سہی آسکا۔ وہ نہیں جانتا تھا کہ کچھ کہانیوں کا آغاز وہیں سے ہوتا ہے، جہاں کہانی بیان کرنے والا اپنی الگت میں اینڈ کر رہا ہوتا ہے۔☆



”تمام گواہوں کے بیانات اور شواہد کی بنابریہ پنچائیت فیصلہ کرنے کا اختیار حیدر چوہدری کو دیتی ہے، میں ایک رکن کی حیثیت سے ان سے درخواست کرتا ہوں کہ وہ اپنا فیصلہ نہ کیں۔“ مجع پرستانا طاری تھا، ہر شخص سانس روکے پہلی قطار میں تیرسی کری پڑی۔ ”حیدر چوہدری“ کے لبوں کی جنبش کا منتظر تھا، پنچائیت کا رکن اب

پھر سے اپنی نشست پر جا چکا تھا، مگر ”حیدر چوہدری“ اسی طرح بیٹھا رہا، ہجوم میں دبی دبی سی بے چینی پھیلتی گئی، مگر اس سے پہلے کہ یہ بے چینی بڑھ کر سرگوشیوں کی شکل اختیار کرتی اس کی بارہ بھاری آواز گو بننے لگی۔

”میں حیدر چوہدری اس پنچائیت کے دیے گئے اختیار کے مطابق اپنا فیصلہ سنارہوں۔“

اس کا لہجہ مشکلم تھا اور چہرہ پتھر۔

”میں اپنی بیوی دارین چوہدری کو خود پر حرام کرتا ہوں، آج کے بعد اس کی حیثیت ”شیش محل“ کے قیدی کی ہو گی، میں اسے عمر قید کی سزا سناتا ہوں، آج کے بعد نہ یہ کسی انسان کو دیکھ پائے گی اور نہ ہی کھلے آسمان کو۔“ اس کی بات ختم ہو چکی تھی مگر ہجوم ابھی تک سحر میں تھا، لمبی قطار میں موجود پنچائیت کے ارکان پنڈال میں اکٹھے خاندان کے افراد اور لکڑی کی آبنوی میز کے قریب بڑی سی گرم شال میں لپٹی دارین چوہدری زمین پر پیٹھی ہوئی تھی، اپنے شوہر کے منہ سے اس فیصلے کو سننے کے بعد اس نے ایک لمبی سی پیچکی لی اور اس کا سرز میں سے جالا۔

بالکل وہاں جہاں غرور سے اکڑی اس کے شوہر کی کھیڑی تھی، اس کھیڑی کی نوک دارین کے ماتھے پر چھب رہی تھی، مگر وہ اسی طرح گری رہی غالباً وہ بے ہوش چکی تھی، ہجوم سے کچھ خواتین نکل کر آگے بڑھیں اور تیزی سے اسے ہلا�ا جلا یا مگر اس کے ساکن وجود میں کوئی جنبش نہ تھی۔

بہت سے ہاتھوں نے اسے اٹھایا تھا اور پھر اسے ”شیش محل“ کے عقب میں بنے گھوڑوں کے اصطبل کے ساتھ چھوٹے کمرے میں ڈال دیا گیا تھا۔

زندگی کی کسی وحشت کے ستم کے ہاتھوں
مات کھائے ہوئے کمزوروں کو

موت میں راستہ ملتا ہے تو جیون کا خداہی حافظ

درد فاقع ہو تو پھر جی کے بھی کیا کرنا ہے

موت ہی رستی ہو جن زخموں سے

ان کو پھری کے بھی کیا کرنا ہے !!!

☆.....☆.....☆

چوہدری مہرداد نے بلکا ساہنکارا بھرا اور اپنی ہمشیرہ عنایت بی بی کو دیکھا۔

”ویکھیں بی بی، ہم سے جو ہو سکتا تھا ہم نے کیا، ہم یہ بات نہیں سننا چاہتے تھے کہ لوگ یہ کہیں کہ ہم نے اپنی بیوہ بہن کا خیال نہ رکھایا پھر اسے حق سے محروم رکھا، آپ کا جائیداد میں حصہ میں پہلے ہی آپ کے نام کر چکا ہوں، اس لیے آپ عملی طور پر اپنے فیصلے کرنے میں آزاد ہیں، مگر اس کے باوجود آپ نے میری رائے کو اہمیت دی مجھے خوشی ہے، میں نے اپنے ذرائع سے تحقیق کروالی ہے اور اسی بنابر میں یہ کہتا ہوں کہ مجھے اس رشتے پر کوئی اعتراض نہیں ہے، آپ اپنی سیکلی زبیدہ خانم کو ہاں کر دیجئے۔“ انہوں نے نپے تسلی لجھے میں کہہ کر بات سیکھی، عنایت بی بی کے چہرے پر خوشی کی لہر دوڑ گئی۔

”میں آپ کی مشکور ہوں بھائی صاحب! آپ کی رضامندی میری دلی خواہش تھی۔“ ان کی آواز خوشی سے لرزائ تھی، چوہدری مہرداد کے چہرے پر شفقت بھری مسکراہٹ آگئی۔

”اب آپ اپنی سیکلی کو بلا یئے اور کوئی مناسبی تاریخ رکھ دیجئے، لمبی تیاریاں کرنی ہیں، آخر بیٹھ رخصت کرنی ہے ہم نے۔“ وہ فکر مندی سے گویا تھے، وہ سر ہلاتی ہوئی اٹھ گئیں، جلد ہی یہ خبر آگ کی مانند پھیل گئی، دارین کی شادی طے ہو رہی تھی۔

اور بڑے سے صحن کے پار جھولے پہرا تی دارین جس کی حکلکھلاہٹ سن کر حولی کی اکثر بڑی بوڑھیاں داہل جایا کرتی تھیں اور جھٹ سے اسے ٹوکا کرتی تھیں، اب بھی اس کی عزیز ترین سکھی فیروزاں اس کے کمر تک آتے بالوں میں گلاب اور موئیے کی کلیاں سچارہی تھی اور نہستی ہوئی اسے ٹنک کر رہی تھی۔

عنایت بی بی نے مسکراتے ہوئے یہ منتظر دیکھا، ان کی بیٹی بہت حسین تھی اس کے اسی حسن سے خوفزدہ ہو کر انہوں نے اس کی شادی کا فیملہ لینے میں اتنی جلدی کی تھی، ورنہ ابھی اس کی عمر ہی کیا تھی صرف سترہ سال، ایک سال پہلے اس نے دسویں پاس کی تھی، جس کے بعد کا ایک سال انہوں نے اسے گھر بلوامور میں اس طرح الجھایا تھا کہ وہ بھی کبھار جیخ پڑتی تھی، وہ آزاد پچھچی تھی، پابندیاں اور قیداں کے لیے نہیں تھیں، اپنی سہیلوں کے ساتھ کھیتوں میں پھرنا اور جھولے جھولنا اس کامن پسند مشغله تھا جب وہ ہر ایک کو ٹنک کرتی اپنی مخصوص کھنکھناتی ہوئی نہستی تو گالوں میں پڑتے چاہ زخداں اور عارضوں پر پھیلتی لالی اسے اور بھی دلکش بنا دیتی تھی، ایسے میں اس

کی چکتی کا نجح سی کالی آنکھیں پانیوں سے بھر جاتیں، خاموش بیٹھنا تو اسے آتا ہی نہ تھا، ہر وقت کہیں نہ کہیں کسی نہ کسی شرارت میں مصروف اس کی زندگی بڑی رواں دواں اور روشن روشن تھی، بے فکری، الہڑا اور چنچل سی دارین چوہدری، بلاشبہ اس حوالی کی بلبل تھی، کبھی کبھی وہ سوچتی اگر وہ نہنا چھوڑ دے تو شاید اس کی سائیں ہی رک جائیں اور اگر وہ بولنا چھوڑ دے تو دوسروں کی، پھر خود ہی اپنی سوچ پر کھلکھلا اٹھتی۔

دوسرا ہم کام اس کی زندگی میں کھانا تھا، وہ کھانے کی بے تحاشا شوقین تھی، چٹ پٹے مزے دار کھانے کھاتی اور کبھی کبھار تو عنایت بی بی خود اس کی لکڑ کرنے لگ جاتیں کہ یہ بے در لغت کھانا پوچھا کہیں اسے فربہ کی طرف نہ مائل کر دے، مگر حیران کن طور پر ایسا کچھ نہ تھا وہ اسی طرح دبی پتلی سی تھی، چلتی پھرتی ایسی مورنی سی لگتی کہ وہ نظروں میں ہی بلا سیں لیتی تھیں۔

اور اب اسے ہستے دیکھ کر ان کی نہ آنکھیں یہ سوچ رہی تھیں کہ ابھی تو انہوں نے اسے اپنے پاس بٹھا کر اسے یہ خبر بھی سنانی تھی کہ وہ اس کی شادی کر رہی تھیں، اسے وہنی طور پر تیار کرنا تھا کیونکہ جسمانی طور پر وہ بھلے ہی سترہ سال کی تھی شادی کے حوالے سے اس کا تصور اور سوچ صرف اسی حد تک محدود تھی کہ شادی کا مطلب نت نئے زرق برق کپڑوں کا ملنا اور ڈھیروں رسموں کا پلندہ تھا جو کہ اسے از حد پسند تھیں، اس کی اس بچکانہ سوچ اور غیر پختہ شور کی وجہ سے ہی تو انہوں نے اس کے لیے اپنی عزیز ترین سیلی زبیدہ خانم کے بیٹے کا انتخاب کیا تھا اور اپنے اس فیصلے پر دل سے مطمئن بھی تھیں۔

”ایک باشور اور پختہ سوچ کا حامل مرد عورت کو سنبھال لیتا ہے اور اس کی بے وقوفیوں کو بھی، خدا کرے دارین بھی ہمیشہ خوش رہے۔“ وہ دعا گو تھیں۔

☆.....☆.....☆

”چاند گنگر“ کے حسین سبزہ زار، سنہری سچلوں سے بجے بزر درخت گل لالہ، گل نرگس اور گل بنفشہ کے پھول جن کی دھیسی سی مہک ما حول کو اپنے فسروں میں جکڑے ہوئے تھی۔

شہزادی اپنی خادماؤں اور کنیزوں کے جلو میں اس پر فضامقام پر چہل قدمی کے لیے آئی ہوئی تھی، اس کا عالیشان لباس کئی کنیزوں نے اطراف سے سنبھالا ہوا تھا، اس کے حسین بال بڑے خوبصورت طریقے سے

بنائے گئے تھے اور اطراف میں گرتی کچھ لیں اس کے گالوں کو چھوٹی اسے مزید لرپا بنا رہی تھیں، اس کے ساتھ چلتی کنیر نے ایک گل رنگ ٹشتری تھام رکھی تھی جس میں قدم تم کے پھل تھے اور وہ منتظر تھی کہ شہزادی کے حسین ہاتھ ان میں سے کسی پھل کو شرف قبولت بخشیں مگر وہ اردو گرد کے نثاروں میں گم تھی، چنان افق پر ہفت رنگی دھنک پھیلی ہوئی تھی۔

☆.....☆

اس نے خود آئینے میں ہر ہرزاویے سے دیکھ لیا تھا مگر تسلی ہی نہیں ہو پا رہی تھی، وہ تھوڑی دیر خاموشی سے کھڑی رہی، پھر اس نے قدرے پر بیٹانی سے اپنے عکس کو گھورا۔

”لڑکیاں تو اپنی شادی پر اتنا شرماتی ہیں اور مجھے ذرا شرم نہیں آ رہی۔“ اس نے کوفت سے سوچا۔

پھر اس نے ذرا سی آنکھیں پینٹا کر شرمنے کی ناکام کوشش کی جو کہ واقعی ناکام ہی تھی، پھر اس نے ہاتھوں سے آدھا چہرہ ڈھانپ کر مسکراتے ہوئے خود کو دیکھا، پھر آنچل کا کونا دانتوں تلے داب کر دیکھا، مگر تسلی کسی سے نہ ہوئی، اس نے منہ بھاتے ہوئے اپنی حسین گالوں کی چوٹی کو انگلیوں کی پوروں سے ذرا سا چھوا اور پھر زبیدہ پر بیٹھ گئی، آج صبح ہی تو اماں نے اسے پاس بلا یا تھا اور کتنے پیارے اسے سمجھایا تھا کہ اب اس کی شادی ہے، وہ اچھل کو دہند کر دے، اسی وجہ سے تھویلی میں دلبی دلبی سرگوشیاں اٹھ رہی تھیں، ہمایوں کی اعتراضات تھے کہ اتنی کم عمری میں اس کی شادی کا فیصلہ انتہائی غلط تھا، اس میں ذمہ داری اور زنجیدگی نام کو نہ تھی اور ان کے خیال میں جلد بازی میں کیا گیا فیصلہ کوئی اتنا بہتر نہ تھا، مگر عنایت بی بی کو اپنی بچپن کی سکھی زبیدہ خانم پر انہوں حاصل تھا، وہ جانتی تھیں ان کا فیصلہ کسی صورت غلط نہیں تھا، وہ دلبی طور پر از حد مطمئن تھیں، چوبہری مہر داد کی اشتباہی مہر کے بعد انہیں بھایوں کی رائے کی اتنی خاص پرواہ نہ تھی، انہوں نے اپنے بھائی کو اپنے ہونے والے داماد کے کوائف بڑے فخر سے گنوائے تھے۔

”بھائی صاحب! ذات برادری کا مسئلہ نہیں، وہ بھی خالص چوبہری ہیں، اکلوتا بیٹا ہے۔ زبیدہ کا، انتہائی لاکن قائق اور پڑھا لکھا ہے، اونچا افسر ہے، راج کرے گی دارین، ہمیں اور کیا چاہیے؟“ وہ تصدیق چاہ رہی تھیں، انہوں نے سر ہلا کر تائید کی تھی۔

”میں مل چکا ہوں اس سے، بہت سمجھا ہوا سمجھیدہ مزاج آدمی ہے، رشتہوں کا مقام جانتا ہے، ہماری بچی اس سے عمر میں کافی چھوٹی ہے مگر اس سے فرق نہیں پڑتا، مجھے آپ سے اتفاق ہے بی بی کہ وہ پختہ شور کا حامل مرد ہماری بیٹی کی نادانیوں کو سنجھاں لے گا اور یہاں یہ بھی بتاؤں آپ کو، ہماری دارین اتنی بھی کم عقل اور بے وقوف نہیں، حالات کے مطابق ڈھل جانے کا بہت حوصلہ ہے اس میں۔“ وہ مطمئن سے انہیں یقین دلار ہے تھے۔

”سمجھوتہ اور برداشت تو لڑکیوں کو گھٹی میں پلایا جاتا ہے، اگر حالات مشکل ہوں تو ان کا مزاج ہر طرح کی چک رکھتا ہے، دوسرے وہ لڑکیاں جن کے سر پہ باپ کا سایہ نہ ہوان کے لیے شوہر کے گھر اکڑ دکھانے کی کوئی گنجائش نہیں ہوتی، میری دارین اس بات سے بخوبی آگاہ ہے اور مجھے یقین ہے اگر اسے مسائل درپیش ہوئے تو وہ بخوبی نپٹ لے گی۔“ وہ نم آنکھوں کے ساتھ گرفتار ہجھ میں بولی تھیں۔



جمرات کی شام اسے نبٹا پرانے لباس میں مایوس میں بھاوا یا گیا، ڈھولک رکھ دی گئی، ہر روز رات کو ساری لڑکیاں اکٹھی ہو کرتی ہے مائیے اور پیپے گاتیں جن میں شوخی اور ملن کی ترپ کا بڑا چنپل اظہار ہوتا تھا، وہ گھونگھٹ میں نہستی تھی، اسے زندگی کے اس نئے موڑ پر عجیب سی سنی اور جوش محسوس ہوتا تھا، فیروز اس اسے ہر بار اس کے ہونے والا شوہر کا نام لے کر چھیڑتی تو اس کے اندر ایک عجیب میٹھی سی لہر چلتی تھی، اس کی آنکھیں خوابوں سے جگ کاٹتیں اور اس کے رخسار قندھاری اناروں کی مانند سرخ پڑ جاتے اور اسے گلتانیا کا سب سے خوبصورت نام ”حیدر“ تھا۔

مردوں سے اس کا مکمل پرده تھا، اپنے اور تیل کی رسیں بڑی مزے دار اور خوشگوار تھیں، اس کا مہندی کا جوڑا جس دن آیا ساری حوالی میں ہلچل بچ گئی، کیونکہ وہاں ایک مہندی کا ہی نہیں نکاح اور ولیمة کا بھی جوڑا تھا، انتہائی خوبصورت جململ کرتے لباس، نکاح کا جوڑا سونے کے تاروں سے سجا یا گیا تھا اور ولیمة کا جوڑا اس سے بھی زیادہ قیمتی گینوں سے سجا ہوا تھا ان کی دیدہ زیبی اور چک دھک آنکھوں کو خیرہ کرنے والی تھی۔

عنایت بی بی کی خوشی کا کوئی شکانہ نہ تھا، اس کا سراو نچا کر دیا تھا ان کی سکیلی نے، اتنے مان، اتنی چاہت اور اتنے چاؤ سے ٹکن کا سامان بھیجا تھا کہ سب کو دارین کی خوش قسمتی پر رشک آرہا تھا، مہندی کے روز پلیے ملبوس

میں تیل لے گے بالوں کے باوجود اس کی رنگت کی گلا بیاں عروج پر تھیں۔

اس کے ہاتھوں میں روایتی انداز میں مہندی لگائی گئی، ہنچلی کے وسط میں گول نکیہ اور انگلیوں کی پوریں مہندی کے سرخ رنگ سے بچ گئیں، بال تیل سے بھرے پڑے تھے، اس کی گود میں ڈھیروں ڈھیر بد (بادام، کاج، جو، بتا شے، خشک کھجور اور ناریل) ڈالی گئی۔

اگلے روز نکاح تھا، جس کا انتظام حویلی کے بڑے سے صحن اور مردانے میں کیا گیا تھا۔

دولہا والوں کا استقبال بڑے جوش و خروش اور دلی خوشی و آمادگی سے سرخ گلابیوں کی چیاں برسا کر کیا گیا تھا، پھول نچاوار کرنے والی نسخی بچیاں حیران تھیں، ایک نے جلدی جلدی اپنی پلیٹ خالی کی اور بھاگ کر اپنی بڑی بہن کو وہ حیران کرنے خبر سنائی۔

ساری بارات کے مرد پینٹ کوٹ میں ملبوس تھے، جبکہ ان کے ہاں دولہا بڑا روایتی لباس پہنا کرتا تھا، جو کہ شیر و افی اور کلاہ پر مشتمل ہوتا تھا، تو رائی اسے ”ماڈرن دولہا“ کا نام دے کر فیروز اس نے ساری بات دارین کے کانوں میں ڈال دی۔

جو باؤدہ سرینچے کیے نہتی چلی گئی، نکاح کی تقریب کے بعد طعام کا سلسلہ تھا جو کہ اچھا خاصاً طویل اور دلچسپ رہا، سات قدم کے رنگارنگ کھانے بنائے گئے تھے، ہر دم چوکس اور چوکنے خدمت گاروں نے کہیں کوئی کی نہ رہنے دی تھی، چونکہ دولہا دولہن کو ساتھ بٹھانے کا کوئی رواج نہ تھا اس لیے سیدھا حصتی ہی کی گئی، جس میں دارین نے اپنار دروکر بر حال کر لیا تھا، یہاں تک لقاں کو اسے جھپڑ کر خود سے الگ کرنا پڑا تھا، بڑی اسی چادر میں لپٹی وہ گاڑی میں آبیٹھی، جو کہ جیپ ناپ پچار تھی، اسے چونکہ گاڑیوں کے ماڈرن کا پتہ نہ تھا جبکی وہ اندازہ ہی لگا پائی تھی، اس کے بعد گاڑی چل پڑی اور پتہ نہیں کتنے گھنٹے چلتی رہی، وہ اسی طرح بیٹھی رہی، سرینچے کئے، کانپتی ٹانگوں اور نہیں سے بھرے ہوئے ہاتھوں کے ساتھ۔

اور پھر قافلہ رک گیا، اسے ”شیش محل“ لے جایا گیا، جو کہ واقعی ہی میں دیکھنے سے تعلق رکتا تھا، قد آدم دروازے لمبی دیواریں، اوپنجی چھتیں اور چمکتے فانوس، ریشمی پردے، اور دیزراں قالینوں سے ڈھکے فرش جن میں پیر ہنس ہنس جاتے تھے، اسے جب ان ساری رسموں سے (جن سے کبھی اسے بڑا پیار تھا) گزرنا پڑا تو کوفت سے

اس کا براحال ہو گیا۔

مگر شاید اس کے سرال والوں کو بھی اس کی تھکن کا اندازہ تھا، اس لیے زیادہ وقت صرف کیے بغیر اس کے کمرے میں پہنچا دیا گیا۔

☆.....☆

قرمزی اور گلابی پھولوں کی حسین روش کے کنارے پر چلتی شہزادی کا عالیشان باداہ ایک جهاڑی کے کانے سے الجھ کر پھٹ گیا، اس کی حسین آنکھیں احس توہین اور شرمندگی سے پانیوں سے بھر گئیں۔

شہزادی کی آنکھوں میں آنسو! کنیریں گھبرا کر بادشاہ کو خبر کرنے دوڑ پڑیں، اپنے لباس کو سستے ہوئے جب شہزادی نے اردو گردیکھا تو خود کو تھاپایا، اس کے چہرے پر پریشانی دوڑ گئی، اس نے بمشکل اپنے تر ہوتے چہرے اور مشکل گلے کے ساتھ پکارا تھا، کسی بھی مددگار کو، مگر وہاں کوئی آواز نہ تھی۔

دارین تھا ہے۔

دارین خوفزدہ ہے۔

اسے ڈر لگ رہا ہے۔

مجھے اس کی کانپتی ناٹکیں اور لرزتے ہاتھ نظر آ رہے ہیں، مگر آہ، وہ دیکھو، دیکھو اسے سردی لگ رہی ہے اس کے کپکپاتے اور نیلے پڑتے ہونٹ مجھے نظر آ رہے ہیں، ہاں مجھے سب نظر آ رہا ہے اور اب وہ آگ کیا ہے، دارین تھا ہے اور میں بے بس۔

☆.....☆

پھولوں سے مہکتا اس کا وسیع و عریض کمرہ کسی طرح بھی کسی بادشاہ کے حرم سراۓ کم نہ تھا، وہی قالینوں سے ڈھکے فرش، چیتی فانوس، جہازی سائز انتہائی خوبصورت اور پچیدہ ساڑی یزآن لیے ہوئے سیاہ رنگ کا بیڈ جس پر میرون رنگ کی چادر بھی تھی، کھڑکیوں کے آگے سایہ اور میرون امڑا ج کے بھاری پردے تھے، جس کی وجہ سے بادی انتہر میں کمرے کا تاثرا انتہائی شاہانہ تھا، البتہ گھرے رنگوں کے باہمی اشتراک سے ماخول میں ایک عجیب سا بوجھل پن محسوس ہو رہا تھا رات گھری ہونے کو تھی جب دروازے سے وہ اندر آگئے۔

دارین کی نظریں بڑی دیر کی دروازے پر بھی تھیں، جبکہ اس نے فوراً نظر دوڑا کر دیکھا سراپتہ اس کے نیچے ہی تھا، وہ اس وقت بڑے روایتی انداز میں بیٹھی تھی، مہندی، زیورات اور آنکھیوں سے آراستہ ہاتھوں کو گود میں دھرے اس کے چہرے پر ایک خوشنا گھونگھٹ تھا، اسکی نظریں اپنے شوہر کے قدموں کی طرف تھیں جو کہ اس کی طرف پیش قدمی کرنے کی بجائے کسی اور طرف مڑ گئے، اس کے اندر عجیب سی بے چینی درآئی، کچھ دیر بعد اس نے ایک نرم، ہموار اور متوازن آواز سنی۔

”دارین! اس طرف لباس تبدیل کرنے کا کمرہ ہے اور اس کے ساتھ ہی واش روم ہے جاؤ ذرا ہمکا پھلا کا ہو کر آؤ۔“ اسے سمجھنے میں آس آواز میں حکم زیادہ تھا یا غرور؟ مگر وہ خود کو سیست کر اٹھ گئی۔

وہ بے چارہ سا گھونگھٹ اب بھی اس کے ماتھے اور آنکھوں کو ڈھانپے ہوئے تھا، اس کو آسانی سے اپنا مطلوبہ لباس مل گیا، آئینے کے آگے کھڑے ہو کر اس نے اپنا سنگھار صاف کیا سب زیورات اور گہنے اتارے اور نہانے کے بعد بالوں کو توپیے سے خٹک کر کے پشت پر ڈال دیا، دوبارہ اپنا چہرہ آئینے میں دیکھتے ہوئے اسے خاصاً اچھا لگا، صاف شفاف اور دھلا ہوا چہرہ اس کا اپنا چہرہ، اس نے اپنے آنچل کو سر پر ڈالا، فضا میں خنکی تھی، یہ اوائل نومبر کے دن تھے، وہ واپس اپنے کمرے میں چلی آئی، دروازہ کھولتے ہوئے اس کی نظریں جھکی تھیں، دوسری طرف فوراً اس کی موجودگی کو نوٹ کیا گیا تھا۔

”یہاں آؤ۔“ انہوں نے کہا، وہ اسی طرح جھکی نظروں سے بیٹھ کے پاس چلی آئی۔

”بیٹھ جاؤ۔“ اگلا حکم ہوا اس نے عمل کیا۔

بڑی آہستگی سے انہوں نے اس کی ٹھوڑی کے نیچے ہاتھ رکھ کر اس کا چہرہ اونچا کیا، اس کی نظریں اٹھیں اور ان کی نظروں سے مل گئیں اور پھر جم گئیں، انکے گئیں، الجھ گئیں، واپس نہ آسکیں، وہ انسان نہیں تھا، وہ آدمزاد تو کسی صورت نہ ہو سکتا تھا، وہ تو چاند گمراہ کا شہزاد تھا۔

نرم اور سہرے بالوں، چمکدار سہری آنکھیں اور گلابی لبوں کے ساتھ اس کی رنگت دودھ اور گلابیوں کو ملا کر بنائی گئی تھی شاید، دارین کی سانس کہیں اندر ہی رک گئی تھی، کیسا شاندار سا انسان تھا وہ، وہ اس کی محیت دیکھ کر ذرا سامسکرا یا تھا، دارین کا طسم ٹوٹا تھا اسکی نظریں جھک گئیں۔

”کیسی ہو؟“ اس بار لبجھ میں ایک خاص زمی تھی، اس کے ہاتھ دراین کے گال سہلار ہے تھے جو کہ سرخ ہو رہے تھے جیسے ان کے نیچے موی شمعیں جل رہی ہوں۔
”میں ٹھیک.....“ وہ آہستہ آواز میں بولی تھی۔

”پس کر دکھاؤنا۔“ بڑا عجیب حکم تھایا شاید فرمائش، اس نے بے ساختہ سراٹھا کر انہیں دیکھا، وہ بھی اسے ہی دیکھ رہے تھے۔ ”مسکراونا۔“ انہوں نے اصرار کیا، وہ بے ساختہ مسکرائی تھی، بہت ہلاکسا، یوں کے اس کے ہموار چمکتے دانت بہت کھل اٹھے اور اس کے گالوں میں پڑنے والے چاہ زخداں حیدر کو سحر زدہ کر گئے، ان کی نظریں اس کے گالوں میں پڑتے ان گڑھوں پر جی رہ گئیں، انہوں نے بے اختیار اسکے گال کے گڑھے کو چھوا۔
”لا جواب۔“ توصیفی انداز، دراین کپکپا گئی۔

یہاں تا اندر ہیرا کیوں ہے؟

روشنی کیوں کھو گئی ہے؟

روشنی کرو، تاریکی سے دل ڈرتا ہے!

دارین کو اس کے حصے کا اجالا چاہیے!

نہیں..... نہیں یہ مت کرو، دیکھو اسے درد مت دوا

وہ رو ہی ہے..... دارین.....!

☆.....☆.....☆

منظربدل رہا تھا، وہ اردو گردی پختی حیران سی تھی، یکخت قرمی اور بخشی پھلوں کا رنگ سیاہ پڑتا گیا، ان کی شاخیں مر جھا کر جھک گئیں۔

شہزادی نے خوفزدہ ہوتے ہوئے سراٹھا کر آسمان کو دیکھا جہاں پھیلی ست رنگی دھنک اب غائب ہوتی جا رہی تھی اور اس کی جگہ اب سیاہ بادل وہاں گھیرا ڈال رہے تھے، یہ کیا ہو رہا تھا؟ اسکے گرد پھیلی خوشی و خوشنامی اس سے دور ہو چکی تھی، اس کا دل تیز تیز دھڑ کنے لگا، اس کے چہرے پر عجیب سماڑ رچھا نے لگا۔

☆.....☆.....☆

اگلی صبح رواتی طور پر اسکے گھر سے ناشتا آیا تھا، جس میں کئی قسم کے مرغن اور رواتی کھانے تھے، دارین کو خوبصورت لباس میں ملبوس کیا گیا، اس کے خوبصورت اور حسین بال ایک جوڑے کی شکل میں باندھے گئے تھے اور جب اسے اس کی پسند کے کھانے کی میز پر لے جایا گیا تو وہ چٹ پٹے کھانوں کی بڑی شو قیمن تھی، دونوں الوں سے زیادہ کچھ کھانہ سکی، اس کی بہت نہ رہی تھی، سامنے بیٹھا شخص اس قدر اڑپذیر تھا کہ وہ کچھ بھی کھانے کے اہل نہ رہی تھی۔

ولیمہ کی تقریب بلاشبہ مدتیں یاد رہنے والی تقریب تھی، وہ ایک شاندار اور بہت خوبصورت جوڑا تھا، جس کے لیے ہر آنکھ میں میں ستائش تھی۔

اسکے میکے جب اسے لے جایا گیا تو ہر طرف دو ہا کی دھوم مجھ گئی، فیروزاں جھٹ سے اس کے پاس گھس آئی وہ لمحوں میں سب جان لیتا چاہتی تھی، مگر دارین کا عجیب رویہ اور خاموشی اسے حیرت میں ڈال گئی۔ اس کے ذہیروں سوالوں کا جواب دارین نے ایک بلکل مسکراہٹ کے سوا کچھ نہ دیا تھا، وہ ابھی سی وہاں سے اٹھ آئی تھی، دل میں قدرے نا راض بھی کر کیے اس کی یہ عزیز ترین سکھی اتنا پیارا دو ہا پانے کے بعد بدل گئی تھی، مغرب وہ گونی تھی کہ کسی بھی بات کا صحیح اور تسلی آمیز جواب دینے کی بجائے ایک مسکراہٹ کے ساتھ اسے ٹالتی رہی تھی۔

واپسی پر رات کو جب رسولوں کے بعد ان دونوں کو کمرے میں لے جایا گیا تو آج بھی انہوں نے اسے کل والا حکم دیا تھا اور جب وہ اپنے بھاری لباس اور زیورات سے چھٹکارا پا کر رہا کر آئی تو انہوں نے اسے پاس بخالا یا تھا۔ ”مجھے بناو سنگھار پسند نہیں ہے دارین! جب میں موجود ہوں تو تم مجھے ایسے ہی نظر آؤ، کسی بھی قسم کے آرائش و آلاش سے مبرا۔“ انہوں نے اس کے بالوں پر ہاتھ پھیرتے ہوئے کہا تھا، دارین نے بنا کچھ بولے سر ہلا دیا۔

اگلے دن اسی شاہی رعب و بد بے اور شان و شوکت سے وہ واپس آگئی۔ اس کے میکے سے سرال کا سفر چھکھنوں پر محیط تھا اور آج تو یہ چھکھنے چھسا لوں کے لیے طویل ہو گئے تھے۔

آنے سے پہلے عنایت بی بی نے اسے بہت دیر پاس بخالا کر سمجھایا تھا، زمانے کی اوچنجنج سرال میں ہونے والے مسائل، ممکنہ اتار چڑھاؤ اور اس کے ساتھ صبر و برداشت کا سبق، وہ خاموشی سے سرجھکائے ہنگی رہی۔

ماں اسے سمجھوتے کا سبق دے رہی تھی یہ سمجھے بغیر سمجھوتے کی سیڑھی چڑھ چکی تھی، وہ اسے سمجھاتی رہی تھیں کہ اب اس نے اپنا بچپنا چھوڑ کر ذمہ داری اٹھانی ہے اور اگر کوئی بھی بات ہوئی تو لوگ ان کی تربیت کو فوراً قصوردار نہ رہا میں گے کہ چونکہ باپ سر پر نہیں تھا اس لیے ماں صحیح تربیت نہ کر سکی، اس کا دل ترپ گیا۔

”جن بیٹیوں کے باپ سر پر نہیں ہوتے، ان کی ڈولی نہیں جائز ہی اٹھا کرتے ہیں، آپ فکر کیوں کرتی ہیں اماں؟ آپ کو کبھی بھی میری شکایت نہیں ملے گی، میری دعا ہے اماں آپ کے پاس میرے حوالے سے کبھی کوئی خبر نہ پہنچے، سوائے اس کے کہ دارین مر گئی۔“ اس کی آنکھوں میں آنسو آگئے تھے۔

☆.....☆

اس کے سرال میں اسے تین چیزیں تھنے میں ملی تھیں، ایک مخذلہ، دوسرا شیش محل کی ذمہ داری اور حکم دینے والا آفر۔

اس کی ساس زبیدہ خانم ایک حادثے میں اپنی دونوں ٹانگیں کھو چکی تھیں، اور پچھلے اٹھاڑہ سالوں سے وہ وہیں چیز پر تھیں، حیدر چوہدری ان کے اکلوتے بیٹے تھے، وہ نسلوں سے زمین دار لوگ تھے مگر اس کے باوجود حیدر چوہدری نے اپنے لیے افسری پسند کی تھی، اگر چہاں کے بابا فرقان چوہدری اپنی زمینوں کو سنبھال رہے تھے اور ایسا نہیں تھا کہ حیدر چوہدری کو اپنے آبائی پیشے سے کوئی نفرت تھی یا وہ اس میں دلچسپی نہیں لیتے تھے، بلکہ وہ اپنے بابا کی ہر فیصلہ لینے میں مکمل حساب ہوتا تھا اور جب بھی وہ چھٹی پر آتے تھے دونوں باپ بیٹوں کے درمیان گزشتہ مہینوں کے کھانتے کھل جاتے تھے۔

”شیش محل“ کی تعمیر خالصتا روایتی اور پرانے طرز کی تھی، بڑے بڑے عالیشان کمرے، پیچیدہ کاری سے سج، ستون، برآمدے، دالان، پائیں باغ، مطع خانہ، نماز کا کمرہ، مہمان خانہ اور ملازمین کے لیے مغلکہ چھوٹے کمرے۔ بنیادی طور پر یہاں دو خاندان آباد تھے، زبیدہ خانم اور فردوس خانم جو کہ ان کی ہمسیرہ تھیں، وہ اپنی دو بیٹیوں کے ہمراہ رہتی تھیں، ان کے شوہروفات پاچکے تھے۔

نورینہ اور شبیہینہ دونوں جوان اور غیر شادی شدہ تھیں، اس لیے اس محل کا انتظام ان دونوں کے ہاتھ میں تھا،

زبیدہ خانم کا کردار گھر میں اتنا غیر اہم تھا کہ وہ اپنی ایک کل وقتی ملازمہ عیشان کے ساتھ اپنے کمرے تک محدود رہتی تھیں۔

جب حیدر نے اس کو ذمہ داریاں سونپی تھیں تب ان کا لہجہ دونوں، کرخت اور کسی بھی قسم کا لچک سے عاری تھا۔ ”اس گھر کا انتظام خواتین ہی چلاتی آئی ہیں اب تک، اس لیے اس میں تمہارا حصہ تمہیں سمجھا دیا جائے گا، عملی اور حقیقی طور پر تمہاری ایک ہی ذمہ داری ہے اس گھر میں اور وہ ہیں میری ماں، اب تمہیں ماں کی دیکھ بھال کرنا ہے دارین، عشیاں کو چھٹی تو نہیں دی جائے گی مگر بہر حال اصل ذمہ داری اب تمہارے پردا ہے، مجھے ماں سے بہت پیار ہے دارین، مگر مشکل یہ ہے کہ میں اپنی نوکری کی وجہ سے یہاں ان کے قریب نہیں رہ سکتا، مگر میں ان کے معاملے میں کسی قسم کی کوتا ہی برداشت نہیں کروں گا۔“

دارین کا سر جھکا ہوا تھا اور وہ اسی طرح سر ہلا کر ان کی بات سمجھ رہی تھی۔

☆.....☆

اور پھر شہزادی نے سب سے چیراں کن نظارہ دیکھا، اس کے دیکھتے ہی دیکھتے منظریک لخت بدل گیا، ان سیاہ بادلوں کے جنڈ سے ایک سفید ملکی گھوڑا نمودار ہوا جس کے پیروں پر حسین جمالیں تھیں اور اس پر ایک شہزادہ سوار تھا، سنبھرے تاج اور شاہی لباس میں اس شہزادے کی سچ دھج دیکھنے سے تعلق رکھتی تھی، شہزادی دم بخود اس طرف دیکھ رہی تھی، گھوڑا الحمد للہ اس کے نزدیک آتا گیا۔

☆.....☆

اس نے صحن کے وسط میں کھڑے ہو کر اطراف میں نظر دوزائی تھی، ایک طرف بڑی سی چادر پھٹی، جس پر اچار کی پھانکیں خشک ہونے کے لیے رکھی گئی تھیں، سفید بے داش چادر پر سبز اور کچے پیلے رنگ کے آم بڑے خوشنا دکھائی دیتے تھے، اس نے گھنٹوں کے مل جھک کر ایک پھانک اٹھائی، اسے الٹ پلٹ کر دیکھا اور پھر واپس رکھ دی، ابھی کمل طور پر خشک ہونے میں مزید ایک دن باقی تھا۔

اس نے واپسی کے لیے اٹھتے اپنے گھنٹوں سے نادیدہ گرد جہاڑی اور ست روی سے عمارت کے اندر ونی حصے کی طرف بڑھ گئی، زبیدہ خانم کی ظہر کی نماز کا وقت ہو رہا تھا اور اس نے انہیں وضو کروانا تھا، اس نے قدم ان

کے کمرے کی طرف بڑھا دیئے، وہ بیٹھ پہ نیم دراز تھیں اور عشیاں ان کے بازو دباری تھی، دارین کو دیکھ کر وہ ادب سے پچھے ہٹ گئی۔

”آؤ، بہو خانم۔“ اسکو دیکھ کر زبیدہ خانم نے مسکرا کر کہا تھا۔

”آپ کی نماز کا وقت ہو رہا ہے ماں۔“

اس نے آگے بڑھ کر ان کی وجہ چیز آگے کی اور انہیں اس پر بخانے لگی، عشیاں نے بھی اس کی مدد کی تھی، وہ آہستہ آہستہ انہیں لے کر فسل خانے کی طرف بڑھ گئی، اپنے ہاتھوں سے جب وہ انہیں وضو کرواری تھی تو وہ اس کا چہرہ غور سے دیکھ رہی تھیں، کانوں میں ہلکی پھکلی سونے کی بالیاں، گردن کے گرد زنجیر جس میں ایک خوبصورت اور زیبیدہ ڈیزائن کا لاکٹ جھول رہا تھا، جس کے اندر دو خوشمنا پھول باہم ملے ہوئے تھے، دونوں کلاسیوں میں سونے کے لفکن پہنے ہوئے تھے، یہ زیورات اس نے ہمیشہ پہنے ہوتے تھے، یہاں تک کہ سوتے وقت بھی اور زبیدہ خانم کو ان کی آواز بہت اچھی لگتی تھی، وہ جب بھی ان کے کہیں آس پاس ہوتی اس کے لفکن کی کھنکھنا ہٹ انہیں اس کی موجودگی کا پتہ دیتی تھیں اور جب جب وہ اسے اپنے گرد دیکھتیں، نہال سی ہو جائیں وہ ان کے اکلوتے بیٹھ ان کے حیدر کی بیوی تھی اور اس شادی کے لیے انہوں نے کتنی مشکل سے اسے آمادہ کیا تھا یہ وہی جانتی تھیں وہ سخت خفا تھا اور شاید کسی حد تک اس کی خلکی جائز بھی تھی، حیدر کا کہنا تھا کہ وہ بہت کم عمر تھی مگر انہوں نے اس کی ایک نہیں چلنے دی اور اسے منا کر دم لیا تھا اور اب بخیر ہوتا تھا، وہ بہت سمجھدار اور باشمور لڑکی تھی، غیر سنجیدگی اور شوخی تو اس میں نام کو نہ تھی، ہر کام کو مقررہ وقت پر کرتا اور پھر ہمیشہ ان سے اجازت لے کرنا، اس کی عادت تھی۔

اس کے آنے سے پہلے وہ ایک کمرے تک مدد و تھیں ہاں شام کے وقت ذرا دریتک کے لیے عشیاں کے ساتھ باہر آیا کرتی تھیں، مگر دارین کے آنے کے بعد ان کے اوقات کار میں فرق پڑ گیا تھا، وہ انہیں ہر معاملے میں اولیت دیتی تھی، کھانے پکانے کی ترکیبیں ان سے پوچھتی اور عین ان کے مطابق کھانا بناتی، مگر کے امور میں اس کی دلچسپی دیکھنے لاکن ہوا کرتی تھی اور انہیں کبھی محسوس نہ ہوا تھا کہ دارین کو درحقیقت کچھ بھی کرنا نہ آتا تھا۔

اس نے اپنی یہ لاعلمی اور گھر کے کاموں سے دوری کو اپنے شوق اور لگن کے پردے میں اس طرح چھپایا تھا

کہ ان جیسی جہاندیدہ خاتون بھی نہیں جان پائیں تھیں، دارین نے ان کے اوقات کا رکوب بڑی خوبی اور خوبصورتی سے بدلا تھا، اس نے دوبارہ انہیں ایک بند کمرے سے باہر نکال کر گھر میں ان کا کھویا ہوا یا چاک و چوبند کردار بحال کیا تھا۔

اس نے ہر کام میں انہیں اولیت دے کر اپنا مقام حاصل تو کیا ہی تھا مگر انہیں بھی مصروف کر دیا تھا، غرض یہ کہ انہیں اپنی بھوے کوئی شکایت نہ تھی، وہ اسے سجا سنوار دیکھ کر خوش ہوتی تھیں اور اسے ”بہو خانم“ کہنے کے باوجود اسے اپنی بیٹی تسلیم کرتی تھیں۔

☆.....☆

رات کے قریباً سات بجے کا وقت تھا آج ہی اس نے زبیدہ خانم کے حکم پر سردیوں میں استعمال ہونے والے لحافوں کو دھوپ لگوائی تھی، شنیل اور شنگھائی کے خوبصورت اور پھولدار لحاف ملازمہ کے ساتھ مل کر سیٹتے اس کی کردوہری ہو گئی تھی، مگر اب موسم بدل رہا تھا، سوان کی ضرورت تھی۔

مگر سونے سے پہلے روزانہ کے معمول کے مطابق وہ ان کے پاؤں دبانے کے لیے آموجو دھوئی تھی، جبھی شیلی فون بجتے لگا، یہ پیٹی سی ایل تھا جو کہ زبیدہ خانم کے کمرے میں لگا تھا اور ان کے سرہانے رکھا رہتا تھا، انہوں نے فون اٹھا لیا اور آواز سنتے ہی ان کا چہرہ کھل اٹھا، حیدر کا فون تھا۔ اس کے ہاتھ میلے پڑ گئے، اسے پہا تھا کہ اب یہ بات لمبی چلے گی اور زبیدہ خانم کو ہمیشہ تھہائی میں حیدر کا فون سننے کی عادت تھی، مگر انہوں نے آج فون پہلے دارین کی طرف بڑھا دیا۔

”لو پہلے تم بات کرو۔“ دارین نے ست ہاتھوں سے فون تھام لیا۔

”السلام علیکم!“ اس کی آواز آہستہ تھی۔

”وعلیکم السلام کیسی ہو؟“ بہت رسکی سالہجہ تھا۔

”ٹھیک ہوں۔ آپ؟“ وہ بدقتن تین لفظ بول پائی تھی۔

”میں بھی ٹھیک ہوں، ماں کیسی ہیں؟“ وہ فوراً سے ان کے متعلق سوال کر رہے تھے۔

”وہ بالکل ٹھیک ہیں۔“

”ان کا خیال رکھتی ہوتا؟“ بار عب آواز۔

”جی کوشش تو پوری کرتی ہوں۔“ گڑ بڑا یا ہوا جواب۔

”کوشش نہیں چاہیے مجھے عمل چاہیے۔“ وہ سر دھرمی سے بولے تھے، دارین کے ہونٹ کچھ کہنے کی جدوجہد میں کپکپا کر رہ گئے۔

”ماں کوفون دو۔“ انہوں نے کہا تو نامعلوم کیوں اسے لگا کہ ان کے انداز میں ناگواری تھی، اس نے فون ان کی طرف بڑھایا اور انٹھ گئی، ساتھ بجے کے بعد رواج کے مطابق سب لوگ اپنے اپنے کمروں میں چلے جاتے تھے، اپنے کمرے میں آکر اس نے چاروں طرف نگاہ دوڑائی۔

شیش محل کے مالک کا کمرہ ویسا ہی شاندار اور پراسرار تھا، وہ دروازہ بند کر کے بست پر آ کر بیٹھ گئی۔

اس کے چہرے پر عجیب سی لاتفاقی اور گہری سوچ کے آثار تھے، اس نے دونوں ہاتھوں سے بالوں کو سمیت کر جوڑے کی ٹکل میں باندھا اور انٹھ کر ایک طرف بڑھ گئی، کچھ دیر بعد جب واپس آئی تو اسے ہاتھ میں کچھ صفات اور ایک ڈائری تھی۔

اس نے ایک صاف صفحہ ڈائری کے اوپر کھکھ کر ہاتھ میں کچھ پسل پکڑ لی اور پھر اس کی مخزوٹی انکلیاں چلنے لگیں اور جب اس نے ایک گھنٹے کے بعد سراٹھیا تو اس کے چہرے پر تھکن رقم تھی۔ اس نے ڈائری کھولی اور کچھ لکھنا شروع کر دیا، کم و بیش چار صفات لکھنے کے بعد اس نے وہ صفحہ ڈائری کے یخچے دبایا اور دونوں چیزوں کو بیٹھ پر کھکھ کر خود سل لینے کے لیے چلی گئی، ڈائری کے یخچے دیے کاغذ پر سے دونا راض آنکھیں جھائک رہی تھیں ان آنکھوں سے اوپر اور فراغ پیشانی پر بڑی نمایاں لیکن تھی اور یہ ناگواری کے تاثر سے لبریز چہرہ حیدر چوہدری کا تھا۔

☆.....☆.....☆

گھوڑے پر سوار شہزادے کے سر پر موجود اس کے سنبھارے تاج سے پھوٹی کرنیں شہزادی کو سحور کر رہی تھیں، وہ کسی مقناطیسی طاقت کے زیر اثر اس کی طرف بڑھتی چلی گئی، اردو گرد کے مناظر اس کے ذہن سے محو ہوتے گئے، اسے احساس بھی نہ ہوا کب اس نے ہاتھ شہزادے کے ہاتھ میں دے دیا۔

☆.....☆.....☆

اس نے دودھ پتی کا کپ مان کے آگے رکھا تو گلے بال آگے جھک آئے تھے، انہوں نے اس وقت تو اسے کچھ نہ کہا تھا مگر رات جب وہ انہیں دبانے کے لیے آئی تو وہ اسے نوک گئی تھیں۔
”بہو خانم۔“ انہوں نے کہا۔

”جی مان جی۔“ وہ رک کر ان کا چہرہ دیکھنے لگی۔

”لڑکیوں کے کھلے بال مجھے پسند نہیں، آج کے بعد جب بھی نہاد بال اپنے کرے سے ہی پاندھ کر باہر آنا۔“ انہوں نے دو جملوں میں بات ختم کر دی تھی۔

اس نے خاموشی سے ان کی بات سنی اور تابعداری سے سر ہلا دیا تھا، اس کے بعد انہوں نے کبھی اس کے بال گلے اور کھلے نہ دیکھتے تھے، اس نے دن میں نہانا ہی چھوڑ دیا تھا، رات سونے سے پہلے وہ نہاتی اور حیدر کی صورت آنکھوں میں سموئے سو جاتی، بہت دفعہ اسے عجیب لگتا اور بہت دفعہ جھنجلا ہٹ بھی ہوتی تھی جب کسی صح آنکھ کھلنے پر وہ انہیں اپنے ساتھ نہیں دیکھتی تھی، وہ ”بامراد“ ہو کر بھی ”بے مراد“ تھی۔ اسے رات کو کھانا ہناتے ہوئے ایک نظر صحن میں دوڑا کی جہاں سے بھولا بسرا را ہی تاحال لا پڑتے تھا۔

مان نے کہا تھا آج وہ آرہے تھے، بہت خاص تیاریاں کی جا رہی تھیں، ان کی پسند کے کھانے بنائے گئے تھے، دارین انہیں انتظامات کو آخری بار دیکھنے آئی تھی۔

والپس جانے کے لیے قدم اٹھاتے ہوئے اس نے مان کے کمرے کی طرف دیکھا جہاں عیشاں موجود تھی اور مطمین سی ہو کر اپنے کمرے کی طرف چلی گئی، کمرے میں موجود آکینے کے سامنے آگئی، مان کی خواہش تھی کہ آج وہ بہت سا ہار سٹگھار کرے، وجہ صاف ظاہر تھی، آج شادی کے بعد وہ پہلی بار آرہے تھے، اسی لیے اس نے دل بھر کر سٹگھار کیا تھا وجہہ صرف ان کی خواہش کا احترام تھا ورنہ وہ آگاہ تھی کہ وہ یہ سارا آج دھج دیکھنے میں کوئی دلچسپی نہ رکھتے تھے۔

اس نے بری کا ایک خوبصورت کامدار جوڑا پہننا تھا اور ہونٹوں پر شوخ سرخ لپ اسٹک لگائی تھی، جس نے اس کے حسن کو دو آٹھہ کر دیا تھا، بال جوڑے کی شکل میں بند ہے تھے اور اس کی صراحی دار گروں کی چمک مزید دلکش تھی، اس نے الگیوں پر کچھ گنا۔

”تین ماہ سترہ دن اور نو گھنٹے۔“ اسے جھکا لگا وہ اتنے سارے دنوں بعد آرہے تھے اور وہ سارے دن اس نے کیسے گزارے تھے؟ اس نے یاد کرنے کی کوشش نہیں کی تھی۔

اسے کچھ دیر بعد ماں کے کمرے سے بلاوا آگیا اور اس وقت شام ڈھل رہی تھی، جب اس نے اندر قدم رکھا تھا، وہ بالکل سامنے تھے، براون ٹوپیں پہنے کریں ان کے قریب رکھے بیٹھے تھے، چہرے سے سفر کی تھکان واضح تھی، ماں کی آنکھوں میں خوشی بھری نمی تھی اور حسب موقع ان سے گلے ٹکوئے کر رہی تھیں کہ وہ اتنے دنوں بعد آئے تھے اور وہ تابع داری سے سر جھکائے سن رہے تھے، جب اس نے سلام کیا تو انہوں نے انتہائی سرسری نظر سے اسے دیکھ کر رسی جواب دیا اور پھر سے ماں کی طرف متوجہ ہو گئے ماں نے دارین کو کھانا لگانے کا کہا تھا، وہ سر ہلاکرو اپس مرگئی، جب میز پر کھانا چنا گیا تو وہ ماں کے ساتھ والی کری پر بیٹھے تھے، جو کہ نہایت اصرار سے ان کی پلیٹ میں مختلف کھانے ڈالتے ہوئے پڑے فخر سے انہیں تاریخی تھیں کہ یہ انواع و اقسام کے کھانے ان کے لیے ان کی بہو خانم نے بنائے تھے اور وہ بس سر ہلاتے ہوئے ہلکا چلکالے رہے تھے، وہ اپنی غذاء کے معاملے میں از حد مقاطط تھے۔

اور دارین کی پلیٹ میں املی ہوئی سبزیاں تھیں جن میں کالی مرچ کا چھڑکا و کیا گیا تھا اور آدھی روٹی اس کے ہاتھ میں تھی، جس میں سے بمشکل چار نواں لیے گئے تھے، یہ سلسلہ جلد ہی اختتام پذیر ہو گیا کیونکہ حیدر کو آرام کرنا تھا، اس لیے دارین دستِ خوان اٹھوانے میں لگ گئی، بچے ہوئے کھانے کو حفظ کر کے اس نے ملازمہ کو برتن دھونے پر لگایا اور خود بزر چائے بنایا کر ماں کے کمرے کی طرف چل پڑی۔

منظراں بار پہلے سے زیادہ مختلف تھا، انہوں نے لباس تبدیل کر لیا تھا اب وہ نہیں ایک آرام دہ شلوار کرتہ میں ملبوس تھے اور یہ دیکھ کر دارین کو بے حد حیرت ہوئی کہ وہ ماں کی گود میں سر رکھ کر لیئے ہوئے تھے، اس نے تپائی پر ہاتھ میں پکڑی ٹرے رکھی اور اسی خاموشی سے واپس مرگئی، یہاں اسکی ضرورت نہیں تھی۔

ماں کو اپنے اور حیدر کے درمیان کوئی دوسرا پسند نہیں تھا، وہ تو ان کی فون کاں میں کسی دوسرے کی موجودگی برداشت نہیں کرتی تھیں جبکہ اب تو وہ خود موجود تھے۔

دارین نے قدم اپنے کمرے کی طرف بڑھا دیئے، ایک نظر سارے کو دیکھا ہر چیز اپنی جگہ موجود تھی، صاف

ستھری اور مکمل، اس نے ان کا اتنا راہوال بس دیکھا اور نہ جانے کیا سوچ کر اس نے سفید شرٹ الگ کر لی۔

باتی بس دھلنے کے لیے رکھ کر اس نے اپنے آپ کو آخری بار آئینے میں دیکھا، اس کی اپ اسک کافی مددم پڑ چکی تھی، وہ مزید کوئی تبدیلی کے بغیر بیڈ کی طرف چلی آئی، بے تحاشا حکمن نے اسے ٹھحال کیا ہوا تھا، وہ بیڈ پر شیم دراز ہو گئی، تھوڑی دیر بعد ہی اس کی آنکھیں بندھ گئیں۔

جب اس کی آنکھ کھلی تو سرے میں موجود روشنی مدھم ہو چکی تھی، اسے یکخت یا دیا کہ وہ تنہ انہیں تھی، اس نے گردن موڑ کر دیکھا، بیڈ کے دوسرے سرے پر وہ بیک لگائے بیٹھے تھے اور ان کے ہاتھ میں جلتا ہوا سگریٹ تھا، اسے جا گتے دیکھ کر انہوں نے گردن موڑ کر اسے دیکھا، ان کی نظریں نہیں تھیں گویا کوئی کثرات تھا جس میں وہ جواب دہ تھی، اسے یکدم اپنی غلطی کا احساس ہوا تھا، اس نے یقیناً غلط کیا تھا، اسے ان کا انتظار کرنا چاہیے تھا، اسے سونا نہیں چاہیے تھا، وہ تیزی سے اٹھ کر بیٹھ گئی۔

”وہ مجھے پتہ نہیں چلا، میں منہ وہ کو رکھتی ہوں۔“ وہ حواس باختنی سے بولی تھی، انہوں نے جواب دینے کی بجائے ہلاکا سار کر خم دے کر گویا اجازت دے دی، وہ دوپٹہ سنبھالتی ہوئی آگے بڑھ گئی، واش بیس کے آگے کھڑے ہو کر اس نے پے در پے کئی چھپا کے منہ پر مارے پھر ٹشو سے اپ اسک صاف کرتے ہوئے باہر کل آئی، اس نے دوپٹہ سر پر لکایا اور ان کے پاس چلی آئی، انہوں نے اسے پاس بیٹھتے دیکھ کر سگریٹ را کھداں میں مسل دیا۔

آج بھی پہلے دن کی طرح اس کی نظریں جھکی تھیں، حیدر نے دیکھا اس کے یوں پر مددم ہوتی سرخی تھی، انہوں نے اس کی تھوڑی کے نیچے ہاتھ رکھتے ہوئے اسے اوپ اٹھا دیا، اس کی پلکیں ہلاکا سالزیں اور گالوں پر جھک گئیں۔

”دارین!“ انہوں نے بہت مددم آواز میں اسے پکارا تھا۔

”جی!“ اس کی آواز کسی غار سے نکلی تھی۔ ”مسکرا کر دکھاؤ نا۔“ انہوں نے یوں فرماش کی جیسے وہ چابی سے چلنے والی گڑیا ہو، دارین کے ہونٹ مسکرانے والے انداز میں کھج گئے مگر اس کی آنکھوں کے پیچھے پانیوں کے کئی سیلاپ تھے، جو باندھے گئے بند کے ہاتھوں مجبور تھے اور جن سے شیش محل کا مالک بالکل بے خبر تھا اور اسی

بے خبری میں انہوں نے اسے قریب کر لیا تھا اور اس کے کانوں میں سرگوشی کرتے ہوئے کہا تھا۔

”ماں تم سے بہت خوش ہیں۔“ وہ کہہ رہے تھے اور دارین کا دل چاہا وہ جیخ کر پوچھے۔

”اور آپ؟ کیا آپ خوش ہیں؟“ مگر اس نے نوک زبان پر آنے سے پہلے ہی لفظون کا گلا گھونٹ دیا تھا۔ اور اس وقت وہ تین ماہ سترہ دن کے بعد پھر سے اس شہزادے کے بازوؤں میں تھی، بالکل کسی گڑیا کی مانند جو کسی ضدی پچ کے ہاتھ لگ جائے اور وہ اس سے کھیلتے کھیلتے اسے توڑ پھوڑ دے اور اگلی صبح جبکہ وہ جاگ رہی تھی اُس وقت تجدید کی اذان ہو رہی تھی اور اسے علم تھا کہ اسے ماں کو وضو کروانا تھا مگر وہ اسی طرح آنکھیں بند کیے پڑیں رہیں۔

کیا تم جانتے ہو؟

میں تمہارے قریب ہوں اورا!!!

پھر بھی بد نصیب ہوں!!!!!!



اسے ان سے بہت سی باتیں کرنا تھیں، اسے انہیں بتایا تھا کہ اس نے اتنے سارے دنوں میں انہیں کتنا یاد کیا تھا، اسے انہیں اپنے ویران دن اور بے خواب راتوں کے درد بتانے تھے، اسے ان کے لیے بہت سا ہنسنا تھا اور اسے ان کو دکھانا تھا کہ بھلے ہی اس کا ہاتھ کئی بار جلا تھا مگر یہ سب کھانے اس نے کتنے شوق سے ان کے لیے بنائے تھے، اسے انہیں بتانا تھا کہ وہ قطعاً بھی کم گونیں ہے وہ کلتی شوخ چنپل اور کلتی زندہ دل ہے۔

ہاں ابھی تو اس نے ان سے بہت سی باتیں کرنا تھیں جب اسے پتا چلا کہ وہ اگلی صبح واپس جا رہے تھے تو اس کے اندر اندر ہیرے اتر آئے، خاموشیوں کا پھرہ کچھ اور بھی گھنٹنگھورہ ہو گیا تھا۔

ناشیت کی میز پر اس کے لب کچھ مزید تھی سے بنتی ہوئے تھے، ماں ان سے باتیں کرنے میں مصروف تھیں اور اس نے رات کی طرح اب بھی چند نواں لے لیے اور خود کو کچھ میں مصروف کر لیا۔

دوپھر کا وقت تھا جب وہ کہیں باہر سے آئے تھے، ہمیشہ کی طرح یہاں بھی بے حد مصروف ہوتے تھے، گاؤں کے افراد کا ملنے کے لئے تانتا بندھا رہتا تھا، پھر انہیں بابا کے ساتھ زمینوں کے معاملات بھی دیکھنے ہوتے

تھے۔ وہ ان کے لیے چائے لے کر آئی تھی جب وہ بیٹھ پر شم دراز سگریٹ سلاکار بیٹھنے تھے، وہ عجیب سے شش و فوج میں کھڑی انہیں دیکھنے لگی پھر کچھ جھگک کر نظریں جھکا کر ہونٹ کاٹنے لگی، انہوں نے اسے کھڑے دیکھا تو ہاتھ سے بیٹھنے کا اشارہ کیا تھا وہ شکر کرتی بیٹھ گئی۔

”وہ مجھے بات کرنا تھی۔“ اس کے دھیمے لجھے میں جانے کیا تھا کہ وہ چوپک سے گئے تھے۔

”کون سی بات؟“ انہوں نے ہاتھ میں کپڑے موبائل پر نظر جائے کہا تھا، اسے نظر نہیں آ رہا تھا کہ وہ کیا کر رہے تھے۔

”آپ جا رہے ہیں؟“ اس نے بہت بہت اور حوصلے سے بالآخر پوچھ ہی لیا تھا، انہوں نے جواباً نظر اٹھا کر اسے یوں دیکھا جیسے اس کے سوال کی سمجھنہ آئی ہو۔

”آپ اتنی جلدی کیوں جا رہے ہیں؟ ابھی مت جائیں نا، مجھے آپ کی بہت یاد آتی ہے۔“ وہ بھراۓ ہوئے لجھے میں کہتی آخر پر وہی پڑی، حیدر یک لکھ اسے دیکھ رہے تھے ان کے چہرے پر شدید حیرت ثبت تھی، دارین کو یکدم سے اپنی غلطی کا احساس ہوا، شاید اس نے غلط بات کہہ دی تھی، یا غلط موقع پر کہہ دی تھی، یا شاید غلط آدمی سے کہہ دی تھی، اسے اپنی غلطی کا احساس تو ہو چکا تھا مگر غلطی سمجھنہیں آ رہی تھی۔

مستزاد حیدر کے چہرے کے تاثرات سے اسے اندازہ ہوا کہ تیر کمان سے نکل چکا تھا، اب کچھ نہیں ہو سکتا تھا۔ انہوں نے ہاتھ میں کپڑا موبائل ایک طرف رکھا، سگریٹ کی راکھ کو راکھ دان میں چھڑ کا اور ایک گہرائش لے کر دھواں فضا میں چھوڑ دیا۔

دارین کے اعصاب تن گئے اس نے ساکت نظروں سے یہ سارا واقعہ دیکھا، ان کا یہ پر سکون انداز اس کے لیے بڑا عجیب تھا، انہیں کوئی رو عمل دینا چاہیے تھا، مگر وہ کسی بھی قسم کے تغیرے سے مبراتھے، انہوں نے دایاں ہاتھ اس کے شانے پر رکھ دیا، دارین نے چوپک کر انہیں دیکھا اس گرفت میں کسی قسم کی نرمی اور انس نہ تھا، اس کا دل عجیب سے انداز میں ڈوبا۔

”سنودارین! ایک عورت ہو کر اتنی بے قراری؟ عورت تو اپنے وقار اور حد میں ہی اچھی لگتی ہے، جذبات سے اس قدر مغلوب ہو کر خود پر قابو نہیں رکھ سکتی؟“ ان کا سرد لہجہ اور آگ کے شعلوں کی مانند جلتے وہ الفاظ دھڑ

وہڑدارین کو جلا گئے۔

اتنی تو ہیں؟ اس قدر رذلت؟ کاش وہ اس شخص کو دوبارہ کبھی اپنی صورت نہ دکھا پائے، اپنی انکھیں بند کرتے ہوئے اس نے انہماں کی دل سے دعا کی تھی۔

”اپنی سطح سے اس قدر گرنا، کیا کہوں تمہیں، تربیت کی کی یا نفس کی کمزوری؟“ انہوں نے بے رحمی سے بات تربیت پر ختم کر دی تھی۔

دارین کی ٹانکیں لرز نے لگیں، بہت سی بے اختیار سکیاں اسکے لبوں سے آزاد ہوئیں تمہیں جب انہوں نے ہاتھ اس کے کندھ سے ہٹالیا، بیڈ کی پشت سے تیک لگا کروہ پھر سے سگریٹ سلاگار ہے تھے جب وہ بمشکل وہاں سے اٹھی اور انہوں کی مانند دیوار سے ٹکراتی ہوئی ملحق کمرے کی طرف بھاگ گئی، کاپنی اگلیوں کے ساتھ اس نے اپنے پیچھے دروازہ بند کیا تھا اور پھر جیسے ضبط کا دہانہ کھل گیا۔

وہ زور زور سے روئے گئی، مگر پھر اس خوف سے کہیں آواز باہر نہ چلی جائے اس نے سختی سے اپنے ہونٹوں پر اپنے دنوں ہاتھ جمالیے۔

وہ اسے کیا سمجھتے تھے؟ اسے احساس ہوا تھا اور اس کے ساتھ ہی ایک مستقل پچھتا وہ اس کے اندر گھر کر گیا، وہ اسے اتنا ہلکا، اتنا بے وقعت اور حقیر سمجھتے تھے، اسے لگا وہ کبھی ان سے آگھنہ ملا سکے گی۔



شہزادی کو اجنبی دیسوں کی سیر کا از حد شوق تھا اور جب شہزادہ اسے اپنے ہمراہ پر دوں والے سفید خوبصورت گھوڑے پر سوار کر کے بادلوں میں اونچا سے اونچا لیتا گیا تو اس اجنبی مگر لکش اور حیران کن دنیا نے اپنی خوبصورتی سے اس کی آنکھوں کو خیرہ کر دیا تھا، اسے اپر کر لیا تھا، وہ نہ سری تھی، بلکہ صلارہی تھی، وہ خوش تھی، بہت خوش، مگر پھر..... رات ہو گئی۔



”تم نے دیکھا دارا؟ میرے ساتھ کیا ہوا؟“ آنکھوں میں آنسو لیے اس نے بھائی کو دیکھا، جو اس کی آنکھوں میں آنسو دیکھ کر پریشان ہی نہیں مضطرب بھی ہو گیا تھا۔

”تم رومت، بس تم چپ کرونا۔“ وہ اپنے نرم ہاتھوں سے اس کا چہرہ صاف کرنے لگا۔

”تم اس سے کبھی بات مت کرنا بس اور اس اگر وہ بلاعے بھی تو اس کے پاس مت جانا۔“ وہ اسے سمجھا رہا تھا۔

”مگر.....!“ وہ کچھ کہنے لگی جب دارانے اسے ٹوکا۔

”وہ گنداب ہے، وہ مجھے پسند نہیں ہے، وہ تمہیں مارتا ہے۔“ دارانے انتہائی دکھی انداز میں اس کا ہاتھ لا شعوری طور پر مضبوطی سے تھام جیسے اسے کہیں نہ جانے دینا چاہتا ہو۔

ای اشاء میں باہر سے آواز آنے لگی، اس کا ہاتھ دارا کے ہاتھ میں کسمایا تھا۔

”مجھے جانا ہے، دارا مجھے جانے دو۔“ وہ زور در گک کے ساتھ اسے دیکھتے ہوئے دروازے کو بھی دیکھ رہی تھی جہاں سے ہر لمحہ کسی کے آجائے کا خطرہ تھا۔

”نہیں میں نہیں جانے دوں گا۔“ وہ ضدی انداز میں بولا تھا، گرفت اس کے ہاتھ پر کچھ مزید مضبوط کی تھی۔ آواز پھر سے آئی تھی، اس نے یکدم سے ہاتھ کی گرفت سے آزاد کروا دیا اور باہر بھاگ گئی۔

☆.....☆.....☆

عجب ہے رنگ چون جا بجا ادا سی ہے

مہک ادا سی ہے باد صبا ادا سی ہے

نہیں نہیں یہ کس نے کہہ دیا تم سے

میں ٹھیک ٹھاک ہوں ہاں بس ذرا ادا سی ہے

تمہیں ملیں جو خزانے تمہیں مبارک ہوں

میری کمائی تو یہ بے بہا ادا سی ہے

اس نے ہر طریقے سے انہیں منانے کی کوشش کی تھی، ایک سرخ رنگ کے کاغذ پر بہت خوبصورت پھولوں کا اسکے ہنا کر معافی کی درخواست لکھ کر رات ان کے آگے رکھ دیا تھا، جسے انہوں نے دیکھے بغیر ایک طرف کر دیا، وہ شخص خاموشی کی مار مارنے میں کس قدر طاقت تھا، اس نے ان سے بات کرنے کی کوشش کی مگر وہ یوں ہو گئے کہ جیسے بہرے ہوں اور تسلی سے سُگریٹ پیتے ہوئے اپنے موبائل فون پر مصروف رہے اور ان کی خاموشی نے

دارین کو از حد خوفزدہ کر دیا تھا۔

”کیا وہ اب کبھی اس سے بات نہ کریں گے؟“ اس نے آئینے کے سامنے کھڑے ہو کر کوئی دسویں دفعہ اپنی بہتی ہوئی آنکھوں پر چھینٹے ڈالتے ہوئے خود سے سوال کیا تھا اور پھر ہر اسان ہو کر رودی، اس کے اعصاب ٹوٹ رہے تھے۔

کس قدر گناہ گار اور بری تھی وہ جانے کیوں اسے گھن آئی تھی اور کپڑے بدلنے کے بعد وہ کمرے میں جانے کی بجائے وہیں زمین پر بیٹھ گئی اور جب اسے اپنی ماں کی باتیں یاد آئیں تو اسے رونا آیا تھا، وہ تو پہلی بار میں ہی ماں کی تربیت پر انگلی اٹھوا بیٹھی تھی، اسے بے تحاشا رونا آرہا تھا، اب کیا ہو گا؟ کی گھنٹی مستقل اس کے اعصاب پر برس رہی تھی۔

مگر حیرت انگیز بات، رات سوتے وقت ایک ہی بستر پر وہ پھر اس کے ساتھ کل جیسے تھے، وہ حیرانی سے گنگی ہو گئی، جب انہوں نے اس کو پیارے سے سینے سے لگا کر اس کے گال چومنے اور جب اس کے بالوں کو بستر پر دور تک پھیلا دیا اور جب اس کو ہنسنے کا کہا تو وہ بھی سب بھول کر حکل حلا دی۔
پنگلی! نہیں جانتی تھی کہ مرد کی صبح اس کی رات سے کتنی مختلف ہوتی ہے۔

اگلی صبح وہ چلے گئے، اسی طرح اجنبی اور سردمہر سے اور ان کے جانے کے بعد اگلی رات وہ ان کی سفید شرت کو سینے سے لگائے چھپنی بھیجنی سکیوں سے روئی رہی تھی، وہی سفید شرت جو اس نے چھپا لی تھی اور جس سے ان کی خوبیوں آتی تھی، بڑی سحر انگیز اور بار عب مہک جو اسے دیوانہ کر دیا کرتی تھیں۔

☆.....☆

”شہزادی نے اندر ہیرے سے گھبرا کر شہزادے کو دیکھا تو حیرت و خوف سے تندی ہو گئی۔“

وہاں تو کوئی اور ہی تھا، شہزادے کی جگہ اب ایک بد صورت اور خوفناک دیوڑا کھڑا تھا جس کے خونی پنجے، لمبے دانت اور لہو رنگ آنکھیں شہزادی کا نخاسا دل سہا گئی تھیں۔

☆.....☆

آنھ سالہ وہ نسخی لڑکی مسلسل گھاس پر بھاگ رہی تھی، بہت تیز بھاگتے بھاگتے اس نے پھولے ہوئے

سنسوں کے ساتھ یکدم ڈکتے ہوئے ایک درخت کے تنے پر ہاتھ رکھ کر سانس بحال کرنے کی کوشش کی تھی جب پیچھے سے یکدم دارانے اسے دبوچ لیا، وہ پکڑی جا چکی تھی، دارا زور زور سے جوش میں آ کر چلا رہا تھا، وہ ٹکست خورده اسے انداز میں یکدم نہتی چلی گئی، دارا بھی نہس رہا تھا، وہ ایک بار پھر اسے ہرانے میں کامیاب ہو گیا تھا، وہ ہمیشہ جیت جاتا تھا۔

سب ٹھیک نہیں تھا، سب ٹھیک ہو ہی نہیں سکتا تھا، وہ جیسے خود سے جنگ لڑتی ٹھہرال ہو رہی تھی ”شیش محل“، اسے راس نہیں تھا، وہ نہیں سکتی تھی، وہ کھلکھلانہیں سکتی تھی، ہاں وہ بس روکتی تھی جو کہ وہ روتنی تھی بہت زیادہ روتنی تھی، رات میں گزرتی نہ تھیں رات میں عذاب تھیں اور دن بزرخ جیسے !!!

مگر ”شیش محل“ میں تو سب ٹھیک تھا، سب بہت اچھے تھے، پھر غلطی کہاں تھی؟ اسے جیسے سمجھنہیں آئی تھی۔ پہلی غلطی اس کے ہاتھوں تب ہوئی جب دلیے کے بعد پہلا بار قاعدہ کھانا کھاتے وقت اس نے اپنی پسند کا اچار گوشت دیکھ کر بہت خوش ہو کر اپنی پلیٹ میں ڈالنے کے لیے تجھ اٹھایا تھا جب اس نے اپنی ساس کو دیکھا جو بڑی رعنیت سے اپنی بہن فردوس خانم سے مخاطب تھی کہ جو لوگ خاندانی ہوں اور جن کی تربیت اچھے ہاتھوں میں ہوئی ہوان کا پتہ کھانے کی میز پر چلتا ہے، جب وہ پلیٹ بھر کر گوشت ڈالتے ہیں، الفاظ تھے یا زہر میں بھی سوئیاں، اس کے پیر لرزائیے، اسے لگایہ بات صاف اسے شائی جاری تھی، حالانکہ ایسا نہیں تھا، اس نے تجھ وہیں رکھ دیا۔

اور اس دن کے بعد اس نے مرغی کھانوں اور گوشت کے مختلف اقسام کے کھانوں کی طرف دیکھنا بھی چھوڑ دیا کیونکہ آخر سوال تربیت کا تھا، وہ کس طرح اپنی ماں کو قصور وار مظہر اسکتی تھی۔

اس دن کے بعد وہ بھی ماں کے لیے ہنائی جانے والی امی میزیاں، والیں اور پرہیزی کھانا کھانے لگی، جب انہوں نے اسے ٹوکا تو اس نے بڑی خوبصورت سے انہیں ٹال دیا، انہوں نے نئی نویلی دہن سمجھ کر زیادہ زور نہ دیا کہ کہیں برائی نہ مان جائے اور یہ کیسا عجیب اور ذلت آمیز ترکیہ نفس تھا جسے کرتے وہ ٹھہرال ہوئی جاتی تھی۔

بہت دفعہ یوں ہوتا کہ مان کی ٹانگیں دباتے اور ان کے سونے سے پہلے والے معمولات نہ شانتے اپنا رات کا کھانا بھول جاتی اور گئی رات اپنے کمرے میں بھوک سے بلکتے ہوئے اسے بے تحاشا رونا آتا، کئی مرتبہ وہ

سچتی کہ جا کر کچن سے کھانا نکال لائے مگر پھر وہ خوف اس کے ذہن میں پنج گاڑھ لیتا کہ اگر کسی نے دیکھ لیا تو وہ کیا سمجھیں گے کہ وہ اس قدر بھوکی تھی کہ راتوں کواٹھاٹھ کر کھانا کھاتی تھی۔

پھر بہت بار ایسا ہوا کہ اس نے سوچا کہ کیوں نہ وہ پہلے سے اپنے کمرے میں پکھ رکھ لے، کوئی خلک کھانے والی چیز، کوئی پھل وغیرہ مگر یہ سوچ بھی عمل سے محروم رہی کیونکہ اسے ڈرتھا کہ اگر کسی کو پتہ چل گیا تو؟ اور یہ کس قدر عجیب بات تھی کہ وہ ”شیش محل“ کے اکلوتے وارث کی بیوی تھی اور اس کے پاس خرچ کے نام پر ایک روپیہ تک نہ تھا، شادی میں جو سلامیاں اسے جمع ہوئیں وہ اس نے جوں کی توں اپنی ساس کے آگے رکھ دیں اور اس کے بعد کسی بات کا اتنا پتہ نہ تھا، حیدر شادی کے بعد دودن کے لیے گھر آئے تھے اور انہوں نے بھی اس متعلق اس سے کوئی بات نہ کی اور نہ ہی کوئی نوش لیا تھا، ان کے پاس اپنے ہی بکھیرے کم نہ تھے۔

☆.....☆

اس نے سوچا تھا اب کی بار وہ آئیں گے تو وہ قطعاً ان سے بات نہیں کرے گی، لیکن پھر وہ خود ہی اپنی سوچی ہوئی بات پر فہم پڑی، وہ بھلا اس سے کب کوئی بات کرتے تھے؟ دارین کو یاد نہیں آیا کہ ان دونوں میں انہوں نے ایک دفعہ بھی اس کا حال پوچھا ہو؟

اسے یاد آیا وہ تو اس سے بات ہی نہ کرتے تھے، رات کو جب کمرے میں ہوتے تو سونے سے پہلے کا سارا وقت سگریٹوں اور مو بال کی نظر ہو جاتا، اسے بہت عجیب لگتا، سگریٹ کے دھویں سے اس کا دم گھستا تھا مگر وہ احتجاج کا ایک لفظ بھی بولنے کی مجاز نہ تھی، وہ جیسے اس کے وجود سے قطعاً بے خبر ہوتے تھے اور وہ کروٹوں پر کروٹیں بدلتی ٹھھال سی ہو جاتی سارے دن کی تھکن کے بعد نیند سے بند ہوتی آنکھیں لیے وہ کبھی کسی چیز پر نظریں جما کر سوچتی کہ آخر ان کی نظر کرم کب ہو گی اس پر اکثریوں ہوتا کہ جب وہ شم غنوڈی میں چلی جاتی تو یکدم سے ان کا فون بجتے لگتا اور وہ بڑے انہاک سے فون اٹھا کر انکش میں بات کرنے لگتے، نپا تلا، شستہ اور خوبصورت لہجہ۔

وہ حیرانی سے سنتی رہتی خواہ اسے سمجھنا نہ آتی تھی مگر پھر بھی وہ انہیں سنتی رہتی اور ہر بات اپنی یادداشت میں محفوظ کرتی جاتی تھی، اسے ان کی آواز بہت اچھی لگتی تھی، خواہ وہ کسی اور سے ہی کیوں نہ محو گفتگو ہوتے اور جب وہ

موپائل ایک طرف رکھ کر کے اس کے قریب آتے تو انہیں میں اس کا دل ڈوبنے لگتا، اسے انہیروں سے وحشت ہوتی تھی مگر یہاں بات خواہش اور ضرورت یا احساس کی کب تھی یہاں صرف ان کی مرضی چلتی تھی، وہ صرف ایک بے جان پتلی تھی۔

دونوں میں بے پناہ فرق تھا، وہ صرف ان سے عمر کے لحاظ سے ہی چھوٹی نہیں تھی بلکہ وہ قدوامت کے لحاظ سے بھی ان کے آئے منفی گزیا سی تھی، بمشکل ان کی کہنوں سے کچھ اور تک آتی تھی دلی پتلی سی اور چہرے پر بے انتہا، مخصوصیت لیے وہ ان کے پہلو میں کھڑی ہوتی تو کیا قیامت ڈھاتی۔

اور یہ کتنی عجیب بات تھی کہ اتنی کمری و مخصوصیت لیے جب وہ ان کے بازوؤں میں ہوتی تو ان کے انداز میں کوئی نرمی یا اختیاط نہ ہوتی تھی، وہ مزاجاً کرخت اور سرد ہر تھے، یا شاید صرف اسی کے لیے تھے، اسے کچھ پتہ نہ تھا، وہ اتنے انجان اور اجنبی تھے کہ بہت دفعہ وہ سوچتی اگر وہ مر جائے تو شاید تب بھی وہ اس اجنبیت سے ماں سے کہیں گے۔

”کوئی بات نہیں ماں، اس طرح کے چھوٹے موٹے حادثے زندگی میں ہوتے رہتے ہیں۔“

اور یہ سوچ اسے لرزادیتی اور پھر سوچتی اسکی شادی حیدر چوہدری سے کب ہوئی تھی اس کی شادی تو اس گھر سے ہوئی تھی اور وہ بخوبی اس گھر سے اپنارشتہ بھاڑی تھی، ہاں واقعی اسے بس شیش محل سے بیاہا گیا تھا۔ وہ اتنی بے خبر تھی کہ انہیں کیا پسند تھا اور کیا ناپسند؟ وہ کون سار گنگ پہننا پسند کرتے تھے کیا کھانا پسند کرتے تھے اور کیا سوچتے تھے؟ وہ اسے کیسا دیکھنا چاہتے تھے؟ اسے بس اتنا پتہ تھا کہ انہیں اس کا بُنا سنورنا پسند نہیں تھا اور بس اس سے زیادہ وہ کچھ نہ جانتی تھی۔

اس نے نم آنکھوں سے ڈائری بند کر دی اور پھر بے جان ہاتھوں سے ایک تصویر اٹھا لی، اس میں اسلام آباد کے پہاڑی علاقے کا خوبصورت منظر تھا، اس تصویر کے پیچھے بھی ایک مکمل کہانی تھی، اسے یاد آیا جب بڑے ماہوں کے بڑے بیٹے یعنی سجادوں بھائی کی شادی ہوئی تھی تو وہ گنینہ بھا بھی کو گھمانے کے لیے اسلام آباد اور مرمی لے کر گئے تھے، یا اسی جگہ کی تصویریں تھیں اور جب اسے پتہ چلا تھا کہ اس کے ہونے والے شوہر بھی اسلام آباد میں تعینات تھے تو اس نے چکے سے ان کی تصاویر میں سے ایک تصویر نکال لی تھی، اس تصویر میں صرف اس

پہاڑی علاقے کا منظر تھا اور پس منظر میں ڈھیر ساری عمارتیں تھیں، وہ شادی سے پہلے اکثر اس تصویر کو دیکھ کر سوچا کرتی تھی کہ وہ بھی انہی عمارتوں میں کہیں رہتے ہوں گے اور یہ سوچ کراس کے اندر ایک عجیبی خوشی بھر جایا کرتی تھی۔

اس نے سوچا تھا کہ وہ ان سے ضرور فرمائش کرے گی کہ وہ اسے بھی اسلام آباد لے کر جائیں، وہ بھی چاہتی تھی کہ وہ ایک حوالی سے نکل کر ساری دنیا نہ سمجھ سکے اس کی ایک جھلک تو دیکھے مگر۔

ہم نے چاہا تھا کہ تقدیر گوں ہو جائے کے مصدق فرق پتہ نہیں کہاں تھا کہ یہ ممکن نہ ہو سکا تھا۔

کہیں باہر لے کر جانا تو دور کی بات تھی وہ تو اسے اپنے گاؤں تک میں نہ لے کر گئے تھے وہ صرف شیش محل میں آئی تھی اور اس کے باہر کی دنیا سے اس کا کوئی تعلق نہ تھا اس کی قسمت میں صرف شیش محل کے اندر ہیرے آئے تھے اور یہ کتنی عجیب بات تھی کہ جب بھی اس کی اپنی ماں سے بات ہوتی وہ بہت یقین سے مسکرا کر انہیں اپنے خوش ہونے کا ثبوت دیتی تھی اور فون بند کرنے سے پہلے ہمیشہ ”سب ٹھیک ہے“ کا کلیرنس سرٹیفیکٹ ان کے ہاتھ میں تھا نہ بھولتی تھی، اس کے سوا کوئی چارہ بھی تو نہ تھا۔

اب جو ہوا تھا وہ اس پر جتنا بھی روئی، ماتم کرتی کم تھا بکی کی بار اس نے اپنا ماں اپنی بخیریم اور عزت نفس کھودی تھی، بس اتنا ہی تو کہا تھا ان سے کہ ابھی مت جائیں اور وہ قصور و ارثہ بھر ادی گئی تھی، وہ تو جیتے جی مر گئی تھی، بھلا اس سے بڑھ کر ذلت کیا کم تھی کہ انہوں نے وقار سے گر جانے کا طعنہ دے دیا تھا، وہ بار بار ان کے الفاظ یاد کرتی اور نئے سرے سے رو نے لگتی اور اس کے ساتھ ساتھ اس کی ڈائری کے صفحات بھرتے چلتے جاتے۔

☆.....☆

کیا تم نے دیکھا ہے۔

بھی کوئی ایسا بچہ؟؟؟

جسے اس کے ماں باپ

روتا چھوڑ کر چلے گئے ہوں !!!

دارا اور وہ تب سے بیٹھے رورہے تھے، ماں نے اسے مارا تھا کیونکہ وہ بار بار اپنے بابا کا پوچھتی تھی جو کہ انہیں

چھوڑ کر کہیں چلے گئے تھے، اب وہ ساری بات دارا کو بتا کر اس کی ہمدردی سمیٹ رہی تھی، جو کہ اسے چپ کرواتے ہوئے خود روپرا تھا۔

شہزادی کو قید کر دیا گیا، اس کا جرم بہت بڑا تھا، اس نے دیوزادا کا حکم ماننے سے انکار کر دیا تھا۔
حکم کیا تھا؟

وہ اسے ہستاد کیختا چاہتا تھا، ہر وقت ہر صورت اور وہ محضوم شہزادی کیسے نہستی؟ اسے توجہ ای رلاتی تھی اپنے ماں باپ سے دوری کی توجہ۔



سردی کی خون سرد کو دینے والی سردی اور دھنڈ بھرے دنوں کے باعث ہونے والی چھٹیوں میں وہ ہنا اطلاع کے اچاک چلے آئے۔

یہ مغرب کا وقت تھا جب کہ وہ معمول کے مطابق ماں کے چیزوں اور نائگوں پر مالش کر رہی تھی جب دروازے پر ان کے سلام کی آواز نے انہیں چونکا دیا، ماں کی خوشی کا کوئی ٹھکانہ نہ رہا۔

وہ ان کے پاس آ کر ذرا سا جھک گئے، ماں نے دونوں پازو پھیلا کر انہیں سینے سے لگا کر ان کا ماتھا چو ما تھا، دارین نے مدھم سا سلام کیا، وہ جواب دیتے ہوئے ماں کے ساتھ بیٹھ گئے، دارین کے ہاتھ ذرا سے کانپے مگر وہ وہاں سے اٹھی نہیں، اس نے اسی طرح اپنا کام جاری رکھا، اب وہ ماں سے مخون گفتگو تھے، بڑے مودب و نرم لمحے میں محبت سے بھر پورا نداز میں ان کو ان کے سوالوں کے جواب دیتے ہوئے وہ کتنے مختلف لگ رہے تھے، دارین کی نظر بار بار ان پر اٹھ رہی تھی، تبھی ماں نے اسے یہ کہہ کر ٹوکا تھا کہ وہ حیدر کے لیے کچھ لے کر آئے، مگر وہ کپڑے بدلنے کا کہہ کر خود بھی اٹھ گئے، ماں نے اسے بھی فوراً پیچے جانے کا اشارہ کیا تھا، وہ خاموشی سے ان کی بات مان کر اٹھ گئی، کمرے میں آ کر انہوں نے ایک دوسرے سے کوئی بات نہیں کی تھی، اس نے انہیں شلوار کرتا نکال کر دیا اور وہ نہانے چلے گئے، جب وہ نہا کر لوٹے تو ان کا موبائل نج رہا تھا، وہ بال بنانے میں معروف تھے جبھی انہوں نے دارین کو موبائل پکڑا نے کا اشارہ کیا تھا، دارین نے بہت ڈرتے ڈرتے ان کا خوب بڑا سا سیاہ رنگ کا موبائل دونوں ہاتھوں سے کپڑا اور ان کی طرف بڑھا دیا۔

وہ موبائل کان کے ساتھ لگا کر بات کرنے لگے اور دارین ان کا سامان سیٹ کرنے لگی، جتنی دیر وہ بات کرتے رہے وہ بھی مصروف رہی جیسے ہی انہوں نے فون کان سے ہٹایا وہ پھر سے ان کے نزدیک آگئی۔
”کھانا نہیں کھاؤں گا میں، بس چائے لے آؤ۔“ انہوں نے کہتے ہوئے عادتاً سگریٹ نکال کر سلکایا اور بیڈ پر شم دراز ہو گئے، وہ سر ہلاتے ہوئے باہر نکل گئی، اس کا مطلب یہ تھا کہ آج کا کھانا پھر گیا۔

جب وہ چائے لے کر آئی تو پھر سے فون پر مصروف تھے، وہ ان کے قریب چائے رکھ کر پھر سے باہر نکل گئی، کچھ دیر بعد واپس آئی تو ایک بد لے ہوئے لباس اور دھنے ہوئے چہرے کے ساتھ تھی، کمرے میں ایک بار پھر سگریٹ کا دھواں، ان کی انگش اور مدمجم روشنی تھی، وہ آہستہ سے بیڈ پر بیٹھ گئی، دونوں ہاتھ سر پر لے جاتے ہوئے اس نے انہیں دیکھا جو کہ فون بند کر کے اب مکمل طور پر اس کی طرف متوجہ ہو چکے تھے، پھر انہوں نے ہاتھ کے اشارے سے اسے پاس بلالیا، وہ اٹھ کر ان کے پاس چلی آئی، انہوں نے ایک ہاتھ سے سگریٹ بجھاتے ہوئے دوسرے ہاتھ سے اسے قریب کر لیا اور روشنی مدھم کر دی، دارین نے اس شم تاریکی میں بہت غور سے ان چہرے کو دیکھا، نجانے کیوں اسے لگا ان کی آنکھوں میں سرخی اتری ہوئی تھی اور پھر سارے کمرے میں یہ سرخی پھیل گئی تھی۔

اگلی صبح وہ جاگ ہی نہ سکی، ماں کی نماز قضا ہو گئی، حیدر کا موڑ سخت برہم تھا، انہوں نے دارین کو ماں کے سامنے اتنا سخت ڈائنا تھا کہ وہ لرزتی ٹانگوں کے ساتھ روتی جا رہی تھی مگر وہاں اس کی وضاحت سننے والا کوئی نہ تھا، ماں نے بھی درمیان میں بولنے کی کوشش نہ کی تھی، شاید حیدر کے غصے کی وجہ سے وہ بھی خائف تھیں۔

جب انہوں نے اسی غصے سے اسے وہاں سے جانے کا کہا تو وہ بھاگنے کے سے انداز میں وہاں سے نکل گئی، اپنے کمرے میں آ کر اس نے بمشکل اپنے آنسو ضبط کرتے ہوئے اپنا حلیہ ٹھیک کیا تھا، یہ ناشتہ کا وقت تھا اور اگر ناشتے میں تاخیر ہو جاتی تو شاید ناقابل معافی ہوتی۔ جبھی وہ خود پر قابو پا کر ناشتے کی تیاری میں لگ گئی، ناشتے کی ٹڑے اٹھا کر جب وہ ماں کے کمرے کی طرف گئی تو اندر سے اٹھنے والی بلند آوازوں کے باعث اسے رک جانا پڑا۔

”دارین ایک لاپرواہ اور غیر ذمہ دار لڑکی ہے ماں، آپ ابھی کا واقعہ دیکھ لیں، میں نہیں سمجھتا کہ وہ اس قابل

ہے کہ ایک بچے کی دیکھ بھال کر سکے، اس لیے آپ ابھی اس موضوع کو بند رہنے دیں اور پوتے کو فی الحال بھول جائیں۔“ ان کا الجھ تیز سرداور دلوٹ کھا، اسے لگا چاروں طرف سے اس پر تیروں کی بوچھاڑ کر دی گئی تھی، یوں جیسے اس کے سر پر آسان ٹوٹ پڑا، یہ کیا کہہ رہے تھے وہ؟ وہ یعنی دارین چوہدری ان کی شرعی بیوی اس قابل نہ تھی کہ ان کی اولاد پیدا کر سکتی؟ سارا دون اس کا دماغ جیسے کسی خلائی متعلق رہا، وہ بھاگ بھاگ کر سارے کام کرتی رہی، کبھی ماں کو وضو کروانا، کبھی سر میں ماش کرنا کبھی ان کے لیے یعنی بنانا دوسرا طرف حیدر کے کام بھی ایسے ہی کرتی رہی، پھانجیں کیوں وہ خود کو ذمہ دار ثابت کرنا چاہتی تھی، دسمبر کی سردرات میں ایک بارش اس کے اندر اتر آئی تھی۔

وہ حیدر چوہدری کے نزدیک اس قابل تھی کہ اس کے ساتھ چند پل تو گزارہ کیا جاتا مگر اس قابل نہیں تھی کہ ان کا اوارث پیدا کر سکتی۔

”انتا تصاد؟ ایسی منافقت؟“ اس کا دل چیخ چیخ کر رونے کا چاہا اگر ہمیشہ کی طرح اس نے ہونٹ بھینچ کر ضبط کے بند باندھ لیے۔

ضبط غم آسان نہیں عالی

آگ ہوتے ہیں وہ آنسو جو پے جاتے ہیں

یہ آگ بھی اس کے اندر اتر گئی، اس کو اپنے سرخ شعلوں سے چھلا کر اس کا لیکچھلا گئی۔

حیدر کے سونے کے بعد بھی وہ جاگتی رہی، یہ خوف بہت بھاری تھا کہ اگر آج بھی وہ نہ جاگ سکی تو؟ اس خوف نے اس کی نیندیں اڑا دیں اور تجدید کی اذان ہوتے ہی اس نے بستر چھوڑ دیا۔

☆.....☆.....☆

دارانے اس کا ہاتھ پکڑا سے واپس بٹھا دیا، وہ بہت ناراض تھی، سب سے ناراض اور خفنا۔

”پتا ہے دارا، میرا دل کیا چاہتا ہے؟“

”کیا؟“

”میرا دل چاہتا مجھے اچانک سے کوئی بہت بڑی بیماری لگ جائے اور پھر سب میرے پاس آ جائیں، میری

بات سنیں، میری فرمائشیں پوری کریں، مجھے پیار کریں اور پھر..... میں مر جاؤں لیکن کم از کم کچھ روز کے لیے ہی

سہی سب کا پیار اور توجہ تو حاصل کر سکوں۔“ وہ حضرت سے کہہ رہی تھی، دارا سفید چہرہ لیے اسے دیکھ رہا تھا۔

”ایسا کیوں کہہ رہی ہو، سب پیار کرتے ہیں تم سے؟“ وہ افرادگی سے کہہ رہا تھا، انداز کسی قدر کم زور مگر یقین ڈالنے والا تھا۔

”جھوٹ ایک دم جھوٹ کوئی پیار نہیں کرتا مجھ سے۔“ وہ چلا کر کہتی رونے لگی۔

”میں تو پیار کرتا ہوں ناتم سے۔“

”مگر تم تو بھائی ہو میرے، تم تو کرتے ہو مجھے پتا ہے، مجھے سب کا پیار چاہیے۔“ وہ پھوٹ پھوٹ کر رورہی تھی اور یہاں آ کر دارا پیاس تھا۔



دسمبر کی سردی بہت سخت تھی اور کھلے علاقے کی وجہ سے دھنڈ بھی خوب چھائی ہوئی تھی، مگر اس کے باوجود وہ مچھلے صحن میں گرم چادر لپٹے ماں کے زیر استعمال جائے نمازیں دھو رہی تھی اور پاس کھڑے عیاش صرف اس کا منہ دیکھ رہی تھی، وہ اسے کچھ کرنے تھی نہ دیتی تھی، اس کے بعد اس نے برآمدے میں خٹک ہونے کے لیے ڈلوائے اور پھر کچن کی طرف بڑھ گئی، ملازماؤں کو ضروری ہدایات دینے کے بعد اس نے کھانا لگوانا شروع کر دیا، ماں اور حیدر اور بابا کو کھانے کا کہہ کروہ لباس تبدیل کرنے کمرے میں آئی تھی، اس کی آستین گیلی تھیں اور اس لباس میں وہ قطعاً میز پر نہیں جا سکتی تھی۔

مگر سامنے حیدر کو دیکھ کر ٹھنک گئی، پتہ نہیں وہ کمرے میں کب آئے، وہ تھوڑا سا آگے بڑھی تھی جب ان کی آواز پر رک گئی۔

”ادھر آؤ دارین۔“ انہوں نے کہا تو وہ ان کے قریب آگئی۔

”یہاں بیٹھو۔“ انہوں نے اس کا بازو پکڑ کر اسے بیٹھ پر بٹھا دیا، جبکہ خود وہ موبائل پکڑ کر اسے کے سامنے کھڑے ہو گئے۔

”اب ادھر دیکھو۔“ انہوں نے اپنی طرف اشارہ کیا، اس نے ابھی ہوئی نظروں سے دیکھا جب انہوں نے

بُن دبایا، کیمرے کا فلاش چمکا اور تصویر موبائل میں قید ہو گئی، انہوں نے رک کر ایک لمحہ تصویر کا جائزہ لیا اور پھر سر ہلاتے ہوئے اسے جانے کا اشارہ کر دیا، وہ اسی الجھن کا فکار اٹھ کر اندر کی طرف بڑھ گئی، پہنچیں انہوں نے کیا کیا تھا؟ وہ تو اسی بات پر شکر منار ہی تھی کہ انہوں نے گلی آستین نہیں دیکھی تھیں ورنہ اسے یقیناً بہت سخت ڈاٹ پڑتی۔

کھانے کی میز پر وہ پھر سے الی بزریاں سیاہ مرچ میں پکی ہوئی چپاتی کے ساتھ کھار ہی تھی جب ماں نے اسے ٹوکا۔

”بہو خانم! ٹھیک سے کھانا کھایا کرو، یہ کیا تم میری طرح بیماروں والا کھانا کھاتی ہو۔“ ان کی نظریں اس کی پلیٹ پر تھیں، سب کے سامنے اس طرح ٹوکے جانے پر وہ بڑی طرح شرمende ہوئی تھی اور اس سے زیادہ گھبرا گئی تھی۔ حیدر کی کڑی نظروں کا گھیرا خود کے گرد دیکھ کر اس کی آواز بھی حلق میں گھٹ گئی تھی، ورنہ شاید وہ کوئی وضاحت دے دیتی۔

اور اس رات وہ بہت دریتک لباس تبدیل کرنے کے بھانے چھپ کر روتوی رہی پتہ نہیں کیوں آج دل چاہ رہا تھا وہ حیدر کے پاس نہ جائے اور جب وہ کمرے میں آئی تو وہ حسب معمول موبائل پر مصروف تھے۔

وہ ست روی سے بیٹھ کے ایک سرے پہ نکل گئی، اسے اس بات کا اندازہ تھا کہ اپنے کاموں سے فارغ ہو کر جب وہ اس کی طرف متوجہ ہوں گے تو روشنی گل ہو جائے گی اور یہ ایک لحاظ سے اس کے لیے بہتر ہی تھا، شاید وہ اس کی سوچی آنکھیں دیکھ کر مزید برہم ہوتے اور سوالات کرتے اور جن کے جوابات یقیناً اس کے پاس نہ ہوتے، دیے بھی اب وہ اسے مسکرانے کو نہیں کہتے تھے، یہ بھی ایک طرح اگر آزادی ہی تھی ورنہ اگر مسکرانے کی کوشش میں اس کی آنکھیں چھلک پڑتیں تو کتنا برا ہوتا، اسے کتنا دکھ ہوتا اگر وہ اسے پھر سے جھڑک دیتے اور ان کی آنکھوں میں سرخی اتراتی جس سے اسے انتہائی ڈر لگتا تھا۔

اسکے ہاتھ انتہائی شنڈے تھے اس نے کمبل کھول کر پھیلا دیا پھر دونوں ہاتھ کمبل میں چھپا لیے، ساتھ ہی وزدیدہ نظروں سے ان کی طرف دیکھا جن کو سردوی کا کوئی اثر ہی نہ تھا، پھر اس نے آگے بڑھ کر کمبل ان کے اوپر بھی ڈال دیا، بزرشال اوڑھے ہوئے سر دھاتوں سے جب وہ ان پر کمبل درست کر رہی تھی تو انہوں نے ہاتھ

پکڑ کر وہیں روک لیا تھا، اس نے یکدم نظریں اٹھا کر دیکھا تو دونوں کی نظریں ملی تھیں اور حیدر کے تاثرات یکدم بدلتے گئے، ان کے چہرے پر الجھن اور آنکھوں میں حیرانی تھی، انہوں نے الوداعی کلمات کہتے ہوئے فون بند کر دیا تھا، فون انتہائی عجلت میں بند کرنے کی وجہ نامعلوم کیا تھی اور دارین اندر سے انتہائی پریشان ہو گئی تھی، اسے احساس ہو گیا کہ وہ پکڑی جا چکی تھی۔

فون بند کر کے ایک طرف چھکتے ہوئے ان کا انداز بہت چارحانہ تھا، ان کے بدلتے موڑ نے اس کی دھڑکنیں بدلتے دیا کرتے تھے۔

”کیا ہوا ہے؟“ اس کا ہاتھ چھوڑ کر انہوں نے اسے شانوں سے تمام لیا تھا، دارین کا رنگ بدلتا گیا۔

اس نے آہستہ سے لنفی میں سر ہلا دیا، اس کے اس طرح سر ہلانے پر حیدر کا رنگ بدلتا گیا تھا، انہیں اس کا سر ہلانا بے حد گراں گزراتا ہے۔

”تم جانتی ہو تم کس سے بات کر رہی ہو؟“

انہوں نے طیش میں آئے بغیر سوال کیا تھا مگر لہجہ تمازہر خند تھا کہ دارین کا دل کہیں اندر ہی ڈوبا تھا اس کا سر کچھ مزید جھک گیا۔

”یہ کیا طریقہ ہے بات کرنے؟ اخلاقیات کا پتہ نہیں ہے تمہیں؟“ اس بار انداز اور بھی سخت تھا اور یہ کہتے ہوئے یکخت انہیں احساس ہوا کہ وہ لرز رہی تھی، انہوں نے اسکی تھوڑی کے بیچے ہاتھ رکھ کر اسے اٹھایا تو اس کی آنکھیں بھری ہوئی تھیں لیکن بھی ہوئی تھیں جو کسی بھی لمحے چھلک پڑنے کو تیار تھیں، انہوں نے زمی سے انکلی اس کی آنکھ پر پھیری تو وہ یکدم چھلک گئی اور ان کے ہاتھ کی پشت پر آنسوؤں کے قطرے پک پڑے، وہ چند لمحے سے دیکھتے رہے، اس کی آنکھیں سوچی ہوئیں تھیں اور رونے کے سبب اس کی ناک سرخ ہو رہی تھی، مگر مجال تھی کہ اس کی کوئی سکی اس کے لبوں کی قید سے آزاد ہو پاتی۔

”مجھے میری اماں یاد آ رہی ہیں۔“ اس نے بھرائی ہوئی آواز میں بمشکل کہا تھا، وہ اس کی بات پر ایک دم چونک گئے۔

”تو تم ان سے فون پر بات نہیں کرتی؟“ وہ حیرانی سے استفسار کر رہے تھے۔

”کرتی ہوں مگر میں ان سے ملنا چاہتی ہوں۔“ اس نے گڑگڑاتے ہوئے عرضی پیش کی تھی۔

”یہ ممکن نہیں دارین، تمہاری یہاں پر موجودگی از حد ضروری ہے، کیونکہ ماں کی ساری ذمہ داری تم پر ہے۔“

انہوں نے بہت شختے لبجے میں انکار اس کے منہ پر مارا تھا۔

دارین کے دل پر ایک خیز سالگا تھا، اس ایک لختے کو نظریں اٹھا کر ان کو دیکھا پھر سر جھکا دیا۔

”جی!“ وہ سر ہلاکے بولی تھی، حیدر کے چہرے پر عجیب سی چمک تھی۔

”جاوہ شابا ش میرے لیے چائے بننا کر لاؤ۔“ وہ اس کا گال تھپک کر بولے تھے، وہ میکا کی انداز میں اٹھ گئی، کچن میں آ کر اس نے چائے بناتے ہوئے نیل سے کوئی دس مرتبہ منہ دھویا تھا، مگر آنسو تھے کہ رکتے ہی نہیں تھے، چائے بننا کمگہ میں ڈالتے ہوئے اس نے آخری بار منہ دھویا اور ان کے کمرے کی طرف آگئی۔

وہ بیٹھ پر شیم دراز تھے، اس کے آہنگ سے دروازہ بند کرنے پر وہ اس کی طرف متوجہ ہو گئے، اس نے چائے ان کے پاس میز پر رکھ دی اور پھر خود دوسری طرف آگئی، کمبل اوپر لیتے ہوئے اس نے انہیں دیکھا، وہ چائے کا کپ اٹھا رہے تھے۔

”آپ سے ایک بات پوچھ سکتی ہوں؟“

اس کی آواز میں واضح ہمچکا ہٹ اور ڈر تھا۔

”ہاں بولو۔“ انہوں نے چائے کے گھونٹ لیتے ہوئے اجازت دی تھی۔

”میں جاہل ہوں، بہت غیر ذمہ دار اور لا پرواہ ہوں، مجھے بولنے کی تمیز نہیں، مجھے کچھ نہیں آتا، مگر آپ مجھے بتائیں، مجھے سکھائیں، آپ مجھے کیساد کیھنا چاہتے ہیں؟ میں دیسا بننے کی پوری پوری کوشش کروں گی۔“ وہ بہت انک انک کر بول رہی تھی، پورا پورا احساسِ کمتری میں ڈوبا لجہ۔

”بہت بے وقوف ہو تم۔“ وہ نہ پڑے۔

”میں تو مرد ہوں، میں تو ایسا ہی رہوں گا کبھی نہیں بدل سکتا، چاہوں بھی تو بھی نہیں بدل سکتا، میرے سامنے تم سونے کی بھی بن کے آ جاؤ گی میں تب بھی خامی ڈھونڈ لوں گا۔“ وہ مذاق اڑا رہے تھے، دارین کا دل کہیں اٹھا گہرائی میں ڈوبتا جاتا تھا۔

”اس لیے کہتا ہوں میرے پیچے مت بھاگو۔“

”اللہ سے دعا کیا کرو کہ تمہیں ایسا بنا دے کہ تم اسے پسند آ جاؤ۔“ انہوں نے بہت خوبصورتی سے بات سمیٹ کر چائے کاگ ایک طرف رکھا، روشنی گل کی اور اس کو زدیک کر لیا، وہ بہت سرد ہو رہی تھی، حیدر نے کمبل اس کے اوپر کرتے ہوئے اس کو اپنے بازو پر لے لیا، پھر اس کی آنکھیں کو چوتے ہوئے اس کو سینے سے لگایا، پھر اس کو ایک گڑیا کی طرح بازوؤں میں لے کر اپنی مرضی سے توڑنے موڑنے لگے، مگر وہ کانج کی گڑیاں تھی جو ذرا سی تھیں لگنے سے ٹوٹ جاتی وہ توڑی کی گڑیاں تھی، جتنا بھی استعمال کرو، جتنی بھی اذیت دے لو واپسی اسی حالت میں آ جاتی تھی۔

اور اگلی صبح بہت عجیب واقعہ ہوا، وہ نہا کر لگلی تو بہت دیر تک خود کو آ سینے میں دیکھتی رہی، اس کی آنکھوں کے گرد گھرے حلقات نظر آ رہے تھے، پھر سر جھک کر اپنے کرے کی طرف آ گئی، ابھی وہ بستر سے کچھ دور تھی جب یکدم ہی اس کا سر گھومنے لگا، اس نے سہارے کے لیے کسی چیز کو پکڑنے کی کوشش کی مگر بے سود، وہ پورے وزن کے ساتھ ہزار میں پر گری تو حیدر کی آنکھ کھل گئی تھی۔

وہ ایک دم سے اٹھ کر اس کی طرف بڑھے تھے، انہوں نے اسے گردے دیکھا تو ایک لمحہ کو ان کا رنگ بدلا تھا پھر انہوں نے خود کو سنبھالتے ہوئے آگے بڑھ کر اسے اٹھایا اور بیٹھ پلٹا کے اس پر کمبل درست کرتے ہوئے اس کی بُغ دیکھی تھی اور پھر اس کے چہرے پہ پھیلے بال پیچھے کر دیئے، اس کے چمکیلے بال گیلے تھے، یقیناً وہ نہا کر لگلی تھی، انہوں نے اس کا تنفس دیکھا، اس کا سانس اٹک رہا تھا، ان کے چہرے پر تشویش لہرا گئی، اس کا ہوش میں آتا ضروری تھا، وہ اسے ہوش میں لانے کی تدبیریں کرنے لگے اور کچھ دیر بعد اسے ہوش آ گیا، اس کی مردہ نظر آتی آنکھیں کچھ دیر چھت پر جھی رہی تھیں پھر جیسے اسے ماحول کا ادراک ہوا اس کے چہرے کا رنگ بدل گیا، اب اس کی نظریں جو حیدر پر پڑیں تو وہ قدر گہرا گئی، اس نے بے ساختہ اٹھنے کی کوشش کی مگر وہ اس میں ناکام رہی، اس کی کہنی میں بری طرح درد ہو رہی تھی اور اٹھنے کی کوشش میں جب اس نے کہنی پر دباوڈا تو ایک کراہ کے ساتھ واپس لیٹ گئی، وہ آہنگی سے اس کے پاس آ گئے، اس کا بازو پکڑ کر انہوں نے آستین اور پر کی تو کہنی پر نیل تھا، یقیناً اسے گرتے وقت یہی کہنی دباوڈا میں آ گئی تھی، وہ اٹھ کر مرہم نکال لائے اور ماش کرنے لگے، پھر اس کی

آستین برابر کر کے اس کے سامنے بیٹھ گئے۔

”اب ٹھیک ہو؟“ ان کا الجہز زم تھا۔

دارین نے آہستہ سے اثبات میں سر ہلا دیا، اس کے چہرے پر تکلیف کے آثار تھے۔

”کیا ہوا تھا؟“ وہ پوچھ رہے تھے۔

”پتہ نہیں چلا، میں بس ادھر آرہی تھی تو ایک دم سے آنکھوں کے آگے اندھیرا آگیا اور میں گرفتار ہوئی،“ اس کی آنکھوں میں آنسو آگئے تھے۔

ان کے چہرے پر تشویش کے رنگ تھے، اس کا یوں بے ہوش ہونا ٹھیک نہیں تھا، انہوں نے اس کا چہرہ دیکھا، اس کی آنکھوں کے گرد نیلے گہرے حلقتے تھے اور وہ بہت کمزور لگ رہی تھی، انہوں نے نظر اس پر سے ہٹا لی۔ اور دوپھر میں جب وہ ماں کے پاس بیٹھے تھے تو انہوں نے دبے دبے انداز میں ماں کو سب بتادیا، وہ خاموشی سے ان کی بات سنتی رہیں پھر دھیرے دھیرے انہیں سمجھانے لگیں۔

”دارین اچھی لڑکی ہے حیدر، بے وقوف ہے مگر کام سنjal لیا ہوا ہے اس نے یہاں کا تھوڑی لاپرواہ ہے اور اسی وجہ سے کھانے پر توجہ نہیں دے پاتی اور شاید اسے عادت ہی نہیں مرغنا غذاوں کی، جو بھی صورت حال ہے، میں کوشش کروں گی کہ اس کی خوراک کا خاص دھیان رکھوں اور تم بھی اسے تاکید کر دینا۔“ وہ سر ہلا کر اٹھ گئے، آج ان کا یہاں آخری دن تھا، کل وہ واپس جا رہے تھے، رات سونے سے پہلے یہاں ان کے کمرے میں دو بڑے گلاں دودھ کے رکھ گئی، دارین نے حیرانی سے یہ منظر دیکھا اور جب حیدر نے اسے دودھ پینے کو کہا تو وہ حیرت سے تقریباً گرجانے والی ہو گئی تھی، ان کے بالکل سامنے بیٹھ کر اس نے گھونٹ گھونٹ دودھ پیا اور پھر گلاں رکھنے چلی گئی۔

واپس لوٹی تو وہی خاموشی اور تاریکی اور سگریٹ کا دھواں اس کا منتظر تھا اور اس نے دروازہ بند کیا اور ان کے برابر آگئی، بے خیالی میں انہوں نے اسے ساتھ لگایا جب کہ سگریٹ ان کی الگیوں میں سلگ رہا تھا اور وہ ان کے بازوں میں ایک ضمحلہ لڑکی کی مانند سمشی ہوئی تھی، کمرے کی فضا بوجھل اور غیر یقینی تھی، اس نے سران کے سینے پر رکھا ہوا تھا اور پتہ نہیں مگر اس کا دل چاہا تھا وہ آنکھیں بند کر کے سو جائے، وہ آہستہ آہستہ اس کے گال سہلا رہے

تھے، اسے پڑھنا نہیں یہ کر کے پڑھنیں کیا تسلیکیں ملتی تھیں کہ وہ اکثر ایسا کیا کرتے تھے۔

”کہیں اور تو چوتھے نہیں لگی تھی؟“ انہوں نے سگریٹ را کھداں میں بجھاتے ہوئے اسے دیکھا تھا۔

”نہیں، اب ٹھیک ہوں۔“ وہ آہستہ سے بولی تھی، اس کی آنکھیں بند تھیں پھر اس نے ذرا سایدھا ہوتے ہوئے اپنا ہاتھاں کے سینے پر رکھ دیا، جہاں ان کا دل تھا، حیدر نے ایک نظر اسے دیکھا پھر اس کے ہاتھ کو جو سانس کی جنبش سے بہت مدھم سا اور پریخچے ہو رہا تھا، وہ سوچکی تھی اور حیدر کے ماتھے پا ایک شکن گھری ہوتی جاتی تھی۔

☆.....☆

اور ایک بار پھر وہ روتے ہوئے دارا کو کہانی سنارہی تھی، جو گلگ سا اس کی باتیں سنی جاتا تھا اور بار بار بے یقینی سے بھی پوچھتا تھا۔

”کیا واقعی؟ انہوں نے ایسا کہا؟“ وہ آنسو بہاتے ہوئے سر ہلا کر اسے بتا رہی تھی کہ ہاں واقعی ایسا ہی کہا تھا۔

”پھر کیا ہوا؟“ اس نے بے تابی سے پوچھا، کہانی اپنے عروج پر تھی اور درمیانی و قفہ اسے بالکل پسند نہ تھا۔

”پھر شہزادی نے اس کی بات ماننے سے انکار کر دیا اور دیوزاد کے غضب کو آواز دے دی، وہ ہر روز ایک زہریلا تیر شہزادی کے جسم میں گھونپ دیتا، پیاس کی سزا دی۔“ وہ زرد چہرے کے ساتھ انہیں بولتے ہوئے یوں محسوس کر رہا تھا جیسے وہ کیل اس کے جسم میں اتارے جا رہے تھے۔

☆.....☆

بہترین طرز کے سلے ہوئے تحری پیس میں ٹائی گلے ہاتھ میں موبائل تھامے داخلی گزرگاہ کی طرف جاتے ہوئے انہوں نے ہاتھ کے اشارے سے ذرا سیور کو دروازہ کھولنے کا اشارہ کیا تھا، وہ مستعدی سے دروازہ کھول کر ان کا منتظر تھا، انہوں نے اندر بیٹھتے ہوئے دروازہ بند کیا اور گاڑی چل پڑی، اس نے کھڑکی کی درز سے ان کو جاتے دیکھا اور مایوسی سے پیچھے ہٹ گئی، وہاں دورافتہ میں ایک وہ سمت تھی جس کے درخ کو اس کے گھر کا راستہ جاتا تھا۔

اور جہاں اس کی ماں تھی، اس کی آنکھوں میں ٹھہری سی نمی تھی، جونہ بہتی تھی نہ جنمی تھی، بس کھڑے پانیوں کی طرح جامد تھی، وہ آنکھوں کو مسل کر اپنے بستر پر آگئی، وہ یہاں پر چاروں رکے تھے اور ان چاروںوں کی رو داد

چار صد یوں پر صحیح تھی۔

وہ اپنی ڈائری اور اپنے صفحات نکال لائی، کمرہ مغلی کیا اور پھر ایک پار پھر سے اس کی رکنی الگلیاں حرکت میں آگئیں، کورے ورق بھرنے لگے اور جب اس کے ہاتھر کے توحیدر چوبدری کی ایک اور تصویر صفحہ قرطاس پر نمودار ہو چکی تھی۔ ہبہ توحیدر کے نقش اور وہی ماتحتے کی شکن اور اس کے پر تاثر آنکھیں پھر اس نے سرخ رنگ اٹھایا اور جب واپس رکھا تو توحیدر کی آنکھوں میں وہی گہری سرخی تھی، اس کی مٹھیاں بھینچ گئیں اور آنکھوں میں شہری نبی مزید گہری ہو گئی۔

ہم کو تیری سردہری کی ہوا نخ کر گئی
اوڑھ کر احس محرومی کی چادر سو گئے
پھر اس نے وہ ڈائری اٹھا لی۔

”پتہ نہیں حیدر اسے اتنا کم عقل، جاہل اور غیر ذمہ دار کیوں تصور کرتے تھے، شاید اس لیے کہ وہ کم پڑھی لکھی تھی، صرف میڑک پاس، مگر اس میں اس کا کیا قصور تھا، ابھی وہ اسی لحاظ سے کم عمر بھی تو تھی اور ابھی اگر اسی اسے مزید پڑھنے کے لیے شہر میں لڑکیوں کے کان بھجواتی تو وہ بھی ان کی طرح پڑھی لکھی اور سمجھدار بن جاتی شاید۔
مگر پھر اس کی شادی ہو گئی اور تب ہی اسے پتہ چلا کہ اس کا نام دراصل دارین نہیں تھا بلکہ جاہل، کم عقل، غیر ذمہ دار اور بے وقوف تھا، وہ کس قدر راحمق تھی کیونکہ وہ ان کی طرح انکش نہیں بولتی تھی۔

اس نے دم گھستے آنسوؤں کے ساتھ اپنے گال صاف کیے اور زہن کو چیچھے کی طرف دوڑایا اور اسے ان کی ایک ایک بات یاد آگئی، پھر اس کا قلم چلنے لگا، وہ ان کی وہ سب سنی ہوئی باتیں لکھ رہی تھی وہ سب باتیں جوانہوں نے دوسروں کے ساتھ کی تھیں، کیونکہ اس کے حصے میں ان کی توجہ نہیں آئی تھی، نہ ان کی باتیں آتی تھیں، اس کے حصے میں صرف خاموشیاں اور اندر ہیرے آئے تھے، وہ ان کی انکش لکھ رہی تھی پھر وہ حیدر کی لا بیری سے انکش کی بڑی سی ڈکشنری اٹھالائی جسے اس نے ٹانگوں پر رکھ کر کھول لیا، اب وہ حیدر کی انکش ٹرانسلیٹ کر رہی تھی ایک ایک لفظ کی اردو اور پھر بامحاورہ ترجمہ اور وہ باتیں کیا تھیں؟ ان کے آفس کے معاملات تھے، ان کی ڈاٹی باتیں تھیں اور ان کی باتوں میں کہیں پر وہ بھی تھی، اس کا قلم تھمنے لگا۔

مگر رات کے آخری پھر جب کے صحن میں دھنڈ کے قافیے اتر رہے تھے اس نے اپنا کام مکمل کر لیا تھا۔

ایک بار پھر سے وہی معمول شروع ہو گیا، وہ اسی طرح جا گئی، ماں کا خیال رکھتی، گھر یو معاشرات میں حصہ لیتی اور پھر رات کی تہائی میں سکری بھیجن کر سو جاتی، حیدر نے کہا تھا وہ بے وقوف اور کم عقل تھی، وہ اپنی بے وقوفی کو کم کرنے کے لیے زیادہ کتابیں پڑھتی، اس کے لیے حیدر کی لا بیربری کام آتی تھی، جس میں دنیازمانے کی ہر کتاب جمع تھی، کتابیں پڑھنے کا موقع اس کے پاس رات کوئی میر ہوتا تھا، جس میں اس نے ابتدائی طور پر انگلش کے ذخیرے میں سے شیکپیئر کا ڈرامہ ہمیلت اور اردو میں مستنصر حسین تارڑ کی ہنزہ داستان منتخب کی تھی، جس رات اس نے ہنزہ داستان ختم کی اس سے اگلے دن وہ بہت گم صدم اور خیالوں میں گم رہی، اس کا دل چاہتا وہ بھاگ کر ہنزہ چلی جائے مگر اس کے گرد شیش محل کی فصلیں بہت مضبوط تھیں۔

اس رات ان دو کتابوں کو واپس رکھ کر اس نے اشراق احمد کی زاویہ اور ایلیف کشف کی فورٹی روڑ آف نواٹھائی، انگلش کی کتابیں وہ ہمیشہ ڈاکٹری ساتھ رکھ کر پڑھتی تھی، اگرچہ اس کے باوجود اسے بہت سی چیزیں کنفیوڑ کر دیتی تھیں، مگر پھر بھی یہ چیز اس کی دلچسپی کم نہیں کر پاتی تھی، وہ اپنے ذہن میں بنانے کی کوشش کرتی تھی اور اس کے بعد چھوٹے چھوٹے جملے اپنے ذہن میں بنانے کی کوشش کرتی تھی، اگر کسی چیز کی سمجھنہ آتی وہ ڈاکٹری سے تلفظ دیکھ کر لکھتی اور پھر اسے بولنے کی پریکش شروع کر دیتی، وہ غیر ارادی طور پر حیدر کو یہ بتانا چاہتی تھی کہ وہ بھی ان کی بات سمجھ سکتی ہے۔

☆.....☆

”ہاں مجھے ایسی ہی بیوی چاہیے تھی، میرے اندر رہنے والی جو آنکھ کے اشارے سے بات کو سمجھے اور مجھے اپنی عقل مندی دکھانے کی کوشش نہ کرے، مجھے تیز تیز بولنے والی بد تیز لڑکیاں نہیں پسند۔“ ہلکی سی ہنسی، پھر قہقهہ

”اگر اس نے ایسا بننے کی کوشش کی تو میں اسے شوٹ کر دوں گا۔“ مذاق اڑاتا اور دھمکی دیتا انداز۔

”ہاں بیوی ایسی ہی اچھی لگتی ہے، آپ کے کاموں میں مصروف، اسے اس کے لیے وقت نہیں ملتا چاہیے ورنہ وہ اپنی حیثیت بھول جائے گی۔“ وہ پر گرور اور تکبر میں ڈوبالا ہج۔

اس نے کاپنے ہاتھوں اور زرد چہرے کے ساتھ قلم نیچے رکھا اور بستر پر اونڈھ گئی، اس کے سر میں دھماکے سے

ہو رہے تھے۔

تو حیدر چوہدری کے دارین اپنی بیوی کے متعلق یہ خیالات تھے، وہ سکتے کی کیفیت میں تھی۔

☆.....☆

دن گزرتے جاتے تھے، اس دفعہ وہ بہت زیادہ مصروف تھے، گھر آئی نہ سکے ماں سے فون پر بات ہو جاتی اور بات تو اس سے بھی ہوتی تھی، وہ رسمی حال چال ہوں ہاں اور ماں کا خیال رکھنے کی تاکیدیں۔

وہ دم گھٹتے سائنس اور جتنے ہوئے آنسوؤں کے ساتھ سنتی رہتی اور دل میں سوچتی وہ اس قابل نہ تھی کہ ان کی اولاد پیدا کر سکتی اس لیے اس نے ماں کو ہی اپنا بچہ بھولایا تھا، انہیں نہ لاتی دھلاتی، ان کے کپڑے بدلواتی، ان کے سر میں ماش کرتی، ان کو وضو کرواتی اور پھر ان کی وجہی چیز و حکیل کر باہر لے جاتی، انہیں گھر کے کاموں میں شرکت کرنے کو بھتی اور پھر جب اس محل کے دیگر افراد جن میں سرفہrst فردوس خانم تھیں اس پر ریک کرتی تھیں اور اشاروں کنائیوں میں بیسوں بار ماں سے پوچھوچکی تھیں کہ خوشخبری کب دیں گے؟ ماں آگے سے خاموشی اختیار کر لیتی تھیں اور ان کی یہ خاموشی دارین کے اندر رزہر سے بھرے کتھے ہی کیل گارڈ دیا کرتی تھی، ہمیزہ اور شبینہ اس سے پوچھتی تھیں کہ وہ اپنے گھر ماں سے ملنے کیوں نہیں جاتی اور اسے حیدر کا منہ توڑا نکاریا دا آ جاتا، وہ کس قدر مضبوط تھی اس کا واقعی دل نہیں چاہتا تھا کہ وہ گھر جائے اور یہ سوچ ہمیشہ اس کے اندر مزید درد بھر دیا کرتی، حیدر کے نزدیک ان کی ماں کس قدر ضروری تھیں کہ وہ لمحہ بھر کو بھی تھا نہیں چھوڑتا گوارا کرتے تھے اور وہ کس قدر غیر اہم اور جذبات سے عاری تھی جو کہ گزشتہ گیارہ مہینوں سے اپنی ماں سے ملنے بغیر زندہ تھی، واقعی وہ کس قدر سخت جان تھی، اس کی زندگی جیسے شیش محل میں ہی ختم تھی، وہ ہمیزہ شبینہ کو بڑے حوصلے سے کہا کرتی تھی کہ اب بھی اس کا گھر تھا، اب اس کا دل چاہتا تھا کہ ایک صبح آئے جب وہ سب جا گئیں مگر وہ سوتی رہے اور پھر عیشاں اس کے کمرے میں آئے اسے یہ بتانے کہ آج اس کی وجہ سے ماں کی نماز قضا ہو گئی مگر اسے مردہ جان کرو اپس دوڑ جائے اور پھر حیدر کو کتنا دکھ ہو کہ وہ اپنی سرخ آنکھوں کے ساتھ آخری بار ڈاٹ بھی نہ سکے اور پھر اس کی امی آجائیں، اس کے کفن شدہ وجود سے لپٹ جائیں اور تب شاید اس کی جلتی روح کو سکون مل جائے اور جب حیدر اس کے جنازے کو کندھادیں گے تب وہ کس قدر شانتی پائے گی کہ ساری زندگی اس شخص نے اسے اپنے بیرون میں رکھا مگر جب

وہ مرگئی تب اسے سرپا اٹھانے پر مجبور ہو گئے اور پھر جب اسے دفنادیا جائے گا اور جب اندر حیاری قبر میں وہ تھا رہ جائے گی تو فرشتے آئیں گے اس کا حساب لینے اور جب وہ سک سک کر انہیں اپنے وجود میں گڑے کیل اور زہریلی سویاں دکھائے گی رورو کر انہیں اپنے دل کے زخم اور روح کی جلن دکھائے گی تو فرشتے بھی اس کے ساتھ رو دیں گے۔“ اور یکخت اس کا قلم لرز گیا، اس نے سوچا اگر حیدر کو یہ سب پتہ چل جائے تو وہ اس کا کیا حشر کریں گے، اس نے جلدی جلدی ڈائری چھپا دی تھی۔

☆.....☆

اس نے چائے کی پیالی اٹھاتے ہوئے کھڑکی سے پار دیکھا، جہاں نوکروں کے کوارٹرز میں ڈھولک نج رہی تھی، آج فیضان (ملازمہ) کی بڑی بیٹی کی رسم حتا تھی، ماں کو اتنے شور شرابے سے چڑھتی، ان کا دل گھبرا تھا جبھی انہوں نے سلیقے سے منع کر دیا تھا اور جب وہ نہیں جا رہی تھیں تو دارین کے جانے کا تو سوال ہی نہ تھا اور باقی سب جارہے تھے، وہ خاموشی سے ماں کے پاس بیٹھی ان کی باتیں سنتی جاتی تھی، عیشاں بھی تو آج ہی اپنے گاؤں گئی تھی۔

”حیدر بچپن میں بہت شرارتی تھا، ہر وقت اپنے پیچھے دوڑا تارہتا تھا، ڈر لگا رہتا تھا کہ اب گرا کہ تب، خوبصورت بھی بہت تھا، بہت جلد نظر لگ جاتی تھی، مجھے اتنا گھبرا یا ہوا دیکھ کر اس کے بابا کہا کرتے تھے کہ تم سے ایک بچہ نہیں سنبھلا اور میں کہتی تھی کہ اگر آپ میری جگہ ہوتے تو جب پوچھتی، کتنا بھاگنا پڑتا ہے اسکے پیچھے۔“ وہ مگن سی بول رہی تھیں۔

دارین نے لاپرواہی اور غیر دلچسپی سے ان کی بات سنی تھی اس کا سارا دھیان ڈھولک کی آواز پر تھا۔

”اور دیکھو اللہ نے مجھے اس کی ذمہ داری سے آزادی کر دیا۔“ وہ افرادگی سے اپنی نانگوں کی طرف اشارہ کرتی ہوئی بولی تھیں۔

”بہو خانم۔“ ان کو اس کی غیر دلچسپی دیکھ کر جیسے دکھ رہا تھا۔

”جی ماں جی!“ وہ ہڑ بڑا کر متوجہ ہوئی تھی، اس سے پہلے کہ وہ مزید کوئی بات شروع کرتیں دروازے سے گھینٹنے، شبینہ، فیضان اور دیگر افراد اندر آگئے، ان سب کے اصرار تھا کہ چھوٹی بی بی یعنی دارین کو ساتھ لے کر

جائیں گے، دارین نے بہت انکار کیا مگر آخ رکار مان نے اسے جانے پر آمادہ کر لیا اور جب ماں کا حکم تھا انہوں کہہ دیا تھا تو اس کے بعد وہ کچھ بول ہی نہ سکی تھی، اس لیے چپ چاپ اٹھ کر چلی گئی، کچھ دیر بعد وہ بہت خوبصورت ہلکے پیلے فرماں میں ملبوس تھی، لڑکیوں نے شوق اور اصرار سے اس کی کلائیوں میں گھرے بھی پہنادیئے تھے، جس سے اس کا روپ اور بھی محل اٹھا تھا، وہ سب مل کر گیت گارہی تھیں یہ بخاوب کے روایتی گیت تھے جو اس کی شادی پر بھی گائے گئے تھے۔

مگر آج جانے کیوں اسے رونا آرہا تھا، اسے امی بے حد یاد آرہی تھیں، پتہ نہیں زندگی ایسی کیوں تھی، کیا ساری شادی شدہ لڑکیاں اسی طرح اپنے والدین کے گھر جانے سے روک دی جاتی تھیں، اسے یاد تھا کہ اس کے ماموؤں کی بیٹیاں تو ان سے ملنے آیا کرتی تھیں اور ماموؤں کی بہویں بھی اپنے والدین کے ہاں رہنے جاتی تھیں پھر پتہ نہیں اس کی فعہدی کیوں سارے اصول و ضوابط بدل گئے تھے۔

اس نے سر جھٹک کر پناہ دھیاں کھانے میں لگانے کی کوشش کی تھی مگر دونوں اے کھا کر ہی اس نے چھوڑ دیا، اس کا دل نہیں چاہ رہا تھا، اس نے بے دلی سے ادھر ادھر دیکھا سب مصروف تھے وہ دھیسے قدموں سے چلتی فیضان کی بیٹی کے پاس آ کر بیٹھ گئی، فیضان اس گھر کی پرانی ملازمت تھی، اس کی اہمیت سے بخوبی آگاہ تھی جبھی اس کے پاس آ کر اس سے باتیں کرنے لگی، وہ نیم غائب دماغی سے اس کی باتیں سننے میں مگن تھی جب اس نے محسوس کیا یکدم ہچل سی مجھ گئی تھی، اس نے کھلی کھڑکی سے پار دیکھا، بیرونی گیث سے ایک گاڑی اندر آرہی تھی، اس سے پہلے کہ وہ جان پاتی کر گاڑی کس کی تھی ایک لڑکی کھڑکی کے آگے آ کر یوں کھڑی ہوئی کہ اسے بیرونی منظر نظر آنا بند ہو گیا، اسے بے چینی سی محسوس ہونے لگی، لڑکیاں اب دہن کو مہنڈی لگا رہی تھیں کسی ایک نے لاڑ سے اس کیا بھی ہاتھ تھام لیا، اس نے بہت چاہا کہ ہاتھ چھڑا لے انکار بھی کیا مگر کسی نے بھی اس کی نہ سنی اور پھر اس کی ہتھی شاید ابھی آدھی ہوئی تھی کہ یکخت جیسے کہرام مجھ گیا، ایک ملازمہ دوڑتی ہوئی چلاتی ہوئی آرہی تھی۔

”بڑی بیگم صاحبہ چلی گئیں، چوہدرانی جی وفات پا گئیں۔“

☆.....☆

اس کے ہلکے پیلے فرماں پر مہنڈی کے داغ تھے اور اس کی کلائیوں کے گھرے بکھر گئے تھے اور وہاں پھولوں

کی جگہ صرف دھاگے تھے جو اس کی کلاسیوں کے گرد ہتھ کڑی کی مانند لپٹے تھے، اس کی آنکھیں سوچی ہوئی متورم تھیں اور وہ زمین پر یوں بیٹھی تھی کہ اس کے زانوں ایک طرف جھک آئے تھے اور اس کے پیروں پر مہندی کے داغ آسانی سے دیکھے جاسکتے تھے، یہ شیش محل کے بڑے کمرے کا منظر تھا اور وہاں کرسیوں پر بڑے بڑے افراد بیٹھے تھے جن کے چہرے تنے تھے اور جن کے ماتھے پر ٹکن تھے اور جن کی آنکھوں سے نفرت کی چنگاریاں پھوٹی تھیں اور یہ سب کے سب وہ لوگ تھے جن کے ہاتھ میں اختیار تھا، فیصلے کا اختیار۔

اور ان سب کے درمیان وہ شہری شہزادہ بھی فروش تھا، جس کی آنکھوں سے کبھی اس نے روشنی کی کرنیں پھوٹی دیکھیں تھیں، اسے یوں لگا آج سب ختم ہو گیا تھا، سب کچھ ہاتھ سے نکل گیا تھا۔

آج الزام واضح تھا بلکہ نہیں جرم واضح تھا، اس رات جب دارین ماں کو تھا چھوڑ کر گئی تو وہ نہیں جانتی تھی کہ اس کی قسمت اس کے ساتھ کیا کرنے جا رہی تھی اور اس کی اک ناخی سی خواہش کیسے اس کے پیروں تلے سے زمین کھینچنے کی وہ قطعاً علم تھی۔

یہ پنچائیت حیدر چوہدری کے حکم پر بھائی گئی تھی جس کے مطابق دراین چوہدری پر الزام تھا کہ اس نے اپنی ساس یعنی زبیدہ خان کو سازش کے مطابق قتل کر دیا تھا، سازش کچھ یوں تھی کہ اس نے جان بوجھ کر ملازمہ خاص عیشاں کو اس دن چھٹی پر بھیج دیا جبکہ وہ بخوبی آگاہ تھی کہ وہ دل کی مریضہ تھیں، دوسری طرف اسی رات وہ سوچے سمجھے منسوبے کے مطابق انہیں ان کی دوادی یعنی بغیر خود ملازمہ کی بیٹی کی شادی میں شرکت کے لیے چلی گئی۔

حیدر چوہدری کی طرف سے فرد جرم عائد کی گئی تھی کہ وہ چونکہ بخوبی آگاہ تھی کہ ان کی دوادی کے اوقات کار کیا تھے اور چونکہ اس روز عیشاں بھی موجود نہ تھی تو اسے ان کے پاس رکنا چاہیے تھا اور اگر اسے جانا ہی تھا تو اسے چاہیے تھا کہ ان کی دوادی کے رجاتی اور سب سے خوفاک بات یہ تھی کہ جس وقت دارین وہاں رسم حتم میں موجود تھی، اسی دوران بن بتائے حیدر آگئے اور جو مظراں کی آنکھوں نے دیکھا وہ ان کی روح تک کولرز آگیا، ان کی پیاری ماں جن میں ان کی جان بند تھی، جن کو معمولی سی تکلیف کھینچنے پر وہ اتنے بے تاب ہوا کرتے تھے کہ اُز کر آنے کو تیار رہا کرتے تھے اب جو انہیں سر پر ازدینے کے چکر میں بن بتائے آئے تو جو سر پر ازدینہ ملا وہ بہت خوفاک تھا۔

ان کی پیاری مان زمین پر گردی ہوئی تھیں، دارین کے جانے کے بعد ایک دم طبیعت خراب ہونے پر جب انہوں نے گھٹنی بجانے کی کوشش کی تو اس میں ناکام رہیں، ان کا ہاتھ وہاں نہ جا سکا اور اس کوشش میں وہ بیڈ سے زمین پر گر گئیں اور اپنی زندگی بچانے کی ایک ناکام کوشش میں انہوں نے گھسیت کر دروازے تک جانے کی کوشش کی، وہ مخدور تھیں، چل نہ سکتی تھیں اور اسی کوشش میں درمیان راہ میں انہوں نے جان جان آفرین کے سپرد کر دی تھی اور جب اس پر الراہم ثابت ہو گیا تو پنچائیت کی طرف سے اسے صفائی کا موقع دیا گیا تھا، گھٹنی سکیوں کے ساتھ وہ اپنی صفائی تو خاک دے پاتی بس بھی بولے چلی گئی کہ عیشاں کو ماں نے خود بھیجا تھا اس نے نہیں اجازت دی تھی، اس وضاحت پر فوری رو عمل دیا گیا تھا، عیشاں سے رابط کرنے کی کوشش کی گئی مگر اس کا نمبر بند تھا، صفائی کا کوئی راستہ نہ رہا، بچاؤ کی کوئی تدبیر نہ پہنچی اور اس کی زندگی کا فیصلہ نہ ادا یا گیا اور تب ہی تو اس کی زندگی کی سب سے بڑی خواہش پوری ہوئی تھی، اس کی ماں آئی تھیں اس کی امی جن سے ملنے کو اس کی روح ترپتی تھی مگر تم اس کی خواہش تاحال ادھوری رہ گئی، اسے اس کی ماں سے ملنے نہیں دیا گیا تھا، اس کی وجہ حیدر چوہدری کا فیصلہ تھا جس میں واضح تھا کہ کسی کو بھی اس سے ملنے کی اجازت نہ ہوگی اور پھر اسے اس تاریک کمرے میں بند کر دیا گیا، ہمیشہ ہمیشہ کے لیے مگر اس سے پہلے اس کے وجود سے سارے زیورات اتر والیے گئے تھے۔



حاصل زیست
درو اور تہائی
اور اک سعی رائیگاں
اور تاریکی
اور اگر یہ مكافات عمل تھا تو
لا او..... بجاو دربار.....!
لگا و کثہرا.....!!!

اور مجرم حاضر کر دیا گیا، وہی کرہ تھا، وہی ماحول تھا، وہی گھٹا ہوا اور بوجمل پن اور شہری شہزادہ اپنے سخت پہ فروکش تھا، وہ دودن سے اس کرے میں قید تھی، اس کی آنکھوں کے گرد گہرے حلقات تھے اور اس کا رنگ زرد تھا، اس کا لباس میلا اور مسلما ہوا تھا، وہ بمشکل اپنے پیروں پر کھڑی تھی اگر اسے دو ملازموں نے نہ تھاما ہوتا تو وہ کھڑی نہ ہو پاتی اور جب حیدر کے حکم پر ملازمائیں اسے چھوڑ کر کرے سے نکل گئیں تو وہ پہلے ذرا سال کھڑا تھا اور پھر زمین پر گر گئی، نقاہت اور کمزوری حد سے بڑھتی جا رہی تھی، کل رات اس نے باسی روٹی کے چند نواں کھائے تھے اور تا حال اسے کھانے کو کچھ نہ دیا گیا تھا۔

اسی وقت دروازہ پھر سے کھلا اور شبینہ اندر آگئی، اس نے دارین کو دیکھا اور اس کے چہرے پر عجیب سی نفرت ابھر آئی، وہ آہستہ آہستہ آگے بڑھا آئی اور پھر ایک کرسی پر بیٹھ گئی۔

”مجھے افسوس ہے بھا بھی بیجم آپ کی اک ذرا سی لاپرواںی ہماری خالہ امی کی زندگی چھین کر لے گئی، اس رات خالہ امی نے بارہاں کی میتیں کی تھیں کہ بہو خانم مت جاؤ، مجھے طبیعت میں کچھ گرانی سی محسوس ہوتی ہے، مگر آپ تو خدا جانے کون سے منصوبے پر تھیں، کس قدر تلخ اور روکھے لجھے میں آپ نے انہیں کہا تھا کہ۔“

”خدا را آپ پر زندگی کی خوشیاں بخک مت کی جائیں آپ کون سا کہیں آتی جاتی ہیں، آپ کو تو اپنی امی کے گھر جانے کی اجازت بھی نہیں، اب آپ پر اور کتنا زندگی بخک کی جائے گی؟ آپ نے واضح الفاظ میں بے رحمی سے اس کا ذمہ دار ماں کو شہزادی کر دیا تھا، کہ ان کی ذمہ داری کی وجہ سے ہی آپ کی زندگی اتنی سخت اور بے رونق ہے، پتہ نہیں آپ کی جان کب چھوڑیں گی؟ کب آپ کو رہائی ملے گی اور پھر اسی غصے میں آپ بن سنور کر رسم حنا میں چلی گئیں۔“ وہ خاموش ہو چکی تھی۔

حیدر کے چہرے پر حیرت اور بے یقینی ثابت تھی اور دارین کا چہرہ جھکا ہوا تھا، پھر اس نے سراخایا اور شبینہ کو دیکھا۔ ”اس دن سے ڈریں شبینہ بائی جب اعمال نامے کھلے ہوں گے اور جب ہر جان دیکھ لے گی کہ اس نے آگے کیا بھیجا؟“ اس کی آواز میں ایسی غراہب تھی کہ لمحہ بھر کو حیدر بھی اسے دیکھتے رہ گئے۔

”جبات سچ تھی وہ میں نے آپ کو بتا دی، سچ جھوٹ کا فیصلہ اب آپ کے ہاتھ میں ہے۔“ وہ اس کو یکسر

نظر انداز کر کے حیدر سے مخاطب ہو کر بولی اور اٹھ کھڑی ہوئی، اس کے لجھے میں ایسا اعتقاد تھا کہ دارین کے لفظ خالی اور کھو کھلے گئے تھے۔

پھر وہ آہستہ آہستہ باہر نکل گئی، اس کے پیچے دروازہ بند ہو گیا اور شاید اس کے ساتھ ہی دارین پر رحم و ترجم کا دروازہ بھی بند ہو گیا تھا، وہ کسی تحکمے ہوئے چوپائے کی مانند زمین پر گردی تھی اور اس کا گلا خشک تھا اور اس کے لفظ ختم ہو چکے تھے۔

حیدر اپنی جگہ سے اٹھے اور آہستہ آہستہ چلتے ہوئے اس کے پاس آگئے، پھر انہوں نے کرسی نزدیک گھستی اور اس پر بیٹھ گئے۔

”کیوں دارین؟ نفرت تھی تمہیں میری ماں سے؟“ ان کی آواز میں سرد ہمروی تھی، نفرت تھی اور سوال تھا، وہ خاموش رہی۔

”تمہیں آزادی چاہیے تھی اس زندگی سے اور اس آزادی کے لیے تم نے انہیں ہی زندگی کی قید سے آزاد کر دیا؟“ اس بارہ بھی زہر خند تھا۔

وہ اس بار بھی خاموش تھی، وہ سازش کا شکار ہو چکی تھی اس کی کم نصیبی یہاں بھی اس کے پیچے تھی، اس کے لفظ ہمیشہ کے لیے گم ہو چکے تھے، وہ سردی کی شدت سے کانپ رہی تھی حیدر کا ہاتھ بڑھا اور اس نے دارین کے بال مٹھی میں جکڑ لیے، اس کی آنکھوں میں آنسو آگئے اس نے سک کر حیدر کو دیکھا جس کا چہرہ بے رحمی اور درمندگی کا مظہر تھا اور جس کی آنکھوں میں سرخی تھی۔

”مجھے تمہارا جواب چاہیے۔“ وہ شدت غضب سے پھنکا راتھا۔

”میں نے کچھ نہیں کیا، اللہ کی قسم میں بے گناہ ہوں۔“ وہ سکتے ہوئے کہہ رہی تھی اس کے بالوں پر حیدر کی گرفت کچھ اور بڑھی تھی۔

”جھوٹ بولتی ہو تم۔“ اٹھے ہاتھ کا تھپڑا اور دارین کی جیخ نکل گئی۔

”یلو..... جی یلو..... صرف جی۔“ اس کے سر کو جھکا دیتے ہوئے انہوں نے ایک اور تھپڑا سے مارا، بالکل اضطراری طور پر دارین نے اپنے آپ کو بچانے کے لیے اپنے ہاتھ منہ پر رکھنے کی کوشش کی تھی، مگر ایک جتنیست

کے عالم میں انہوں نے اس کے دونوں ہاتھ پکڑ لیے اور پھر اسے اندازہ نہیں ہو سکا کہ اس کے ساتھ کیا بنتی؟ مگر یہ ہوا کہ اگلی صبح جب ملازمائیں اسے اٹھا کر لے کر گئیں تو وہ اپنے ہوش میں نہیں تھی اور جب ملازمہ بلقیس جو اس کے لیے مخصوص تھی اسے پانی پلانے آئی تو اس کی حالت دیکھ کر کانپ اٹھی، اس کا چہرہ بری طرح نوچا ہوا تھا اور اس کی ساری گردن جلی ہوئی تھی اسے سگریٹ سے داغا گیا تھا، وہ اسے کچھ دیر ہوش میں لانے کی کوشش کرتی رہی، اسے تیز بخار تھا، جو کہ یقیناً اس ٹھنڈے کر رے اور ناکافی سہولیات کی وجہ سے تھا اور جب اسے کچھ ہوش آیا تو اس نے اسے پانی پلانا اور پھر کچھ نوالے چاول کھائے تھے وہ کراہ رہی تھی وہ بے تحاشاہ تکلیف میں تھی اور جب ذرا اس کی آنکھ کھلتی تو وہ اذیت سے ترپنے لگتی، بلقیس کو بے حد افسوس ہو رہا تھا، اگرچہ جس دیہاتی ماحدو سے اس کا تعلق تھا وہاں مارکھانا بھی عورت کے فرائض میں شار ہوتا تھا، ہاتھ اٹھانا مرد اپنا حق سمجھتے تھے اور وہ خود اپنے شوہر سے مارکھا کر رات کو اس کی خدمت کر کے اگلے دن ہو یا کام پر آ کر زخم سہلاتی رہتی، مگر اس نے یہ کبھی نہ سوچا تھا کہ اسے دارین بی بی کبھی اپنے جسمی حالت میں ملیں گی، یہ بات حیران کن تھی اس کے لیے، وہ تو صحیح تھی کہ چوبدری صاحب پڑھے لکھتے تھے، مگر کار کے ملازم تھے، وہ بھلا کہاں کچھ ایسا کرتے ہوں گے مگر دارین بی بی کی حالت دیکھ کر اسے احساس ہوا تھا کہ تمام مرد ایک ہی جیسے ہوتے ہیں، وہ جتنا بھی پڑھ لکھ جائیں کتنے بڑے افریکیوں نہ بن جائیں ان کی جبلت نہیں بدلتی، وہ بڑے دکھ سے ایک پرانا کمل دارین کو اوڑھا کر دروازہ بند کر کے باہر نکل گئی، چونکہ دارین غنوڈگی میں جا چکی تھی۔

☆.....☆

اور ایک بار پھر دارا اس کے پاس تھا، وہ روتوی جاتی تھی اور وہ بار بار اس کے سر پہ ہاتھ پھیر کر اسے خاموش کرواتا تھا اور اس کا ہاتھ تھام کر اسے تسلی دیتا تھا، مگر ظاہر ہے یہ سب بے سود تھا اور اس کی حالت دیکھ کر تو دارا بھی رونے لگا تھا۔

”میں تمہیں یہاں نہیں رہنے دوں گا، چلو میرے ساتھ۔“ وہ اسے ہاتھ پکڑ کر کھینچ رہا تھا، وہ روتوی ہوئی ہاتھ چھڑانے لگی۔

”وہ مجھے مارڈالیں گے مگر یہاں سے نہیں جانے دیں گے۔“ وہ خوفزدہ تھی۔

”کچھ نہیں ہوگا، میں سب کو دیکھ لوں گا۔“ وہ اپنے آنسو کچھ اور بھی تیزی سے بننے لگے۔

”دیکھاواہ معصوم اور نخاسا، اس کے آنسو کچھ اور بھی تیزی سے بننے لگے۔“

”نہیں دارا میرے بھائی تم ابھی بہت چھوٹے ہو، تم ان لوگوں کو اور ان کی درندگی کو نہیں جانتے۔“ وہ اس کا ہاتھ تھام کر رہا تھا۔

”بس کر دو دارا، تمہیں میرے ساتھ چلنا ہوگا۔“ وہ ہٹ دھرمی سے اس کا بازو کھینچ کر بولا تھا۔

”دارا، خدا کے لیے جاؤ، کوئی دیکھ لے گا۔“ وہ منت کرنے لگی تھی، وہ اس بات سے بے خبر تھی کہ پہلے ہی حیدر چوہدری وہاں تھے، وہ دروازے میں کھڑے خاموشی سے یہ تماشادہ کیختے رہے پھر واپس پلٹ گئے۔

☆.....☆

”شیش محل“ سے جانے والا تفتیشی فون اور حیرت انگیز جواب تھا، دارا میں اکلوتی تھی اور اس کا کوئی بھائی نہیں تھا، ماموں زاد سب اس سے عمر میں بڑے تھے اور ان میں سے بھی کوئی دارا نام کا شخص موجود نہ تھا اور اگلے دن پھر سے اس کی قیشی تھی، وہ ایک بار پھر وہاں تھی، دارا میں کی حالت آج کل سے زیادہ برقی تھی، وہ ایک بار پھر زمین پر پیٹھی تھی اور ادھر سے ادھر چکر لگاتے حیدر چوہدری نے ایک سرسری نگاہ اس پر ڈالی تھی، پھر گئے، اسے کچھ دیر دیکھتے رہے۔

”کل تم کس سے بتیں کر رہی تھیں دارا؟“ اس کا الجھ کر خست تھا، دارا نے حیرانی سے انہیں دیکھا۔

”کسی سے بھی نہیں۔“ وہ آہستہ سے بولی تھی، حیدر نے دیکھا اس کے چہرے پر حقیقی حیرانی تھی، یا تو وہ جس کہہ رہی یا پھر وہ واقعی باکمال ادا کارہ تھی کہ ایک بار تو ان جیسا زیریک شخص بھی مشکل میں پڑ گیا تھا۔

”یہ دارا کون ہے؟“ انہوں نے سرسراتے ہوئے لجھے میں پوچھا تھا۔

”گک..... کون دارا؟“ اس بار حیرانی زیادہ تھی اور اس میں خوف کی آمیزش تھی۔

”جھوٹ بول رہی ہو پھر سے؟“ وہ دھماڑا لٹھے، مگر دارا میں آج اور زیادہ ذرگئی تھی۔

”مجھے نہیں پہنچا، میں کسی دارا کو نہیں جانتی، میں جھوٹ نہیں بول رہی۔“ وہ گھبرا کر وضاحتیں دینے لگی، حیدر الجھ گئے، عجیب بات تھی، کل انہوں نے خود اسے بتیں کرتے دیکھا اور آج وہ صاف انکار کر رہی تھی۔

”تو پھر کل کس سے باتیں کر رہی تھیں؟“ وہ اس کے سر پر آ کر کھڑے ہو گئے۔

”میں نے کب باتیں کی ہیں، مجھے نہیں پتہ آپ بار بار مجھے کیوں کہہ رہے ہیں ایسے؟“ وہ خوف و حیرانی کے ملے جلے لجھ میں بولتی آخر دنے لگی، وہ چند لمحے اسے جانچنے والی نظر وہ سے دیکھتے رہے پھر اسے ملاز میں کے ساتھ واپس بھجوادیا گیا مگر اندر سے وہ خود ابھر ہے تھے۔

ای شام ملازمہ بلقیس اس کالباس لینے کے لیے آئی تو کمرے میں چوہدری صاحب موجود تھے، اس نے شکر مناتے ہوئے لباس نکالا اور یک لخت چونک گئی، وہاں تین ڈائریز اور ڈھیر سارے صفات تھے اس نے یہ سمجھا کہ شاید وہ چوہدری صاحب کے ضروری کاغذ تھے، جبکی اس نے سارا پنداہ اکٹھا کیا اور ان کی میز پر رکھ دیا، اسی وقت دروازہ کھول کر حیدر امیر آگئے، وہ انہیں دیکھ کر قدرے گھبرا گئی۔

”وہ چوہدری جی یہ آپ کے کاغذ غلطی سے دارین بی بی کی الماری میں چلے گئے تھے، میں نے یہاں رکھ دیئے ہیں، میں ان کے کپڑے لینے آئی تھی۔“ وہ جلدی جلدی وضاحتیں دیئے گئی، انہوں نے دھیان دیئے بغیر اسے جانے کا اشارہ کیا تھا۔

وہ موبائل پر کوئی نمبر ملانے لگے، انہیں اپنی چھٹی بڑھوانی تھی، ماں کے وسویں سے تک وہ یہیں رکنا چاہ رہے تھے، دو تین فون کرنے کے بعد وہ تھکے ہوئے انداز میں لکھنے کی میز پر آن بیٹھے، وہنی و جسمانی تھکن نے انہیں نہ حال کیا ہوا تھا، کچھ دیر وہ سر لٹا کر آنکھیں بند کر کے بیٹھے رہے پھر سیدھے ہو کر اپنے سامنے پڑے کاغذات کی طرف متوجہ ہو گئے، پھر چونک سے گئے، سامنے پڑے کاغذات اور ڈائریز تو ان کی نہ تھیں، انہوں نے کچھ تجسس کے عالم میں صفات کو لٹا اور پھر بے ساختہ سیدھے ہو کر بیٹھے گئے۔

یہ کچھ پنسل سے بنایا گیا ایک خوبصورت اکٹھ تھا، مگر جس چیز نے ان کے پیروں تلے سے زمین کھینچی تھی وہ ان کی اپنی تصویر تھی، وہ چند لمحے ابھی وحیران نظر وہ سے اپنے ہاتھوں میں تھامے اس صفحے کو دیکھتے رہے پھر اسے نیچے رکھ کر باقی صفات کو دیکھنے لگے اور ہر صفحے نے ان کے سر پر حیرت کا ایک پھاڑ گرا یا تھا، انہوں نے تیزی سے ڈائری کھول لی، پہلے صفحے نے ہی ان کو ہلا کر رکھ دیا تھا، وہاں بڑی خوبصورت لکھائی میں درج تھا۔

”دارا اور دارین۔“

یہ یقیناً دارین کی ڈائری تھی اور ان کے سامنے وہ کس قدر معمومیت سے اور صفائی سے مکرگئی تھی، انہیں اس کی اداکاری یاد آئی تو خون کھول اٹھا، اب وہ تیزی سے صفحے پلٹ رہے تھے اور ہر صفحان کے لیے ایک نیا باب کھول رہا تھا، ہر لفظ اک نئی کہانی آغاز تھا۔

☆.....☆.....☆

آدھی سے مارے ہیں

آدھی سے ڈرتے ہیں

کہیں دور مودن بُجُر کی اذان دے رہا تھا، جب انہوں نے تیری اور آخری ڈائری بند کی، ان کی آنکھوں میں گہری سرخی اتری ہوئی تھی، اگر دور کہیں آسمانوں پر فرشتے نامہ اعمال لکھتے اگر ان صفحات کو پڑھتے تو حیران ہوتے کہ اس نے ان کی خدمت میں ایک اور نامہ اعمال پیش کر دیا تھا۔

ان کا نامہ اعمال، شادی کے بعد دارین کے اک اک احساس کی رو دادا اور اذیت خانے میں بسر کی گئی وہ درد بھری راتیں، اس کے کرب، اس کے آنسو، اس کے بے رنگ خواب، سب کچھ ان کے سامنے تھا، وہ بھی تو ان کے سامنے تھی۔

انہوں نے بے یقینی سے اس کا ماتھا چھوا، وہ سورجی تھی، بالکل بے خبر بے سدھ اور اور وہ یک نیک اسے دیکھے جاتے تھے، پھر وہ اٹھے تھے اور وہاں سے چلے گئے مگر کوئی آنکھ نہ دیکھ سکی کہ ان کے چیزوں پر کیسی بیڑیاں پڑ چکی تھیں اور ان کی روح کے گرد کیسے آسیب پٹ پکھے تھے۔

☆.....☆.....☆

سب کچھ ٹھیک نہیں تھا، سب ٹھیک ہو ہی نہیں سکتا تھا، جب اس کی طرف سے کوئی کمی کوتا ہی نہ تھی تو پھر آخر اس کے ساتھ یہ کیوں ہوا تھا، وہ پھر وہ سوچتی رہی اور اگر بلقیس نہ ہوتی تو کیا بنتا، وہ صرف ملازمہ نہیں تھی، وہ اس قید تھا کی میں اس کے لیے ہوا کا اکلوتاروزن تھی، وہ اس کے لیے کھانا لاتی تھی اور اسے باہر کی ساری خبریں دیتی تھیں، وہ اس کی ہمدردی اور کسی حد تک اس پر ترس بھی کھاتی تھی۔

اور جب اس نے دارین کو بتایا تھا کہ چوہدری صاحب کل واپس چلے گئے تو دارین کی آنکھوں میں

اندھیرے اتر آئے تھے، اسے پتا تھا اس کے کئی مہینے اسی قید خانے میں گزرنے والے تھے اور یہ کس قدر اذیت تھی کہ اس کو اب مزید کسی صفائی کا موقع نہیں ملنے والا تھا، اسے پتا تھا کہ اب مزید کوئی اپیل نہیں کام آسکی تھی اور نہ ہی وہ اب کبھی کسی کو دیکھنے پائے گی، وہ خوف زدگی کے عالم میں دیوار سے پشت لگائے سوچتی رہی، تو کیا اب ہر دروازہ اس پر بند کر دیا تھا، وہ بے یقینی سے بند دروازے کو دیکھتی۔

بلقیس آئی تو اسے روتا دیکھ کر مزید افسرده ہو گئی، وہ جتنی بھی تسلی دے لیتی، وہ جانتی تھی یہ سب بے کار تھا، وہ اس کا دھیان بٹانے کو اسے بتانے لگی کہ کل زبیدہ خاتم یعنی بڑی بی بی کا دسوال تھا مگر چوہدری صاحب یہاں سے جا چکے تھے، شیش محل سے سب لوگ ان سے رابطہ کرنے کی کوشش کر رہے تھے مگر فی الحال کسی کا بھی رابطہ نہ ہو پا رہا تھا۔ وہ یہ ساری گفتگو بے یقینی سے سنتی رہی، بھلا ایسے ممکن تھا کہ وہ ماں کے دسویں میں شامل نہ ہو پاتے۔ اور اگلی صبح یہ بھی ہو گیا، وہ واقعی نہیں آئے، دارین بند کرے میں نوافل ادا کرتی مسلسل روتی رہی تھی، اور اللہ کے آگے ہاتھ پھیلایا کر روتی ہوئی وہ سوچتی تھی کہ یقیناً اس سے کوئی جانے انجانے میں ایسا گناہ اور ناپسندیدہ عمل ہو گیا تھا جس کی اسے سزا مل رہی تھی، ورنہ اللہ تو اس قدر ہم بریان تھا کہ اس کی رحمتوں کے بے کنار سمندر کا ایک قطرہ بلقیس کی صورت میں اب بھی اسے میسر تھا، وہ گزگزاتے ہوئے اللہ سے دعا مانگتی رہی کہ صرف اللہ پاک ہی اس راز سے آگاہ تھا کہ وہ بے گناہ تھی اور صرف وہ پاک ذات یکتا و کامل ہی اسے دوسروں کے آگے بے گناہ ثابت کرو سکتی تھی۔

اگر چہ ابھی اس کے زخم تازہ تھے، اس کے چہرہ اور اس کی گردن میں درد کی علیمیں اٹھتی تھیں، زخم گہرے تھے، بلقیس کی لگائی گئی مرہم بڑی سستی سے اپنا کام کرتی تھی اور شاید ان زغمون کو بھرتے کئی دن گزر جاتے، رات کو بلقیس اس کے لیے ختم کے چاول لے کر آئی تو دارین دھاڑیں مار مار کر رونے لگی، وہ بار بار دروازے کی طرف لپکتی تھی۔

”مجھے میری اماں کے پاس جانے دو بلقیس، تمہیں اللہ کا واسطہ، میں نے دوسال سے ان کا چہرہ نہیں دیکھا، مجھے ایک باران سے ملنے دو۔“ وہ تریپ تریپ کر روتی رہی، یہاں تک کہ بے سدد ہو کر گر پڑی۔

☆.....☆.....☆

رات بڑی کرب ناک تھی، وہ راتوں کو ترپ ترپ کر روتی تھی، اسے تھائی اور تاریکی ڈراتی تھی اور ان درد بھری ساعتوں میں اس کے پاس کوئی نعمگسار، کوئی ہمدرد نہ تھا، مستزاد آج لائٹ چلی گئی، وہ گھنٹی گھنٹی چیخوں کے ساتھ دروازے کی طرف لگی اور سرد ہاتھوں سے دروازہ پیشے گی۔

”بہت اندر ہیرا ہے خدارا، ذرا سی روشنی چاہیے، روشنی کر دیجئے، کوئی ہے میری پکار سننے والا، کوئی ہے؟“ وہ روتے ہوئے چلا رہی تھی، مگر دوسرا طرف سے کوئی جواب نہ تھا، رہائشی عمارت یہاں سے بہت دور تھی، وہ اگر چیخ چیخ کر مر بھی جاتی تو کسی کو پہنچ نہ چلتا، وہ دروازے کے قریب زمین پر بیٹھ کر سکنے لگی، خوف اور وحشت سے اس کی جان نکل رہی تھی۔

وہ سرگھٹوں میں دیکھ کر رونے لگی، یوں لگتا تھا کائنات اندر ہیروں میں ڈوب گئی تھی، اتنی تاریکی، کہ اس نے محسوس کیا کہ جیسے اس کا دل پھٹ جائے گا، جب یکخت دروازہ کھلا تھا، وہ ہڑ بڑا کر سیدھی ہوئی، شاید کسی نے اس کی پکار سن لی تھی، کسی کو اس پر رحم آگیا تھا، اس گھور اندر ہیرے میں اس نے ایک سائے کو اندر آتے دیکھا، وہ ذری ڈری سی نظروں سے سراخا کر دیکھنے لگی، لاٹر کی چک کے ساتھ ہی شہر ایک شعلہ چکا اور حیدر چوہدری کا چہرہ اس شہری روشنی میں دمک اٹھا تھا، وہ لختہ بھر کو ساکت ہوئی، اس کے آنسو بھی تھے، پھر وہ ایک انجانے احساس اور نامعلوم طاقت سے اٹھی اور بھاگتی ہوئی ان کے ٹانگ سے لپٹ گئی۔

”مجھے بہت ڈر لگ رہا تھا (سکیاں) مجھے یہاں نہیں رہنا، مجھے اندر ہیرے ڈراتے ہیں، مجھے یہاں سے لے جائیں۔“ وہ ان کی ٹانگ سے مضبوطی سے لپٹی روئے جا رہی تھی اور اس کا بدن خزاں رسیدہ پتے کی طرح لرزتا تھا۔

مگر وہ اسی طرح خاموش کھڑے تھے، وہ روتی جاتی تھی مگر وہ کچھ نہ بولے، پھر ان کا ہاتھ آگے بڑھا اور اس سے پہلے کہ وہ اسے خود سے الگ کرتے وہ بے سندھ ہو کر زمین پر آگری۔

☆.....☆

سنجالا ہوش ہے جب سے
مقدار سخت تر لگلا.....!!!

پڑا ہے واسطہ جس سے
وہی تیر و تبر نکلا.....!!!

اس کی آنکھ کھلی تو وہ بہت جانی پہچانی جگہ پر تھی، یہ چھت، قستے بھاری پردے اور مانوس ماحول، یہ حیدر چوہدری کا کمرہ تھا، جہاں ڈیڑھ سال اس نے مالکن بن کر گزارے تھے، مگر اب حیثیت بدل چکی تھی، بھلا اب وہ کس حیثیت سے ادھر تھی، اس نے سوچا اور پھر ایک ہی سوچ اسے سمجھا آئی، وہ انتقام کی وجہ سے یہاں لائی گئی تھی، مگر پھر اسے زمین پر ہونا چاہیے تھا، وہ اس بستر پر کیوں تھی؟ جس پر اس کا حق ختم ہو گیا تھا، اس نے چاروں طرف نظر دوزائی مگر کسرہ خالی تھا، وہ انٹھ کر بھاگ جانا چاہتی تھی مگر ایک چیز اس کو راہ میں رکاوٹ تھی، اس کے ہاتھ میں گلی ڈرپ کی سوئی اور اسٹینڈ پر لکھتی بوتل۔

اس نے آنکھیں بند کر لیں، اسے کیا ہوا تھا؟ اسے یہاں کیوں لا یا گیا تھا؟ وہ سوچنے لگی مگر فی الوقت اس کے پاس کوئی بھی ایسا نہ تھا جو اسے جواب دے سکتا۔

☆.....☆

گاڑی گیٹ سے نکل کر ابھی کچھ دور ہی گئی تھی جب یکخت ڈرائیور نے زور دار طریقے سے بریک لگایا، انہوں نے باہر دیکھا تو ایک عورت گاڑی کے آگے کھڑی تھی، جو کہ نجات کہاں سے نکل کر سامنے آگئی تھی اور لازماً اسی کی وجہ سے یوں اچانک بریک لگانا پڑی تھی، وہ عورت اب بھاگ کر ان کی طرف آئی اور کار کا شیشہ بجانے لگی، انہوں نے کچھ الجھ کر شیشہ نیچے کیا تو اس نے فوراً اپنی چادر چہرے سے ہٹا دی اور انہیں یہ دیکھ کر جھٹکا لگا کر وہ عیشاں تھی۔

اس نے تیزی سے ہاتھ مانتے تک لے جا کر انہیں سلام کیا اور پھر گھبرائی بولی تھی۔

”چوہدری جی! مجھے آپ سے ضروری بات کرنا ہے، یہ لوگ مجھے اندر نہیں جانے دیتے، فردوں بی بی نے حکم دیا ہے، میں کل بھی آئی تھی مگر مجھے اندر نہیں جانے دیا گیا، مجھے آپ کو کچھ بتانا ہے۔“ وہ تیز تیز بولتی چلی گئی۔

☆.....☆

معاملات کا الجھاؤ مزید بڑھ گیا تھا، اب کی بار بلائی جانے والی پنچا سیت میں ہنگامی فیصلے تھے، عیشاں کے

بیان نے ساری بازی پلٹ دی تھی، فردوس خاتم کی گہری اور بے داع غ سازش، دارین پر الزام لگوا کر اسے راستے سے ہٹانا۔

شبینہ کو حیدر کی زندگی میں داخل کر کے اس پوری جائیداد کا مالک بن بیٹھنا، عیشاں کو اس کے گاؤں بھجوانا اور ہر صورت حیدر سے رابطہ نہ ہونے دینا، اس سازش کی ناکامی کو کوئی امکان ہی نہ تھا، کیونکہ زبیدہ خاتم مر چکی تھیں، دارین کو سزا سنائی جا چکی تھی اور رہی عیشاں تو اس کا شیش محل میں داخلہ منوع کر دیا گیا، حیدر چوہدری تک لازماً ہی کچھ پہنچتا جو وہ چاہتی تھیں، اگرچہ زبیدہ خاتون کی موت میں ان کا کوئی ہاتھ نہ تھا مگر بعد والے واقعات کا سرا ان سے جانتا تھا، جن کو انہوں نے بڑی مہارت سے اپنے حق میں کیا تھا، مگر وہ جو اللہ کہتا ہے نا

”اور اللہ سب سے بہتر حکمت والا ہے۔“ القرآن۔

تو اسی کے مصدق اس نے سب کی چالوں اور تدبیروں کو والٹ دیا تھا، حیدر چوہدری نے دارین کے حوالے سے اپنی کھائی ہوئی قسم کا کفارہ ادا کیا تھا اور دارین کو بے گناہ قرار دے دیا گیا، فردوس خاتم کو جائیداد میں ان کا حصہ دے کر شیش محل سے رخصت کر دیا گیا۔

اور پھر ایک بار پھر سب ملازمین اور ملازموں نے جشن کی تیاری شروع کر دی، اسے دہن بنایا جا رہا تھا، وہ اب پھر سے حیدر چوہدری کی زندگی میں شامل ہو گئی تھی، اسے اس جشن کے لیے سجا یا سنوارا گیا تھا اور وہ سکتہ زدہ تھی، جب ایک شور سماچا تھا، پتہ چلا کہ دارین کی والدہ آئیں تھیں وہ ان کے سینے سے گلی تو سکتہ نوٹ گیا۔

”امی!“ س کی دخراش جیخ سے درود یوار تک لرزائی۔

”میرا کیا قصور تھا؟ مجھے کیوں ایسے خود سے دور کر دیا تھا امی، میں رومندی گئی، میں بھکرائی گئی۔“ وہ دھاڑیں مار مار کر رورہی تھی۔

”اس شخص نے مجھے پیروں کی دھول کر دیا، میری تربیت کو گالی دی امی، میں سب برداشت کرتی رہی، میں نے کھانا کھانا چھوڑ دیا، اس خوف سے کہ مجھے کوئی ندیدہ اور بھوکانہ سمجھ لے، میں نے نہ سنا بولنا چھوڑ دیا اس ڈر سے کہ کہیں مجھے بد تمیز نہ سمجھا جائے، میں نے راتوں کو سونا چھوڑ دیا اس ڈر سے کہ کہیں مجھے غیر ذمہ دار نہ سمجھ لیا جائے۔“ وہ تڑپ رہی تھی اور وہ اسے سنجاتے ہوئے ٹھہرال ہوئی جاتی تھیں۔

”میں ملازمہ بن گئی تھی شاید اس سے بھی بدتر، ان کو بھی تین وقت کھانا ملتا تھا اور میں یہاں بھوکی سوتی تھی۔ اور وہ شخص بے خبر تھا، وہ شخص جسے آپ نے میرا مالک اور میرا کفیل ہنا یا تھا، اسے خبر نہیں تھی، وہ بے خبر تھا۔“

”مجھے کسی سے ملنے نہیں دیتا تھا کہتا تھا، میری ماں کو تمہاری ضرورت ہے، تو میرا کیا، مجھے کسی کی ضرورت نہیں تھی کیا؟ میری ماں کو تو زندہ جیتے جی میرے لیے مردہ کر دیا اس نے۔“

”مجھے ترسادیا گیا آپ سے ملنے کے لیے، مگر میں نے ضبط کا بندھن نہ ٹوٹنے دیا خاموشی سے سکتی رہی اور وہ مجھے ذلیل کرتا رہا، مجھے کہا گیا میں لاپرواہ اور غیر ذمہ دار ہوں، آپ نے کیا ہنا یا تھا اسے شوہر تھا نا وہ میرا، کل گن کے اس نے ڈیڑھ سال میں سترہ دن دیئے ہیں مجھے، اور بس مجھ سے بہتر اس محل کی ملازمائیں تھیں، یہاں کی چاکری کرتی تھیں اور رات کو اپنے شوہروں کے پاس چلی جاتی تھیں جو ان سے ان کا حال تو پوچھتے تھے، میرا کیا؟ میں تو ایسی ملازمہ تھی جسے رات ہوتے ہی اس کرے میں قید کر دیا جاتا تھا اور میرا تو کوئی حال پوچھنے بھی نہ آتا تھا، مجھے کس گناہ کی سزا ملی ای؟“ وہ روئی جاتی تھی اور بولتی جاتی تھی اور اس بار سکتہ میں جانے کی باری ان کی تھی۔

”میری کم عمری کو میری غلطی اور میری کم علمی کو میرا گناہ ہنا دیا اس نے۔“ وہ سکتی تھی، وہ گم صمی اس کا سر سہلا تی رہیں۔

”سب تھیک ہو جائے گا دارین۔“ ان کا الجہاد میڈ سے خالی تھا اور جو ابادہ کچھ نہ بولتی تھی، بس خاموشی سے اپنی سکیاں دبائی تھیں۔

☆.....☆

مرکزی بڑے گیٹ کے پاس وہ انہیں چھوڑنے آئے تھے، انہوں نے شہری بالوں والے شاعدار سے شخص کو دیکھا، وہ ان کا انتخاب تھا، پھر انہوں نے آہستگی سے اس کے سر پر ہاتھ پھیرا۔

”تم میرا انتخاب ہو اور مجھے یقین تھا کہ میرا انتخاب غلط نہیں ہو سکتا، میں نے تمہیں قصور و انہیں شہریا، مگر میں تمہیں یہ ضرور کہوں گی اسے عام لڑکی مت سمجھنا، اس کے پاس رشتے نہیں تھے، تمہیں کچھ نہیں معلوم کہ اس نے تم میں کون کون سے رشتے تلاش کرنے کی کوشش کی تھی، اس نے باپ نہیں دیکھا تھا، اس کا کوئی بہن بھائی نہیں

تحا، بچپن سے ہی اکیلی رہی تھی، تمہیں اس میں جو بھی خرابیاں نظر آئیں شاید اسی وجہ سے تھیں۔ ” وہ اپنے آنسو
ضبط کر رہی تھیں۔

” تم ایک بہترین مرد ہو، مجھے یقین ہے تم اسے سنچال لو گے، کیونکہ تم میرا انتخاب ہو اور ایک ماں کا انتخاب
کبھی غلط نہیں ہو سکتا۔ ” انہوں نے آخری بار اس کے سر پر ہاتھ پھیرا تھا وہ خاموشی سے انہیں دیکھتے رہے۔

” مجھے یقین ہے تم اس کی غلطیوں اور کوتا ہیوں کو نظر انداز کر دو گے اور میں تمہیں یقین دلاتی ہوں کہ اگر تم
اس سے نرمی بر تو گے تو اسے مکمل طور پر بدلا ہوا پاؤ گے، وہ مالیوں ہے حیدر، بہت دمکی ہے، تم اس کی امید بن
جاو۔ ” وہ اپنے آنسو نہ روک سکیں۔

” میں آپ کو کوئی دلasse تو نہیں دوں گا، نہ کوئی وعدہ کروں گا، مگر مجھے امید ہے جلد ہی آپ حالات کو بدلا ہوا
دیکھیں گی، میں اسے اپنے ساتھ لے جاؤں گا، یہاں اکیلانہیں رہنے دوں گا۔ ” انہوں نے پر امید لجھے میں کہا تھا
اور وہ ان کے انداز سے پہچان گئی تھیں کہ اگر چہ وہ وعدہ نہیں کر رہا تھا مگر یہ انداز کئی وعدوں پر بھاری تھا، وہ اس کا
کندھا خپٹپایا کر گاڑی میں بیٹھ گئیں۔

☆.....☆.....☆

کاش تم میرے دوست ہوتے
سچے اور مخلص دوست!
میں تم سے ڈھیروں با تمن کرتی
جنہیں تم اکتائے بغیر سختے
میں تمہیں شک کرتی اور تم
ناراض ہوئے بغیر میری
بے دوقیوں کو جان کر بھی
میرا ساتھ ہدیتے.....!
میرا ساتھ ہنستے.....!

کاش تم میرے دوست ہوتے!
 اور کاش..... اے کاش!
 تمہیں دل دکھاننا آتا
 سنگدلي اور ناراضي سے
 تمہارا کوئي واسطہ نہ ہوتا
 محبت اور زرم دلی تمہارا
 دم بھرتے !!!
 مہرباني اور احساس تم
 سے لپٹتے ہوتے !!!
 عشق اور پیار !!!
 تمہاري طربائی ہوتے
 اور ان تمام خوبصورتیوں سے
 بچے تم میرے دوست ہوئے !!!



وہ بستر پر کروٹ کے مل پر دراز تھی، اس کے بال ایک طرف پھیلے ہوئے تھے اور وہ کہنی سر کے نیچے رکھے ہوئے بند آنکھوں سے کچھ سطریں اپنے ذہن میں لکھتی تھی، پھر انہیں مٹاتی تھی، پھر لکھتی تھی، ترتیب کچھ خراب تھی، اسے الجھن سی ہونے لگی، اس نے آنکھیں کھول دیں، وہ دروازہ بند کر کے اسکے پاس آ رہے تھے، ردھم ٹوٹ چکا تھا، پتنہ نہیں زندگی میں اس شخص کی وجہ سے اس کا اور کیا انوثباً تھا ہے، اس نے تنفس سے سوچا۔
 وہ اس کے پاس آ کر بیٹھ گئے، پھر انہوں نے آہستگی سے ہاتھ اس کے بالوں پر بھیڑا، وہ اب روکھے اور بے جان نظر آتے تھے، انہوں نے نرمی سے اس کا سراپنی گود میں رکھا اور اس کی کہنی سر کے نیچے نکال دی، پھر کمبل کھینچ کر اسے اوڑھا دیا۔

”نیند آرہی ہے؟“ وہ آہستہ سے پوچھ رہے تھے، وہ جواب دینے کی بجائے ایک کہنی اپنے گال اور آنکھوں پر کھڑا ہی تھی۔

”جی۔“ جب جواب نہ دینا ہوا اور پھر بھی بولنا پڑے تب دل تو دکھتا ہے اور اسی لیے اس کا جواب بھی بڑا مختصر تھا۔ وہ اسے تھکنے لگے، دارین کے اندر بڑی شدت کی مزاحمت جاگی تھی، اس کا دل چاہا وہ انہیں روک دے، وہ کوئی پچھی تو نہیں تھی نا، اب وہ آہستہ آہستہ اس کی کمر سہلا رہے تھے، اس نے بے جتن ہوتے ہوئے کروٹ لینا چاہی مگر ایسا کرنے کے لیے اسے اپنے چہرے سے اپنی کہنی ہٹانا پڑتی اور پھر اس کی آنکھوں سرخ ہو جاتیں اور پھر..... وہ بے آواز رورہی تھی۔

وہ بے وقوف اس بات سے بے خبر تھی کہ اس کا سر جس آغوش میں تھا، وہ بھیکشی جاتی تھی اور جو ہاتھ سے اسے تھکلتا تھا اس میں لرش بڑھتی جاتی تھی، بہت دیر تک یہ جاری نہ رہ سکا، انہوں نے اس کا بازو واکے چہرے سے ہٹایا اور اس کے آنسو صاف کرنے لگے، دارین کے لیے یہ ایک دھماکے سے کم نہ تھا، وہ ہڑ بڑا کرائٹھ پیٹھی، اس کے بال بکھرے ہوئے تھا اور اس کی آنکھیں نہ تھیں۔

وہ یک نیک اسے دیکھ رہے تھے، پھر انہوں نے اسے دونوں شانوں سے تمام کر اپنے قریب کر لیا، وہ پیچھے ہٹنا چاہتی تھی مگر وہی بات، ان کے سامنے اتنی جرات کھاں سے لاتی، جبھی بے بی سے رونے لگی، اب کی بار انہوں نے اسے اپنے سینے میں سمیٹ لیا تھا اور ان کے سینے پر سر رکھے اس کے آنسو ان کے دل پر گرتے تھے۔

”آپ اچھے نہیں ہیں، آپ بالکل اچھے نہیں ہیں۔“ وہ بیک رہی تھی اور بڑی جرات سے بولتی تھی، اس کے نزدیک یہ دو جملے اس کی عظیم بد تمیزی تھے اور یہ بولتے ہوئے اسے احساس نہیں تھا کہ ان کا ری ایکشن کیا ہو گا، مگر اس پر کمبل درست کرتے ہوئے وہ بالکل خاموش تھے، انہوں نے کچھ بھی نہ کہا تھا، داشتاک نہ تھا، بس اس کے آنسو صاف کرتے ہوئے اتنا ہی کہا تھا۔

”ہاں تم ٹھیک کہتی ہو، میں اچھا نہیں ہوں، بالکل اچھا نہیں ہوں۔“ آج پہلی بار ان کا الہجہ شکستہ تھا۔

☆.....☆

نا امیدی کی تاریکی میں

خوش امیدی کا سورج
ما یو سیوں کی دھنڈ میں
رحمتوں کا نزول
اور.....!!

افریدگی کی شام میں
خوشیوں کی ہوا.....!

کیا تم ان میں کسی سے ایک
خوشی کی سہری کروں
کاتا ج پہنے میری
زندگی کی راحت بن سکتے ہو؟؟؟

وہ بڑی دریتک اپنی لکھی ہوئی سطریں دیکھتی رہی، پھر اس نے خاموشی سے ڈائری بند کر کے چھپا دی، اس بات پر بھی شکر تھا کہ اس نے جب ساری چیزیں چیک کیں تو سب مٹھکانے پر تھا، اس کی ڈائریز اور وہ حیدر کی تصویریں بھی، اسی طرح محفوظ تھیں اور جہاں وہ چھپا تی تھی وہیں ملے تھے۔

صح کا آغاز ہو چکا تھا اور اسے گلتا تھا کہ پہلے کی طرح روئین ہو گئی مگر حیدر نے اسے منع کیا تھا کہ وہ باہر نہیں آئے گی اور نہ کسی کام میں حصہ لے گی، اسے اس حکم نے کچھ مزید ذرا دیا تھا، پتھر نہیں اب مزید کیا باقی تھا، مگر وہ نہا کر بال خشک ہونے کے لیے چھوڑ کر کھڑکی کے آگے آگے آن کھڑی ہوئی، ٹکے سے پروے سر کائے تو لان میں چمکدار وہ سوپ لکلی ہوئی تھی۔

اور لان کے پیچوں پیچے اس چھوٹے سے درخت کی ایک شاخ کو ہلاتے ہوئے وہ وہاں کھڑا ہنس رہا تھا، اسے اپنی آنکھوں پر یقین نہیں آیا، اس نے آگے بڑھ کر پھر دیکھا، پھر غور سے دیکھا اور پھر آنکھیں سکوڑ کر دیکھا اور پھر یکدم واپس پہنچی، اس کا رخ دروازے کی طرف تھا، وہ تیزی سے باہر کی طرف لپکی اور اس کو شش میں وہ یہ بھول گئی کہ اس کے پیروں میں جوتا تک نہیں تھا، وہ بس بھاگتی جا رہی تھی، ملازماؤں نے جیرانی سے اسے دیکھا

اور زمینوں سے واپس آتے ہوئے حیدر نے بھی ہی منتظر دیکھا تھا۔

اور اب وہ اس درخت کے پاس کھڑی اکیلی ہنس رہی تھی، بے تحاشا نہستی جاتی تھی، اس کے ساتھ ساتھ وہ کچھ بولتی بھی تھی اور پھر اس نے ایک شاخ کو پکڑ کر ہلانا شروع کر دیا۔

حیدر خاموشی سے کچھ فاصلے پر کھڑے اس کو دیکھ رہے تھے، پھر وہ آہستہ آہستہ آگے بڑھے اور جب دارین نے انہیں دیکھا تو وہ یکدم سے ڈر گئی، گھبرا گئی، اس نے شاخ کو ہلانا چھوڑ دیا اور بالکل سیدھی کھڑی ہو گئی، مگر اسے احساس ایکدم سے ہوا کہ اس نے جوتا نہیں پہننا ہوا تھا، نہ ہی اس نے بال باندھے ہوئے تھے، اس نے جلدی سے اپنی چادر سے کھلے بالوں کو ڈھکا تھا، مگر پیروں کا کیا کرتی؟

”اتنی سردی میں ادھر کیوں آگئی دارین؟ جوتا بھی نہیں پہننا؟“ وہ نرمی سے سوال کر رہے تھے۔

وہ جواب دینے کی بجائے گھبراہٹ میں ہونٹ کچلنے لگی، انہوں نے سر جھلک کر اس کا ہاتھ پکڑ لیا اور اسے لے کر اندر وہی حسے کی طرف بڑھ گئے تھے، جس طرح اسے بھاگتے ہوئے دیکھ کر سب حیران رہ گئے اسی طرح ان دونوں کو ایک ساتھ اندر آتا دیکھ کر سب کی آنکھیں حیرت سے کھلی کی کھلی رہ گئیں تھیں، اپنے کمرے میں آکر انہوں نے اس کا ہاتھ چھوڑ دیا۔

”تم اپنی ضروری چیزیں پیک کرلو، آج شام ہم اسلام آباد جا رہے ہیں۔“ وہ کہہ رہے تھے اور دارین حیرت سے گنگ انہیں دیکھتی رہ گئی، اس ذہن ایک لفظ ”ہم“ پر ایک کرہ گیا تھا، وہ اپنی بات مکمل کر کے واپس کمرے سے جا پکے تھے۔

☆.....☆

یہ ایک لمبا سفر تھا اور وہ اس بات سے بخوبی آگاہ تھے، جبھی انہوں نے خود ڈرائیور کرنے کے بجائے ڈرائیور کو ساتھ لینا مناسب سمجھا تھا، سامان پیک کر واکرڈ کی میں رکھوادیا گیا تھا اور وہ ان کے ساتھ چھپلی سیٹ پر تھی، سیاہ گرم سوت میں ساتھ کا دوپہر لیے اور اس سے اپنا چہرہ ڈھکے وہ یوں بیٹھی تھی جیسے نالائق طالب علم ہو، گاڑی میں مکمل خاموشی تھی۔

قریباً کوئی دو گھنٹے کے سفر کے بعد انہوں نے ایک جگہ گاڑی رکوائی تھی اور ڈرائیور کو چائے اور سینڈو چنلا نے

کا آرڈر دیا تھا، وہ اسی طرح خاموشی بیٹھی رہی، جبکہ اسے شدید پیاس لگی ہوئی تھی مگر اس نے ہمیشہ کی طرح لب سنبھلپ رکھے، وہ اپنے سیل پر مصروف تھے، مطلوبہ آرڈر آنے پر انہوں نے گاڑی میں بیٹھے ہی ٹرے وصول کی تھی اور سینٹوں کے درمیان دیکھا، وہاں سینٹ و چز اور چائے کے دو کپ تھے، پھر اس نے نظریں اپنے پیروں پر جمادیں، وہ انہیں یہ باور نہیں کروانا چاہتی تھی کہ اسے بھوک لگی ہے، انہوں نے چائے کا کپ پکڑتے ہوئے اسے اشارہ کیا۔

”مجھے بھوک نہیں ہے۔“

اس نے مدھم آواز میں کہا، وہ جو چائے کا پہلا گھونٹ لے رہے تھے ٹھنک کر اسے دیکھنے لگے، پھر ہاتھ آگے بڑھا کر کپ اس کے آگے کر دیا اور دوسرے ہاتھ سے اس کے چہرے سے چادر ہٹا دی۔

”تحوڑا سا لے لو، سفر لیا ہے اور اب تم میرے ساتھ ہواں لیے۔ اس کی ضرورت نہیں۔“

ان کا اشارہ چادر چہرے سے ہٹانے کی طرف تھا، اس نے قدرے پھیل کر کپ پکڑ لیا تھا، چائے پیتے ہوئے وہ ایک ضروری فون کال اشینڈا کرتے رہے مگر اس دوران بھی انہوں نے اسے سینٹ و چچوٹ پکڑایا تھا، وہ چھوٹے چھوٹے نواں لیتی ان کی انگریزی بولے دھیان سے سن رہی تھی، یہ مختصر سا کھانا ختم کرنے تک ان کی کال بھی ختم ہو چکی تھی، پھر سے گاڑی چل پڑی۔

بہت دیر تک وہ اسی طرح خاموشی سے سفر کرتے رہے، پھر انہوں نے گاڑی کی لائٹ بجھانے کا آرڈر دیا تھا، اب شام ڈھل کرات میں بدل چکی تھی، سردی بڑھ رہی تھی اگر گاڑی میں ہیٹرنہ ہوتا تو یقیناً اب تک وہ سردی سے لرز رہی ہوتی۔

”مجھے عادت ہے اتنے لمبے سفر کی، تمہیں نہیں ہے، کچھ دیر سو جاؤ۔“ انہوں نے زمی سے کہا تھا، اس نے اندر ہیرے میں ان کا چہرہ دیکھنے کی کوشش کی تھی مگر ناکامی کے بعد آہستگی سے سیٹ سے سرٹکا کر آنکھیں بند کر لیں۔ انہوں نے کچھ دیر اس کے سونے کا انتظار کیا، پھر ہیرے بند کروا کر اسے گرم چادر اور ٹھاکر اس کا سراپا نے کاندھے پر کھدیا تھا اور اس کے گرد بازو پھیلایا کر بہت بے خیالی میں اس کا گال سہلاتے رہے تھے۔

☆.....☆.....☆

معروف سائیکا ٹرست مسز رومان ندیم کے لیے یہ کیس بہت اہمیت کا حامل تھا، وہ اپنے سارے معاملات، ضروری اپامٹنگیں کینسل کر کے اس کیس کو لے کر بیٹھی تھیں، وگرنہ وہ اس قدر مہنگی اور مصروف سائیکا ٹرست تھیں کہ ان سے وقت لینے کے لیے لوگوں کو مہینوں انتظار کرنا پڑتا تھا، مگر مجبوری یہ تھی کہ اس کیس کے بیچے جس آدمی کا نام تھا، وہ اتنا طاقتور تھا کہ وہ اس سے بگاڑنے کا تصور بھی نہیں کر سکتیں تھیں۔

حیدر چودھری بیسویں اسکیل کا آفیسر ہی نہیں تھا بلکہ اس کا خائدانی بیک گراؤڈ بھی بے حد مضبوط تھا، دوسری اہم خصوصیات اس کا کیپٹن میں پوسٹنگ ہونا تھا، سروس ریکارڈ بے حد شاندار تھا اور اگر یہ سب نہ بھی ہوتا تو یہ کیس لینے کے لیے ان کو ایک ہی بات کافی تھی کہ وہ ان کے شوہر کامران ندیم کا نجع میٹ تھا اور کامران ہر صورت انہیں پریشان نہ کرتے، جبکہ وہ اس وقت اپنی اسٹڈی میں اپنے سامنے رکھی وہ تینوں ڈاٹریز جنہیں وہ پڑھی چکی تھیں حیدر چودھری کا انتظار کر رہی تھیں۔

معاملہ خاصاً الجھا ہوا تھا، انہوں نے کچھ ضروری نوش بنانے کے بعد اپنی رست و اچ پر لگاہ دوڑائی، ان کی آمد کا وقت ہوا چاہتا تھا، چند سکنڈز بعد دروازہ کھلا اور دروازے میں ان کی صورت نظر آئی، وہ اپنی چیز سے اٹھ کھڑی ہوئیں تھیں۔

”ہیلو سراہاؤ زیو؟“ وہ شانگلی سے مسکرا کر پوچھ رہی تھیں۔

”آئم فائن، واث اباؤٹ یو؟“ وہ بھی رسماً مسکرائے تھے۔

”آئم گذٹو، گلیڈٹو ہیو یوان مائے اسٹڈی، پلیز بیک یور سیٹ۔“ انہوں نے حیدر کو بیٹھنے کا اشارہ کیا تھا، وہ ان کے سامنے بیٹھ گئے تھے۔

”ھڈوی شارت؟“ انہوں نے قدرے پروفیشنل انداز میں کہا، حیدر نے سر ہلا دیا، حیدر کو چند ضروری باتیں بتانے کے بعد دونوں ہاتھ بالوں میں پھساتے ہوئے انہیں دیکھا۔ ”آئی وانت ٹو ہیوم مورڈیلیو، سو پلیز یوڈونٹ مائٹڈ فار مائے بینگ پر سٹ۔“ وہ تھوڑا مزید پروفیشنل ہو گئی تھیں۔

”یا.....شیور۔“ ان کے چہرے پر مزید سمجھی گی آگئی۔

”سب سے پہلے آپ کو کب فیل ہوا کہ دارین کوئی پر ابلم فیس کر رہی ہے؟“ ان کا پہلا سوال سن کروہ سوچ

میں پڑ گئے۔

”ٹوپی آنسٹ مجھے کبھی فیل ہی نہیں ہوا کہ اسے کوئی پر ابلم ہے، مگر یہ ایک بہت عجیب دن کی بات ہے، میں نے دیکھا وہ کسی سے بتیں کر رہی ہے، بالکل جیسے سچ میں اس کے ساتھ کوئی بیٹھا ہو، وہ شاید خود کلامی کر رہی تھی، مجھے اسکی باتیں تو سمجھنہ آسکیں مگر ان میں واضح طور پر ایک نام تھا، میں خاموشی سے پلٹ آیا، مجھے اس وقت کوئی اندازہ نہیں تھا کہ یہ کیا معاملہ تھا؟“ وہ خاموش ہو گئے۔

”پھر آپ نے اس معاملے کو انوشنی گیٹ کیا؟“ وہ اگلا سوال کر رہی تھیں، وہ کچھ دیر خاموش رہے ”بالکل کیا، مجھے یہ جانے میں پوری دلچسپی تھی کہ یہ کیا معاملہ تھا، اس نام کی انوشنی لیکشن کرتے وقت مجھے پہنچ چلا کہ اس رات دارین ”دارا“ نامی جس شخص سے بتیں کر رہی تھی، وہ درحقیقت موجود ہی نہ تھا، میں نے دارین سے اس کی انوشنی لیکشن کرنے کی کوشش کی مگر اس نے بہت حیرانی سے انکار کر دیا، مجھے اس کے انکار پر طیش تو بہت آیا مگر میں ضبط کر گیا، اس سے پہلے حادثاتی طور پر میری والدہ کی وفات اور اس میں دارین کی انوالومنٹ سے معاملہ اس قدر کمپلیکس اور خوفناک تھا کہ مجھے اندازہ ہی نہ ہو سکا کہ اس کا یہ چنی رخ اس کو کس طرف لے کر جا رہا تھا، پھر اتفاقاً اس کی ڈائریزن مجھے میں، جن سے صحیح طور پر اندازہ ہوا کہ یہ مسئلہ اتنا آسان بھی نہ تھا، پھر مجھے لگا کہ مجھے کسی سے کنسٹٹ کرنا چاہیے۔“ وہ تفصیل سے بتا رہے تھے۔

”آپ کے اور دارین کے درمیان کیا بھی اچھے تعلقات نہیں رہے؟“ ان کا الجہ کسی بھی قسم کے تاثر سے عاری تھا، مگر اس کے باوجود یہ حیدر چوہدری کے منہ پر ایک طما نچہ تھا، اپنے انتہائی ذاتی معاملے کو یوں زیر بحث لانا ان کے لیے از حد تکلیف دہ تھا۔

”اُس ٹرو۔“ انہوں نے مختصرًا کہا۔

”آپ کی شادی کو قریباً ڈیڑھ سال کا عرصہ ہو چکا ہے، مگر آپ اس کے ساتھ صرف سترہ دن رہے یعنی قریب قریب پانچ سو دنوں میں سترہ دن اور میں۔“ وہ مزید کہہ رہی تھیں۔

”ہوں۔“ ان کے دانت بھینچ رہے تھے، مگر وہ مجبور تھے۔

”آپ کا رو یا اس کے ساتھ بہت زیادہ تحکمانہ اور کمانڈنگ تھا۔“ وہ مزید بول رہی تھیں۔

”لیں۔“ ان کا جواب پھر مختصر ساختا۔

”چونکہ آپ زیادہ عرصہ تک اس کے ساتھ نہیں رہے اس لیے یقیناً آپ اس کے وہ معمول یا ذیلی روئین سے بھی بے خبر ہوں گے مگر میں جزیلی آپ سے کچھ سوال کروں گی، جیسا کہ۔“

”کیا وہ اکیلی سوتی تھی؟“

”جی ہاں۔“

”گھر کی مصروفیات میں اس کا کتنا حصہ تھا؟“

”بہت بڑا حصہ تھا، میری والدہ کی دیکھ بھال اور دیگر کام کا جو وغیرہ۔“

”کوئی ذاتی دلچسپیاں؟“

”نہیں، میرے علم کے مطابق نہیں۔“

”کوئی دوستی کسی سے؟“

”آئی ڈونٹ نو۔“

”کیا وہ باتوںی ہے؟“

”نہیں۔“

”کس حد تک خاموش طبع ہے؟“

”میری اس کے ساتھ کبھی کوئی گفتگو نہیں ہوئی۔“

سوالات کا یہ سلسلہ جوں جوں آگے بڑھتا جا رہا تھا مزید پرسیں ہوتا جا رہا تھا اور حیدر چوہدری کا ضبط جواب دیتا جاتا تھا، مگر وہ مجبور تھے۔



ڈھلتی شہری شام میں موسم کی مانند سچھاتی وہ لڑکی دارین چوہدری !!

جس کی کہانی عجیب تر ہے۔

جس کا ماضی حیران کن ہے۔

جس کا حال پریشان کن ہے۔

اور.....!

جس کا مستقبل تاریک؟؟؟

نفیاتی طور پر ایک عجیب عارضے میں جلتا تھی، اس کا شماران لوگوں میں تھا جو پیدائشی فلین کھلاتے ہیں۔ مگر قدرت کے بنائے گئے اس ذہین دماغ کو اپنی ذہانت و قابلیت دکھانے کا کوئی موقع نہ مل سکا، تھائی، خوف اور سناثاں تینوں نے مل کر اس کا بچپن تاریک کر دیا اور اسی غبار نے جوانمردی اندر جمع ہوتا رہا، لا اور کی صورت نکالتا تو وہ ”دارا“ کی شکل دھار گیا، دارین کا فرضی بھائی دارا، جو ہمیشہ اس کے ساتھ کھیلتا تھا، ہمیشہ کا ساتھ دیتا تھا اور جس سے اس کے سوا کوئی واقعت نہ تھا، اس کا یہ خیالی بھائی ہر دکھ میں اس کی دلجمی کرتا یہاں تک کہ جب اس کے باپ کی وفات ہوئی اس وقت بھی وہ اس کو ولادت دینے کے لیے موجود تھا اور پھر وہ ہمیشہ موجود رہا، اس کے ہر دکھ، ہر تکلیف میں اس کا ایک مضبوط سہارا ہن کر۔

مگر ایک مشکل تھی وہ کسی کے سامنے نہیں آتا تھا، نہ ہی وہ اسے دوسروں کے سامنے لانا چاہتی تھی، اسے ڈر گلتا تھا، وہ بھی اگر دوسروں کی طرح اس سے بے پرواہ ہو گیا تب وہ کیا کرے گی؟ اسی خوف کے پیش نظر اس نے سب سے چھپا کر ”دارا اور دارین“ کی ایک الگ دنیابسانی، الیٰ دنیا جس سے سب لاعلم تھے اور کسی کو نہیں پڑتے تھا کہ دارین چوہدری ایک دوغلی زندگی جیتی تھی۔

آخر سال کی اس لڑکی نے جب پہلی مرتبہ ”دارا“ کو اپنی زندگی میں شامل کیا تو وہ بارہ سال کا تھا اور اب جبکہ وہ ساڑھے انیس سال کو ہو چکی تھی وہ پھر بھی بارہ سال کا ہی تھا، وہ اسے اپنا چھوٹا بھائی سمجھتی تھی اور اس کی ذات کے وہ تمام کمزور و تاریک پہلو جن سے اس کا بھائی دارا ہی آگاہ تھا، کوئی نہیں جانتا تھا کہ اسے تھائی سے خوف آتا تھا، اسے ہجوم میں رہنا اچھا گلتا تھا، اسے خاموشی سے نفرت تھی، وہ چپ بیٹھتی ہی نہ سکتی تھی، اسے نہ سنا، نہ قہقہے لگانا پسند تھا، اسے مسکراتے لوگ پسند تھے، اسے خاموش طبع اور سنجیدہ لوگوں سے عجیب سی چڑھتی تھی، اسے روشنیاں، اجائے، بُٹی اور پھول پسند تھے، اسے اندھیرے سے ڈر گلتا تھا، وہ اندھیرے میں نہیں جا سکتی تھی۔

اور اس کی ان سب باتوں سے بس دارا آگاہ تھا، صرف وہی جانتا تھا کہ اسے کس چیز سے دکھ ہوتا تھا، اسے

کیا چیز بری لگتی تھی، اسے کیا پسند تھا اور ناپسند؟ یہاں بس دارا ہی تو اس کا اکلوتا راز دا ان تھا۔ مگر ”شیش محل“ میں اس کے حصے جو زندگی آئی وہ اس زندگی سے قطعاً مختلف تھی جس کے خواب اس نے دیکھے۔

حیدر کو اندھیرے پسند نہ تھے اور وہی اندھیرے اس کی قسم میں لکھ دیئے گئے، حیدر کو سنجیدگی بھاتی تھی، اس کی مسکراہٹ خوف سے سکر گئی۔

حیدر کو شوٹی و شرارت سے چڑھتی، اس نے خود کو سنجیدگی کے خول میں قید کر لیا، حیدر کو غیر ذمہ داری والا پرواہی سے نفرت تھی اس نے خود کو ذمہ دار کھلانے کے چکر میں ڈھال کر لیا اور اس کے ان تمام دردوں اور اذیتوں سے بس اک وہی توقف تھا۔



انسانی دماغ بہت عجیب چیز ہے بچپن کے خوف اور ذرا س کے اندر یوں بیٹھ جاتے ہیں جیسے پانی کی تہہ میں پتھر۔ دارین چوہدری کا دماغ ایک ایسا قابل دماغ تھا، جو گزری کسی بات کو بھلانے کی بجائے ایک لاہبری کی مانند ہر بات ہر واقعہ ہر لمحہ ایک کتاب کی صورت محفوظ کرتا جاتا تھا اور یہی وجہ تھی کہ اس نے حیدر چوہدری کی کہی ہر بات کو ذہن میں محفوظ کر لیا اور پھر اسے اپنی ڈائریکٹ پر ٹرانسلیٹ کر دیا۔

بعض دفعہ انسان جب کسی کے آگے دل کی بھڑاس نہیں نکال پاتا تو یہ جمع شدہ غبار ایک لاوے کی صورت جمع ہوتا جاتا ہے اور جب پھٹتا ہے تو شاید کسی دارا کی شکل اختیار کر لیتا ہے۔

نفیات اگر چہ ایک وسیع و عریض پیانے پر پھیلا ہوا مضمون ہے مگر نفیات بھی اس بات کا تعین کرنے میں ناکام ہے کہ انسان کی نفیاتی بیماری اور ماحول کا اثر زیادہ ہوتا ہے یا وارثت کا۔

مگر ایک بات بڑے یقین سے کہی جا سکتی ہے، انسانی ذہن کا کسی بھی عارضے میں جتنا کوئی دودن کا واقعہ نہیں بلکہ یہ کئی سالوں کی کار فرمائی ہے اور اکثر تو نفیاتی عارضوں کو سنجیدگی سے لیا ہی نہیں جاتا، بہت سے لوگ مرتے دم تک اپنی اذیت و کرب سے نجات پانے میں ناکام رہتے ہیں، اس کی ایک چھوٹی سی مثال خود کلامی ہے، ہمارے ہاں خود کلامی کو بالکل اہمیت نہیں دی جاتی، اس کی وجہ سے ہی ایک ”دارا“ تخلیق پا گیا، ڈاکٹر رومانہ ندیم نے ایک نظر حیدر کی طرف دیکھا اور پھر بولیں۔

”ہو سکتا ہے دارین چودہ ری کے آبادا جداد میں سے کوئی اس مرض کا شکار رہا ہوا اور اسی بنا پر یہ وارثی طور پر اس میں منتقل ہو گیا۔ مجھے اس کے لیے مکمل طور پر انوٹی گیٹ کرنا پڑے گا، آپ کا تعاون، دارین کی والدہ کا تعاون درکار ہو گا۔“

”مجھے قریباً ایک ماہ چاہیے **Symptom** کو چیک کرنے کے لیے، کچھ ٹیکٹیں ہوں گے،
اور سکین **T** C بھی ہو سکتا ہے مگر یہ بھی امکانی بات ہے، ہو سکتا ہے اس کی ضرورت ہی نہ پیش آئے۔“

”اس کے رویے، عادات اور خیالات کی بحث منٹ ہو گی، اس کے بعد ہی کوئی فیصلہ کیا جائے گا۔“

”مگر کچھ باتیں جو میں اس **جسم** کی تشخیص کے بغیر بھی آپ کو واضح کر سکتی ہوں، وہ یہ ہیں کہ۔“

”شیزوفرینیا۔“ کی ہی ایک **جسم** میں یہ بیماری کے سرے ملتے ہیں جس میں انسان کو بچپن کا کوئی سخت حادث، مال یا باپ کی علیحدگی، جنسی زیادتی اور وراثتی طور پر یہ بیماری انجیکٹ ہو کر آگے بڑھتی ہے، ایسے لوگوں کو دیکھنا جو درحقیقت موجود نہ ہوں یعنی **الوشنیون** **Hallucination** میں آتا ہے جو کہ شیزوفرینیا کی پیرانا مذکور فارم ہے، وارثتی طور پر دس فیصد امکانات ہوتے ہیں کہ یہ عارضہ آنے والی اولاد میں منتقل ہو سکتا ہے، ہر سو میں سے ایک فرد اس کا شکار ہو سکتا ہے، اس کی دیگر وجوہات میں سائنسی لحاظ سے بہت کچھ آجاتا ہے جیسا کہ ڈیورنگ ڈیلیوری پر ابلمز وغیرہ۔“

”مگر یہاں ہم اس بات کی تفصیل میں اس لیے بھی نہیں جا سکتے کیونکہ ابھی وقت سے پہلے بغیر تشخیص کے ہم دارین کو اس بیماری کا مریض نہیں قرار دے سکتے، اب تک جتنا میرے علم میں آیا ہے اس کے مطابق یہ کوئی معمول کا پرستالٹی ڈس آرڈر ہو سکتا ہے اور سب سے بڑھ کر اس چیز کا یقین رکھیں کہ یہ جو بھی ہے ہم اس کا علاج کر سکتے ہیں، یہ ممکن ہو چکا ہے، اس کا پر اپر ٹریٹمنٹ ہو گا اور آپ سب لوگوں کی مدد چاہیے ہو گی بس۔“ سب کچھ تفصیل سے ہتا کر ڈاکٹر رومانہ ندیم خاموش ہو چکی تھیں اور اب خاموش ہونے کی باری ان کی تھی۔

☆.....☆

ایک مکمل طبی تشخیص، اس کو جانچا، پر کھا گیا، اس کے بلڈ ٹیکٹیں ہوئے اس کی سی ٹی اسکین لیا گیا، اس کی بچپن کی عادات و واقعات کی انوٹی گیش کی گئی اور اس کے بعد اس کی ریلشن شپ پر ابلمز کا جائزہ لیا گیا تھا اور پھر

تصدیق کر دی گئی، مسزرومانہ ندیم نے انہیں بریفنگ دیتے ہوئے کہا تھا۔

”یہ شیزوفرینیک کیس نہیں ہے، اگر ایسا ہو تو تدارین کبھی بھی زندگی کے باقی معاملات میں نارمل نہ ہوتی، وہ ایک حساس، ہوشمند اور ذہنی شعور لڑکی ہے، شیزوفرینیک پیشہ کبھی کبھی اتنے ریگولرنہیں ہوتے، عام طور پر وہ کسی کام کو مستقل طور پر نہیں کرتے، نہ ہی وہ کسی سے آنکھ ملا کر بات کرتے ہیں، بہت خاموش طبع ہوتے ہیں یا بہت شکلی، بہر حال ان میں سے کوئی **Sympto** اس میں نہیں پایا گیا۔“

”دارا اس کی بچپن کی تہائی اور محرومی کا رزلٹ ہے، یہ اسکی خود کلامی کی ایک بگڑی شکل ہے، ایک سیدھا سادا پرنسپالیٹس آرڈر، اس کے لیے کچھ میڈیشن، کونسلنگ اور کچھ ٹریننگ کرنا ہو گا جو قریباً چھ ماہ تک جاری رہ سکتا ہے، اسے شدید کیسر اور اٹھنیش کی ضرورت ہے، اسے سوھلا تزکریں، اس کے ذہین اور قابل دماغ کو کسی کنسٹرکٹیو اور پازیٹیوے میں استعمال کریں اور یاد رکھیں، کہیں نہ کہیں اسے ایک ”ہدرہ“ کی ضرورت ہے اور کہیں نہ کہیں وہ خود بھی اس بات سے آگاہ ہے کہ دارا کا کوئی وجود نہیں بس آپ اسے حقیقت اور وہم میں فرق سمجھائیں اور نرمی و توجہ سے اسے سنبھالیں کیونکہ ذور سے کھینچے سے دھاگا گاؤٹ بھی جاتا ہے۔“ ایک بار پھر وہ بول رہی تھیں اور حیدر خاموش تھے۔



یہاں سلام آباد کی ایک چمکدار اور لکھری صبح کا منظر تھا، رات وہ دونوں اس لمبے سفر سے از جد تھک کر سوئے تھے اور اب صبح جبکہ وہ ابھی بھی سورجی تھی انہوں نے اس کا چہرہ دیکھا، پھر پیار سے اس کا گال تھیچپایا۔
”دارین!“ انہوں نے پھر سے اسے آواز دی اور اسی پل اس کی نیند سے بھری آنکھیں کھل گئیں، پھر وہ کہنی کے بل اٹھ گئی، انہوں نے دیکھا اب وہ اپنی چادر لپیٹ رہی تھی، انہوں نے اس کا ہاتھ پکڑا اور اسے نیچے اترنے کا اشارہ کیا۔

”آؤ! تمہیں کچھ دکھانا ہے۔“ وہ اسے ساتھ لے کر تیزی سے باہر نکل گئے، سڑھیاں چڑھ کر وہ اس کوٹھی کی چھت پر لے آئے، پھر عقبی حصے والی دیوار کے پاس آ کر اس کا ہاتھ چھوڑ دیا۔

اس نے منڈیر پر ہاتھ رکھتے ہوئے نیچے جھانکا اور سامنے وہ منظر تھا جس نے چند لمحوں کے لیے اس کی

آنکھوں میں چاندی اتار دی تھی، دور اسلام آباد کی پہاڑیوں پر پھیلی دھندا اور ان کے عقب سے طلوع ہوتا اک نیا سورج جس کی شہری کرنیں اپنی نو خیر روشنی سے دھنڈ کو مزید دھنڈ لارہی تھیں اور اس روشنی کی کرنیں فیصل مسجد کے نہرے چاندلوں پر چمک رہی تھیں اور اس کے آسمانی پھسلتی ہوئی نظر جب اس گھر کے وسیع لان میں پڑتی تھی تو وہاں کچھ اور بھی تھا جو آنکھوں کو خیرہ کرتا تھا، گہری بزرگ حاس میں جہاں گل لالہ اور گلاب کی گہری باڑیں تھیں اور ان رنگ رنگ پھولوں پر اوس کے قطرے ٹھہرے ہوئے تھے، اس ہر یا اول کے عین وسط میں دو مورا پنے پنکھ پھیلائے کھڑے تھے، سورج کی پھیلی شعاعیں جب ان کے پروں پر پڑتی تھیں تو ان کے دلکش پروں سے تمہارے تمہارے کھڑے تھے، وہ محور کن سی اس حسین منظر میں گم تھی، جب کبوتروں کا ایک غول ایک سوت سے اڑتا ہوا آیا ان کے پروں کی پھر پھڑاہٹ سے ماحول میں ہلاکا سار تعالیٰ پھیلا تھا جس نے اسے قدرے چونکایا، آہستگی سے پیچھے مرتے ہوئے اس نے انہیں دیکھا، جو منتظر نظر وہ اسی کی طرف دیکھ رہے تھے، جیسے اس کا عمل جانا چاہتے ہوں۔

”یہ..... بہت خوبصورت ہے۔“ وہ ستائشی انداز میں کہہ رہی تھی، انداز میں بلکی اسی جھجک تھی۔

”اسی لیے تو میں تمہیں یہاں لے کر آیا تھا۔“ ان کی آواز پر اس نے چونک کر انہیں دیکھا اور لمحہ بھر میں ہی ماحول کا یہ فسوس بھک سے اڑ گیا تھا، وہ بے یقینی سے انہیں دیکھتی ہوئی پیچھے ہٹی۔

”کس لیے؟ کس لیے لے کر آئے ہیں آپ مجھے؟ بدلمہ پورا نہیں ہوانا ابھی؟ ماں کا انتقام لینا چاہتے ہیں، مجھے اس جگہ اس لیے لے کر آئے ہیں کہ مجھے مارڈا لیں، یہاں سے دھکا دے کر گرا دینا چاہتے ہیں ہیں مجھے، اس طریقے سے مارنا چاہتے ہیں مجھے۔“ وہ بے حد خوفزدہ ہوتی قدم پر قدم پیچھے ٹھیکی بول رہی تھی، اس کی نظریں مسلسل حیدر پر تھیں، جیسے وہ اس کے لیے خطرہ تھے۔

انہوں نے بے حد ٹھیک کراور فسوس سے اسے دیکھا اور پھر رخ موڑ کر واپس سیرہیوں کی طرف بڑھ گئے۔ ان کے پاس اسے یہ یقین دلانے کا (کہ وہ اسے نقصان نہیں پہنچانا چاہتے تھے) اور کوئی ذریغہ نہ تھا کہ وہ واپس چلے جاتے، اس لیے وہ واپس مڑ گئے۔

☆.....☆.....☆

”شک اور بے یقینی کی گرد ہر رشتے کی خوبصورتی و ہندلادیتی ہے۔“

اس کا شک اور بے یقینی دونوں ہی بجا تھے، بھلا حیدر چوہدری کا اتنا اٹ اور متصادر ویہ وہ برداشت کر سکتی تھی، پتہ نہیں ان کو کیا ہو گیا تھا، خود ہی اسے اپنی لا بیری میں لے گئے اور وہ ان کی اتنی بڑی اور اتنی پیاری سجاوٹ والی لا بیری دیکھ کر ہکابکا ہی تو رہ گئی تھی، انہوں نے اسے بڑی فراخ دلی سے اجازت دیتے ہوئے کہا تھا کہ وہ کوئی بھی کتاب پڑھ سکتی ہے تو چند لمحے وہ ساکت ہی اپنی ساعتوں پر شک کرتی بے یقینی سے انہیں دیکھتی رہ گئی تھی، پھر جب ان کے چہرے پر حوصلہ افزاء مکراہٹ دیکھی تو اسے یقین کرنا پڑا تھا کہ وہ حیدر ہی تھے۔

وہ ثوٹی بکھری ہوئی تھی، یہ کتابیں اس کی ساتھی بن گئیں، ان کتابوں نے اسے سہارا دیا تھا، وہ سارا دن کتابیں پڑھتی اور پھر ان کو سوچتی رہتی، ایسے ہی ایک دن وہ مختار مسعود کی سفر نصیب کو پڑھتے پڑھتے ٹھنک گئی، اس میں ایک کردار ڈاکٹر ایم کے حیدر کا تھا، وہ بہت دیر شک حیدر کے لفظ پر انگلی پھیرتی رہی اور جب اس نے نظر انھائی تو وہ اس کے سامنے تھے، وہ قدرے گھبرا کر کتاب بند کرنے لگی جب انہوں نے اس کے ہاتھ سے کتاب لے لی۔

”کیا پڑھ رہی تھیں؟“ وہ کتاب کے ورق التھے ہوئے پوچھ رہے تھے، وہ خاموش رہی، کچھ لمحوں بعد انہوں نے نظر انھا کر دیکھا تو وہ جلدی اپنی ڈائری میں سے قلم نکال کر اسے بند کر رہی تھی، اس کے چہرے پر ہلکی سی تتماہٹ تھی اور وہ ان سے نظریں نہیں ملا رہی تھی، وہ جیسے ایک لمحے میں وہاں سے غائب ہو جانا چاہتی تھی، وہ ہر صورت اپنے راز اپنی ڈائری کو چھپانا چاہتی تھی، مگر انہوں نے خود ہی اس کی مشکل آسان کر دی۔
وہ کتاب کو اسی میز پر رکھ کر وہاں سے اٹھ گئے، وہ پلکیں جھکتے ہوئے ان کی پشت کو دیکھ رہی تھی۔

☆.....☆.....☆

سنہری صبح کا آغاز تھا، اس نے دھیرے دھیرے آنکھیں کھولیں اور پھر آواز نکالے بغیر بستر سے اتر آئی، اس کا رخ واش روم کی طرف تھا، اس نے منہ دھویا اور پھر اسی خاموشی سے کمرے سے نکل گئی، اب اس کا رخ چھٹ کی طرف تھا، بے آواز سیڑھیاں چڑھتے ہوئے اس نے چھٹ کا دروازہ کھول دیا، ایک روشن اور کھلا ہوا دن اس کے سامنے تھا خوبصورتی تھی، روشنی تھی مور تھے اور دارا تھا، وہ حکل حلا کر اسے ساری باتیں بتا رہی تھی اور وہ

بے یقین تھا۔

”یقین نہیں ہوتا، وہ اتنا کیسے بدل گئے ہیں؟“ وہ حیرانی سے پوچھ رہا تھا۔

”عیشاں کی وجہ سے۔“ وہ کچھ سوچ کر بولی تھی۔

”کیا مطلب؟“

”ہاں ناں، عیشاں نے انہیں سب کچھ بتایا تھا، پنچائیت کے سامنے۔“ وہ فخر سے بولی۔

”اچھا تو اب وہ تمہیں ڈانتے تو نہیں؟“ وہ فکر مند تھا۔

”اب تو وہ مجھے کچھ بھی نہیں کہتے۔“ وہ سابقہ خریانہ میں بولی تھی۔

”پتہ ہے اور کتنے ہی ملازم ہیں، میں تو کوئی کام نہیں کرتی، سب کچھ وہی کرتے ہیں۔“

”اچھا؟ کھانا بھی ملازم ہاتے ہیں؟“

”ہاں۔“

”تم کھاتی ہو؟“

”نہیں۔“ وہ یکدم اداس ہو گئی۔

”کیوں؟“

”دل نہیں چاہتا۔“

”کتنا پیس پڑھتی ہو؟“

”ہاں ناں..... بہت۔“

”اب تورات کو ڈر نہیں لگتا؟“

”لگتا ہے۔“

”کیوں، حیدر پاس نہیں ہوتے ہیں؟“

”ان سے ہی تو ڈر لگتا ہے۔“ اس کے چہرے پر زردی اور آنکھوں میں خوف پھیلا تھا۔

”کیوں؟“

”ہربات کا جواب نہیں ہوتا۔“ اس نے نظر چراکر لان میں جماں کا، جہاں مورا پنے پر پھیلار ہے تھے۔

”پتہ ہے میرا بھی بھی دل کرتا ہے میں اس کے مور کے پنکھ کا ایک رنگدار حصہ توڑلوں؟“

وہ اسے اپنی عجیب و غریب سی خواہش بتا رہی تھی۔

”تو توڑلو۔“

”ڈر گلتا ہے نا۔“

”کس بات کا ڈر؟“

”ان کا۔“

”کیوں۔“

”وہ بہت سخت ڈانتیں گے۔“

”اس میں ڈانتے والی تو کوئی بات نہیں۔“

”پتہ نہیں، مجھے تو ایسے ہی لگتا ہے۔“

”میں توڑ دوں؟“

”وہ کیسے؟“

”شیخے جا کر اور کیسے؟“

”اوہ نہیں، کبھی نہیں۔“

”کیوں؟ تمہیں اعتراض ہے؟“

”مجھے تو کوئی اعتراض نہیں، انہیں ضرور ہو گا۔“

”تمہیں ان کی اتنی پرواہ کیوں ہے؟“

”بات پرواہ کی نہیں، میں وہ کام نہیں کرنا چاہتی جس سے وہ مجھے لا پرواہ اور غیر ذمہ دار سمجھیں۔“

”اوہ یعنی تم ان سے ڈرتی ہو؟“

”بہت۔“

”کیوں؟“

”پتہ نہیں۔“

کچھ دیر خاموش رہی۔

”تو پھر..... میں تمہیں وہ رنگدار پنگھ لادوں نا؟“

”بالکل نہیں، انہوں نے میری جان نکال دیتی ہے۔“ اس نے آنکھیں قدرے پھیلا کر اسے دیکھا۔

”مگر تم تو کہہ رہی تھی وہ بہت بدلتے ہیں۔“

”انسان کی فطرت تو نہیں نابدلتی۔“ اس کی نظریں اب پھر مور پر تھیں۔

”کس سے باتیں کر رہی ہو دارین؟“ حیدر کی مدھم آواز پر اس کے پیروں سے زمین کھسک گئی، وہ ایک جھٹکے سے مڑی، وہ اس کے سامنے تھے، اسے تمام تر رعب اور شہنشاہی جلال کے ساتھ اپنی چمکدار آنکھوں کو اس پر مرکوز کیے وہ ایک سوال لیے اس کے منتظر تھے، اس نے خوفزدہ نظروں سے انہیں دیکھا۔

”میں نے پوچھا ہے تم کس سے باتیں کر رہی ہو؟“ وہ ایک قدم اس کی طرف بڑھتے ہوئے پوچھ رہے تھے، اس نے دیوار کے ساتھ لگتے ہوئے دائیں طرف اشارہ کرتے ہوئے کہا تھا۔

”دارا سے۔“ اس نے بمشکل جواب دیا۔

”There is no D'ara“۔ انہوں نے اس کے شانے پر ہاتھ رکھتے ہوئے کہا تھا، دارین کا چہرہ دھواں دھواں ہو رہا تھا، اس نے بے پیشی سے دائیں طرف دیکھا، وہاں اب کوئی بھی نہیں تھا۔

☆.....☆

رات سرداور تاریک تھی، ایک مخصوص خاموشی اور دھند ہر سو چھائی ہوئی تھی، وہ بہت دیر سے سونے کی کوشش کر رہی تھی مگر اس کا ذہن اتنے مکڑوں میں بٹا ہوا تھا کہ وہ چاہنے کے باوجود سونہیں پار رہی تھی، سینے تک کمبل اوڑھے سیدھی بیڈ پر لیٹی وہ ان کے ڈر سے کروٹ تک نہیں لے رہی تھی، کیونکہ وہ جاگ رہے تھے، ہمیشہ کی طرح سیل فون ان کے ہاتھ میں تھا، کچھ دیر بعد انہوں نے موبائل ایک طرف رکھ دیا اور اس کی طرف دیکھا۔

”کیا بات ہے دارین؟ نیند نہیں آرہی؟“ انہوں نے اس کی طرف دیکھ کر پوچھا، پتا نہیں کیوں اس کا دل

بھر آیا ”پہنچیں، نیند نہیں آ رہی۔“ اس کی آواز بھر آ گئی۔

”کیا سوچ رہی ہو؟“ انہوں نے اس کے ماتھے پر ہاتھ رکھا تھا۔

”کچھ نہیں؟“ وہ آنسو ضبط کر رہی تھی، انہوں نے اس کے گال پر ہاتھ پھیرا تھا۔

”کیا بات تگک کر رہی ہے بتاؤ مجھے۔“ انہوں نے اسے قریب کر لیا، وہ ہار گئی اور پھر پھوٹ پھوٹ کرو نے لگی۔

”میں اچھی لڑکی نہیں ہوں، میں بہت برقی ہوں، اسی لیے میرے ساتھ ایسا ہوا، پہلے میرے بابا چلے گئے، پھر امی نے بھی کوئی پیار نہ دیا، میں اکیلی رہتی تھی، پھر دارا آگئیا، وہ میرا دوست تھا، میرا بھائی تھا، وہ مجھے بہت پیار کرتا تھا، میرا خیال رکھتا تھا، پھر آپ آگئے، آپ نے پہنچیں کیوں ہمیشہ مجھے نظر انداز کیا۔ آپ نے مجھے دکھ دیے۔ اور اذیت، میں کرب سے روتنی رہی کسی کو میرا خیال نہ آیا، کسی نے بھی میری مدد نہ کی، مجھے ماں کا خیال رکھنے پر لگا دیا اور پھر ان کی موت کا الزام بھی میرے سر آگیا، اگر عیشاں واپس نہ آتی تو آپ مجھے اسی قید میں رکھتے۔ کبھی میری صورت نہ دیکھتے کبھی میری بات پر یقین نہ کرتے اور آپ نے کیا بھی نہیں۔ ہمیشہ مجھے پر برآ سمجھا، مجھے غیر ذمہ دار اور لاپرواہ خیال کیا، مجھے قاتل قرار مجھے نظر انداز کیا۔ آپ نے مجھے دکھ دیے کہ مجھے پر ہاتھ رکھا تھا، مجھے پر کھانا بند کر دیا، مجھے وہاں ڈرگلتا تھا، میں ہر وقت روتنی تھی، وہاں تو صاف پانی تک نہ تھا، دن میں ایک وقت کا کھانا ملتا تھا اور میں اپنے گناہوں کی معافی مانگ کر تھک گئی، پھر مجھے ایک دن بتایا گیا کہ میں تو بے گناہ ہوں، وہ الزام تو غلطی سے لگایا گیا تھا، پھر آپ مجھے لے آئئے دوبارہ سے، میری غلطی کہاں ہے، میں مجھے بھی نہیں پہنچاں چل رہا، میں کیوں اتنی سزا جھیلتی رہی؟ میرے گناہ کیا ہیں؟ مجھے کوئی تسلی دینے والا تھا، تو وہ صرف دارا تھا اور اب آپ کہتے ہیں دارا کہیں نہیں ہے آپ ایسا کیوں کہہ رہے ہیں، صرف دارا ہی تو مجھے سے پیار کرتا ہے، وہ کیوں نہ ہو؟ اسے تو کبھی نہیں جانے دینا میں نے، اس کو تو ہمیشہ رہنا چاہیے، دار کا وہ کوئی نہیں؟“ وہ ان کے سینے سے گلی روتنی جارہی تھی، اس کی باتیں بے ربط تھیں، ثوٹ پھوٹ کا شکار، وہ خاموشی سے اسے تھپک رہے تھے، یہ کھارس کا پہلا مرحلہ تھا، ابھی تو بہت کچھ باقی تھا، بہت کچھ کہا اور سنانا جانا تھا۔

☆.....☆.....☆

بڑی عجیب بات تھی، انہوں نے آفس سے چھٹی لی ہوئی تھی، وہ سارا وقت اس کے ساتھ گھر ہی رہتے تھے، ہر جگہ اس کے ساتھ، اکٹھے کچن میں جاتے، وہ ان کے لیے کھانا بناتی تو وہ بیٹھے اسے دیکھتے رہتے تھے، پھر اس سے چھوٹی چھوٹی باتیں کرتے تھے، اس کے بھپن کی باتیں پوچھتے تھے، وہ رک رک کر ان کو جواب دینے کی کوشش کرتی تھی پھر سوچتی تھی پتا نہیں کس بات پر وہ برآمد جائیں، ناراض ہو جائیں، اس لیے وہ بہت سوچ سمجھ کر جواب دیتی تھی۔

وہ اس کے ساتھ لان میں بیٹھتے، جہاں خوبصورتی، تازہ اور کھلی ہوا تھی اور مور تھے، وہ اس کے ہاتھ کی بنی چائے پیتے تھے اور کوئی بک لے کر اس سے سکس کرتے تھے اور صبح طلوع آفتاب کا منظر اسے چمکتے دن کے ساتھ دیکھنے کو ملتا تھا اور پھر اپنے سیاہ پر پھیلائے رات آتی تو اس میں سکون ہوتا تھا، وہ ان کے سینے پر سر رکھے ان کی دھڑکن اور سانسوں کی مددم لے کوئی تھی اور اس کے مہکے ہوئے حصار میں کب اس کی آنکھیں بند ہوتیں اسے پتا ہی نہ چلتا تھا۔

اور پھر وہ اسے ایک دن مارکیٹ لے گئے، وہ حیرانی سے مرجانے کو تھی، جب اسے انہوں نے اپنی پسند سے بہت سے خوبصورت لباس اور جوتے لے کر دیئے، وہ جیسے کسی خواب کے سفر میں تھی اور پھر خواب بھی ایسا جس سے آنکھیں کھولنا مرجانے سے زیادہ اذیت ناک تھا، وہ صبح جا گئے کے بعد بھی بہت دیر تک انہیں دیکھتی رہتی تھی اور بہت دنوں سے دارا بھی اس سے خفا تھا، وہ بھی ملنے نہیں آتا تھا۔

☆.....☆

”اتنی مہربانیاں اور ایسی نظر کرم، وجہ سمجھ نہیں آتی، نجانے کیوں یہ سب ایک سازش لگ رہا ہے، بھلاماں کے جانے کے بعد وہ جو میری شکل دیکھنے کے رو داد نہ تھے، اب ایک دم سے ایسا کیا جادو ہوا، مجھے سمجھ نہیں آتی، انہیں اب کیا ہو گیا ہے؟ کیا کریں گے اب وہ؟ کیا انہیں ماں کی موت بھول گئی ہے، انہیں تو ماں کے بغیر سانس نہیں آتا تھا اور جب شبیہہ باجی نے مجھ پر جھوٹا الزام لگایا تھا بھی ان کا وہ غصب اور قہر کیسے بھول سکتی ہوں میں، اب مجھے یہاں لے آئے ہیں، اس کے پیچے یقیناً کوئی نہ کوئی سازش چھپی ہے میں کبھی مان ہی نہیں سکتی کہ انہیں مجھ پر رحم آگیا ہو، بھلا جور حم ذیڑھ سال میں نہیں آیا یہ کچھ دنوں میں کہاں سے پھوٹ پڑا، میری تھاں اور اسکیلے پن کا

خیال ان کو کیسے آ سکتا ہے، جنہوں نے بس کل ملا کر مجھے سترہ دنوں سے نوازا تھا پہلکہ دون کہنا بھی ان کی تو ہیں ہوگی رات کہنا مناسب ہوگا۔“ اس کا قلم روایت تھا۔

”ویسے یہ کہنا مناسب ہوگا کہ یہاں آ کر مجھے اس عذاب سے تو نجات مل گئی ہے جو شیش محل میں ان کی قربت کی صورت سہنا پڑتا تھا، مگر یہاں تہائی کا عذاب ہے، کوئی میں سارے مرد ملازم ہیں جن سے مجھے بات کرنے کی اجازت نہیں، ویسے اجازت ہو بھی تو میں نے کیا کرنا مجھے دیے ہی ہر چیز بری لگتی، ایسی تہائی سے تو شیش محل اچھا تھا، شاید اسی لیے یہاں لے آئے کہ سب کی صورت دیکھنے کو ترسایا تھا ادھر سب کی صورت کو ترسا مارا، ہونہہ ہو گا یہ بھی گھائل کرنے کا انداز، پتا نہیں انہیں کیا ملتا؟ شاید میری شکل سے ہی نفرت کرتے جو مجھے اتنی سخت سزا میں دیتے ہیں، اقیت دینے کا یہ عالم ہے کہ ہر وقت ساتھ ساتھ رہتے ہیں، اتنی گرانی کرتے ہیں جیسے میں ان کے خزانے چڑا کر بھاگ جاؤں گی، حد ہو گئی ہے یہاں تک کے کھانا بناتے وقت بھی ساتھ رہتے ہیں، میں کون سا ان کے کھانے میں زہر طادوں کی، شاید شک کرتے ہیں اور جب کھانا بنا کر سامنے رکھوں تو مجھے پہلے کھانے کا کہہ دیتے ہیں، ہاں نا، جیسے زہر ہو بھی تو پہلے میں مروں، افسوس، سنگدل انسان، یہ تو سوچیں کہ میں نے تو شیش محل کی قید میں رہ کر کچھ نہیں کیا، اب کہاں سے کروں گی اور رات کو ساتھ لپٹا کر سوتے ہیں جیسے میں بھاگ جاؤں گی، بھاگ کے جاؤں بھی تو کہاں، اس شہر میں بھلا میرا کون ہے اور اس شہر کی کیا بات، میرا کہیں بھی کوئی نہیں، جاؤں تو کہاں جاؤں گی؟“

”اور باقی رہ گئی کتابوں کی بات، ہونہہ..... سب افسوسی باتیں، سب جھوٹ، میں کیا کروں ان کتابوں کا، یہ میری زندگی نہیں بدل سکتیں، اب تو انہیں پڑھ کے بھی اندر کوئی خوش فتحی نہیں چاہتی، کوئی امید نہیں پیدا ہوتی اور وہ..... وہ مجھ سے یوں کتابوں کے بارے میں رائے مانگتے ہیں جیسے میں کوئی عالمہ فاضل ہوں، ہونہہ ظالم انسان، میری سوچوں کو سلاخوں میں قید کر کے نجانے کوں ہی نظریاتی وسعت چاہتے ہیں، سمجھنہیں آتا مجھے دکھ ہوتا ہے اور پتا نہیں کیوں ہوتا ہے، دل چاہتا پھر بن جاؤں۔“

بس اب کچھ دیر میں محس
وہ پھرٹوٹ جائے گا

☆.....☆

”دارین!“ انہوں نے اسے آواز دی۔ وہ جو بڑی دیرے سے آئیں کے آگے کھڑی بال سنوار رہی تھی اس نے پلٹ کر انہیں دیکھا اور اس کی آنکھیں چند ہیساں گیتیں، سیاہ شلوار قمیض میں وہ شہری شہزادہ اس کے ساتھ کھڑا تھا، ان کی ہائیٹ اس سے کافی لمبی تھی جبکہ تو بمشکل ان کے سینے تک آر رہی تھی، اس نے آہنگی سے واپس پلتے ہوئے ہیر برش واپس رکھا اور ان کی طرف مری، بیز رنگ کے فرماں میں بال کھولے اس کا چہرہ بڑا روشن اور اس کی صحت پہلے سے کافی بہتر نظر آتی تھی، وہ چند لمحے اسے دیکھتے رہے، پھر اس کے بالوں کو چھوتے ہوئے مدھم انداز میں انہوں نے کہا تھا۔

”خوبصورت لگ رہی ہو،“ دارین کی دھرم کن جیسے قسم سی گئی۔

آج وہ اسے ڈاکٹر رومانہ ندیم کے پاس لے کر جا رہے تھے اور اس لیے انہوں نے اسے تیار ہونے کا کہا تھا، اس نے بال سیست کر کچڑ لگایا اور آہنگی سے ان کے ساتھ آگے والی سیٹ پر تھی، گاڑی میں مکمل خاموشی تھی اور وہ سامنے ونڈا سکریں سے گزرتے مناظر کو پے حس نظروں سے دیکھ رہی تھی۔

تو یہ تھا وہ اسلام آباد جہاں آنے کی چاہ اس کی زندگی کی سب سے بڑی خواہشوں میں سے ایک تھی اور اب وہ اس سیست ہر خواہش سے دستبردار ہو چکی تھی، جب پیاس بجھ جائے تو بھلاپانی کی طلب کب بے جھن کرتی ہے۔ اور جب وہ ڈاکٹر رومانہ کے سامنے گئی تو وہ اسے دیکھ کر دنگ رہ گئی تھیں، ان کے ڈھن میں ایسی دارین کا تصور ہی کہاں تھا، پہلے دو ابتدائی سیشن تو خاموشی سے گزر گئے، ان سیشن میں بس دارین تھا تھی اور ڈاکٹر رومانہ نے اس سے تفصیلی ڈکشنری کی تھیں اس کی زندگی کے ہر شعبے کو لے کر، ان دونوں سیشن کے بعد گھر آنے پر وہ انہیں چپ چپ اور ابھی ابھی سی دکھائی دینے لگی، البتہ تیرے سیشن میں جبکہ ڈاکٹر رومانہ نے حیدر کو بھی شامل کر لیا تھا اور اس میں دونوں کی زندگی کے وہ موڑ زیر گفتگو تھے کہ دارین کی حالت خراب ہونے لگی، وہ کسی سوال کا جواب دینے کے قابل نہ تھی، اس پر مستزادہ سوال پر اس کی خاموشی کو دیکھ کر حیدر کا ”بولا دارین“ کہنا اسے سولی

پر چڑھنے کے متارف لگ رہا تھا، مگر واپسی پر وہ بے حد عذال ہو چکی تھی، معمول کے کام نپلانے سے بعد بھی جب وہ سونے کے لیے کمرے میں نہ آئی تو حیدر کوتلشیش نے آن گھیرا وہ اٹھ کر کمرے سے باہر آگئے، کچن، لان، لاڈنچ، سور، ہر جگہ چھان ماری مگر وہ کہیں نہیں، وہ پریشان ہوتے ہوئے اسٹڈی میں چلے آئے اور یہیں ان کی نظر اس پر پڑی وہ کتابیں، ڈائریز اور صفحات کے درمیان بیٹھی تھی، ہر چیز اس کے گرد بکھری ہوئی تھی، وہ پاگلوں کی مانند کبھی ایک چیز کھول کر دیکھتی، کبھی دوسرا پھر اس نے قلم پکڑا اور ایک ورق پر تیزی سے چلانے لگی، وہ آگے بڑھے اور جب ان کی نظر اس کے چہرے پر پڑی اور وہ ٹھنک گے وہ پھوٹ پھوٹ کر رورہی تھی، وہ آگے بڑھے تھے اور اس کے ساتھ بیٹھ گئے، وہ انہیں دیکھ کر ایکدم سے ڈر گئی، مگر یہ صرف لحاظی کیفیت تھی، وہ اگلے ہی لمحے بلند آواز میں روئے گئی۔

”میں پاگل نہیں ہوں، مثا آپ نے؟“ روتے چلاتے وہ ان سے کہہ رہی تھی، وہ حیران سے اسے دیکھتے رہ گئے۔
”کیا ہوادارین؟“ انہوں نے اس کے شانے پر ہاتھ رکھتے ہوئے پوچھا تھا، اس نے تیزی سے ان کا ہاتھ جھٹکا تھا۔

”مجھے کیا ہوا ہے کیا نہیں اس سے آپ کو کیا فرق پڑتا ہے، آپ کو کسی بات سے فرق نہیں پڑنا چاہیے، مثا آپ نے، مجھے پتا ہے آپ کے نزدیک میں کیا ہوں، بہت اچھے سے آگاہ ہوں میں اپنی حیثیت سے، آپ کو قطعاً مجھے بتانے کی ضرورت نہیں، آپ اب کیا چاہتے ہیں؟ مجھے پاگل ثابت کروانا چاہتے ہیں؟ کیوں لے کر جاتے ہیں مجھے اس ڈاکٹر کے پاس کیوں؟“ وہ بلند آواز چلا رہی تھی۔

”کس طرح کی باتیں کر رہی ہو تم؟“

انہوں نے بمشکل اپنے طیش پر قابو پایا تھا۔

اپنے حواسوں میں ہوں، آپ کیا جاننا چاہتے ہیں مجھ سے؟“ وہ پہلے سے بڑھ کر چلا تھی۔ حیدر کی آنکھوں میں لمبا تر آیا، انہوں نے تختی سے اس کا باز جکڑ لیا۔

”تمہیں پتا ہے تم کیا کہہ رہی ہو اور کس سے کہہ رہی ہو؟“ وہ غرا کر بولے تھے۔

ایک لمحے کے لیے دارین کا رنگ زرد پڑ گیا، وہ سن سی انہیں دیکھتی رہ گئی۔

”اپنی ماں کی موت کا بدلہ اس طرح لینا چاہتے ہیں کہ کسی کو آپ پر شک نہ ہو، کبھی مجھے چھٹ پر لے جاتے ہیں تاکہ دھکا دے سکیں، کبھی ڈاکٹر کے پاس تاکہ پاگل ثابت کرو اکر پاگل خانے بھیج دیں، اپنے انتقام کے لیے اتنے لمبے چڑیے منصوبوں کی کیا ضرورت تھی بھلا آپ کو؟“

وہ اذیت غم سے بوجھل ہو کر سرگوشی نما لبجھے میں بولی تھی۔

”جست شش آپ۔“ انہوں نے الحجر میں ضبط کھو کر اس کے منہ پر ایک بھر پور تھپٹر مارا تھا، وہ زور سے دیوار سے نکل رہی۔

”اور میں آپ کو جانتی ہوں، بہت اچھے سے، آپ کو کنٹا ترس آتا ہے مجھ پر، آگاہ ہوں میں۔“ وہ پھر نظر دوں سے انہیں دیکھتی چیخے کی طرف کھمک رہی تھی، انہوں نے دیکھا وہ سب صفات اس کے گرد بکھرے تھے جن پر اس نے انہی کے اسکے بنائے ہوئے تھے۔

”میں آپ کی قید میں ڈیڑھ سال سے ہوں چوہدری صاحب مجھے بے وقوف نہ سمجھنے گا میں آپ کی سب اداوں سے واقف ہوں، یہ تو آپ کے ہاں کی رسم ہے کہ قربانی سے پہلے جانور کو خوب کھلاتے پلا تے ہیں، اس لیے اتنی نظر کرم ہے مجھ پر آپ کی کہ مجھے قربان کرتا ہے آپ نے اب کی بار۔“ وہ بدستور دروازے کی جانب کھمک رہی تھی۔

”مجھے اچھے کپڑے پہناتے ہیں جیسے قربانی کے جانور کو سجا تے ہیں، مجھے کھانے کھلاتے ہیں، مجھے سیر کو لے جاتے ہیں، ساری باتیں توصاف ہیں، سید ہے اشارے، مجھے سمجھنے میں دیریگ گئی، مگر اب اور انہیں، میں آپ کو ہر پریشانی سے آزاد کر دوں گی، آپ کو اتنی لمبی منصوبہ بندی کی الجھنوں میں نہیں پڑنے دوں گی، میں خود کو ختم کر دوں گی۔“ وہ زہریلے لبجھے میں بولتی اٹھی اور یکدم دوڑتی ہوئی باہر نکل گئی، وہ چند لمحے وہیں ساکت سے بیٹھے رہے پھر ایکدم سے اٹھ کر اس کے چیچے بھاگے اس کے دو پٹے کی جھلک انہیں کچن میں نظر آئی تھی اور جب وہ ممکنہ تیزی سے بھاگتے ہوئے اس کے چیچے کچن میں آئے تو وہ چھری کو ہاتھ میں لے چکی تھی اور انہیں کچن کے دروازے میں دیکھتے ہی اس کے چہرے پر عجیب سی نفرت اور وحشت پھیل گئی اس نے پوری طاقت سے چھری ہوا میں بلند کی جیسے ہر قیمت خود کو ختم کر لینا چاہتی ہو مگر وہ زور سے چلا گئے تھے۔

”دارین انہیں.....رک جاؤ دارین۔“

ان کی بلند آواز میں چلانے پر دارین کا ہاتھ لجھ بھر کو رکا اور اتنی مہلت ان کے لیے کافی ثابت ہوئی تھی وہ تیر کی تیزی سے لپکے اور اس کے ہاتھ کو جکڑ لیا، جب دارین کو اندازہ ہوا کہ وہ ناکام ہونے والی تھی تو غصے بے بی اور جھنجھلا ہٹ میں چھری کو اپنی ہتھیلی میں دبایا، تیز دھار چھری نے اس کی نرم و نازک جلد کو چیر کر کھدیا تھا۔ حیدر نے خوفزدہ ہوتے ہوئے اس کے ہاتھ میں چھری چھیننا چاہی مگر اس کوشش میں وہ مزید زخمی ہو گئی اور جب وہ آخر کار اس سے چھیننے میں کامیاب ہوئے تو وہ بے حد زخمی ہو چکی تھی اور خون تیزی سے فرش پر گر رہا تھا۔

”کیا کر لیا ہے تم نے، تم پاگل ہو گئی ہو؟“ وہ اس کا ہاتھ تھامتے ہوئے دھاڑا لٹھے تھے، وہ تکلیف اور خوف سے تڑپ رہی تھی۔

”ہاں ہوں میں پاگل ہم لیاںج، مگر ایک بھی اور بھی سن لیجئے، میں آپ سے نفرت کرتی ہوں، بے حد نفرت اور اس دنیا میں کوئی بھی چیز ایسی نہیں جو مجھے آپ سے محبت کرنے پر مجبور کر سکے۔“ تقاضت سے تقریباً گرتے ہوئے اس نے بند ہوتی آنکھوں سے یہ آخری الفاظ کہے تھے اور پھر بے جان گڑیا کی طرح ان کے بازوؤں میں جھوول گئی۔



اس کی آنکھ آہستہ آہستہ کھلی تو درد اور اڑیت کا گھر احساس اندر تک سرا نیت کرتا گیا، وہ ان کے بیڈروم میں تھی، اس کے ایک ہاتھ پر ڈرپ گئی تھی۔ اور دوسرا ہاتھ بیٹھوں میں جکڑا ہوا تھا، جس سے درد کی نیسیں اٹھ رہی تھیں، وہ بے حس نظروں سے چھٹ کو دیکھتی پھر سے وہ سب یاد کر رہی تھی جو ہوا تھا۔

”تو انہوں نے مجھے بچالیا؟“ اس نے حیرت سے سوچا، اسی وقت دروازہ کھلا اور حیدر اندر چلے آئے فون ان کے کان سے لگا ہوا تھا اور دوسرے ہاتھ میں ان کے جوں کا گلاس تھا، اسے جاگتے دیکھ کر انہوں نے فون بند کر دیا اور اس کے پاس چلے آئے، دارین نے انہیں قریب آتا دیکھ کر آنکھیں بند کر لیں، وہ ان کی شکل بھی نہیں دیکھنا چاہتی تھی اور جب وہ اس کے پاس آ کر بیٹھے تو اس کا دل چاہا وہ وہاں سے بھاگ جائے، وہ بے تاثر نظروں سے اس کو دیکھتے رہے پھر آہستہ آہستہ اس کے گال پر ہاتھ پھیرنے لگے۔

”انتاشک اچھا نہیں ہوتا دارین؟ میں اتنا برا نہیں ہوں جتنا تم تصور کرتی ہو، نہ ہی میرا ایسا کوئی ارادہ ہے جیسے تم سوچتی ہو، میں صرف تمہیں صحیح کرنا چاہتا ہوں۔ خواہ اس کے لیے مجھے کچھ بھی کرنا پڑے، تم ابھی بے خبر ہو، آگاہ نہیں ہو کر تمہیں کیا ہوا ہے، میں جانتا ہوں، تم بیمار ہو، مگر تم صحیح ہو جاؤ گی، بہت جلد انشاء اللہ۔“ ان کے انداز میں گہری صداقت تھی، اس کی ڈرپ ختم ہو چکی تھی، انہوں نے اسے اتار کر سائیڈ پر کر دیا اور اس کے برابر لیٹ گئے، دارین کا سانس مدد ہونے لگا، انہوں نے اس کا زخم ہاتھ اٹھا کر اپنے سینے سے سرکھا تو اس کے حلق سے کراہ نکل گئی، انہوں نے بے ساختہ اس کا چہرہ دیکھا اور پھر تسلی دینے کے لیے دھیرے سے اس کی پشت کو تھپکا اور اس کے ماتھے پل رکھ دیئے۔

”میں جانتا ہوں تم مجھے سے نفرت کرتی ہو براہ مہربانی مجھے دوبارہ مت بتانا، میرے لیے اس بات کی کوئی اہمیت نہیں۔“ انہوں نے بہت سپاٹ سے لجھے میں کہتے ہوئے اس کا سراپنے بازو پر رکھ لیا، اب مزید آنکھیں بند کرنے کی ادا کاری کرنا بے کار تھا۔ وہ بے بھی سے سک اٹھی، کس قدر راذیت ناک تھا ان کو وہ ان سے نفرت کا ڈھنڈو رپٹنے کے بازوؤں میں تھی، ان کے لمس کو سینے پر مجبور، اس کے روئے پر وہ کس قدر افسرده ہوئے تھے، پھر اس کا چہرہ اونچا کیا تو وہاں درد اور آنسو تھے، انہوں نے بے ساختہ اس کی آنکھوں پر ہونٹ رکھے تھے اور اس کے سارے آنسوپی لیے۔

دارین کو کچھ اور شدت سے رونا آیا تھا، اس شخص کی سیجادی بھی جان لیواتھی۔

☆.....☆

اور پھر..... بڑا عجیب ہوا، اس نے ہار مان لی، چپ چاپ لکھت تسلیم کر کے تھیار گردیئے، اس نے مان لیا کہ وہ ”بیمار“ تھی اور یہ کسی عجیب بیماری تھی جس میں بظاہر وہ بالکل تندروست تھی مگر اس کے باوجود بھی وہ ادویات کھاتی تھی اور جو جو وہ ڈاکٹر پوچھتی تھی اسے سرجھا کر بتاتی تھی اور پھر چاہے حیدر ہی کیوں نہ اس کے سامنے بیٹھے ہوئے اسے بولنا پڑتا تھا۔

اور وہ گھر آ کر یوں نڑھاں ہو جاتی جیسے کتنی مشقت کر کے آئی ہو، اس کے ہاتھ کا زخم دھیرے دھیرے بھرتا جاتا تھا اور دو دن بعد جبکہ وہ خود اس کے سامنے بیٹھ کر اس کی بینڈنگ بدل رہے تھے انہوں نے بڑے اطمینان

سے اسکے ہاتھ وہ پلنڈہ تھا دیا جو اس دن بکھرا پڑا تھا۔

”یہ اسکے مجھے یہ پسند آیا ہے۔ انہوں نے ایک تصویر نکال کر اس کے سامنے رکھ دی، یہ وہ آخری اسکے تھا جو دارین نے بنایا تھا، حیدر کا خوبصورت چہرہ اور اس چہرے پر موجود خصوصی، مانند پر ناگواری کی شکن اور آنکھوں میں گہری سرخی۔

”تم نے میرا اصلی چہرہ کیسے دیکھ لیا دارین؟“ وہ حیرت سے پوچھ رہے تھے اور وہ جانتی تھی اس حیرت کے پیچھے گہرا اطہر اور غیظ و غضب چھپا تھا، اس کے لب کپکپانے لگے اور آنسوٹوں مالا کے متینوں کی مانند بکھرنے لگے، اس کے پاس آنسوؤں کے سوا کوئی جواب نہ تھا، یہ شرمندگی کیا کم تھی کہ وہ اس کے راز سے آگاہ ہو گئے تھے۔ اس کا زخمی ہاتھ بدستور ان کے ہاتھ میں تھا، اس نے گھٹنوں پر سر رکھا اور سکیاں بھرنے لگی، وہ چند لمحے اس کو دیکھتے رہے پھر اس کا ہاتھ بڑی احتیاط سے عکیے پر رکھ کر وہاں سے چلے گئے ان کے پاس اس کے سوا کوئی چارہ نہ تھا کہ وہ اسے اکیلا چھوڑ دیتے۔



تہائی کی گود میں چہرہ چھپا کے
اور لوگوں کی نظر وہ سے او جمل رہ کر
بہائے ہوئے آنسوؤں کی قسم
دکھوں کا کوئی ایک رنگ
کوئی ایک مخصوص شکل نہیں ہوتی۔

تہائی کی گود میں چہرہ چھپا کے بہائے ہوئے
آنسوؤں کی قسم
ہم تو بس ایسے ٹوٹے پھوٹے کھلونے ہیں
جن کے ساتھ کوئی صدی اور تند مزاج بچ
غصے اور چڑپڑاہٹ کے عالم میں

اٹھا اٹھا کر پھینکنا کھیلتا ہے !!

آج اس کے ٹیکسٹ تھے اور صبح سے ہی وہ عجیب چڑھتی اور زور درخ ہو رہی تھی، ہر دو منٹ بعد وہ رو نے لگتی۔ حیدر نے بارہا سے چپ کروانے کی کوشش کی مگر بے سود، آخر وہ ان کے سامنے ضبط کھوئی۔

”مجھے ڈر لگتا ہے، مجھے کچھ بھی نہیں کروانا، مجھے مت لے کر جائیں کہیں بھی، میں آپ سے اتنا کرتی ہوں، خدارا مجھے مت لے کر جائیں، مجھے کوئی ٹیکسٹ نہیں کروانا، میں ٹھیک ہوں، مجھے..... مجھے کچھ نہیں ہوا۔“ وہ رو تی جاتی تھی، وہ ایک طویل سانس لے کر اس کا ہاتھ قحام کر سہلانے لگے۔

”ڈرنے والی کوئی بات نہیں داریں، میں ہوں گا ان وہاں تمہارے پاس اور تمہیں کوئی تکلیف نہیں ہوگی، میں یقین دلاتا ہوں تمہیں اور یہ سب تمہارے لیے ہے داریں، تمہاری صحبت کی بحالی کے لیے، اس کے بعد تم ٹھیک ہو جاؤ گی۔“

وہ بڑے یقین سے اس کے ہاتھ سہلاتے ہوئے اسے تسلی دے رہے تھے، داریں کے آنسو مضم پڑنے لگے، وہ تو ہمیشہ ٹھیک ہی کہتے تھے، یہ بھی ٹھیک ہی ہو گا، اس نے آنسو ضبط کرتے ہوئے سوچا۔

اس کے بلڈ ٹیکسٹ ہوئے اور سی ٹی اسکین لیا گیا اور رات جب وہ اسے گھر لے کر آئے تو انہوں نے باقاعدہ اسے سہارا دینے کے لیے تھاما ہوا تھا، وہ اس قدر کمزوری محسوس کر رہی تھی کہ اس کی ٹانگیں لرز رہی تھیں، انہوں نے آتے ہی اسے بیٹھ پرانا دیا اور جوں پلا یا تھا اور پھر اسے کمبل اور ٹھادیا اور پھر خود بھی اس کے پاس آگئے اور بہت عجیب ہوا کہ انہوں نے اس دن کوئی فون کال اشینڈنہ کی، وہ اسے تسلی دیتے رہے اس کی یہاں کی نوعیت سمجھاتے رہے اور اس کو بتاتے رہے کہ یہ ٹیکسٹ اس کی ڈھنی کیفیت کو جا چختے کے لیے تھے، اس کے علاوہ ان کا کوئی مقصد نہ تھا، وہ آگے سے بالکل خاموش رہی تھی، سارے راز عیاں ہو گئے تھے اور بڑے غلط وقت پر ہوئے تھے، وہ سوائے بے بس ہونے کے کچھ کرنے کے قابل نہ تھی۔

اس شخص کے انداز وال طوار بدل چکے تھے، وہ اپنے سارے تیر آزما چکا تھا اور اب شاید باقی کچھ نہ تھا اب وہ صرف ان زخموں کو دیکھتا تھا جو اس کے ہاتھوں اس کی باتوں سے اس کے رو یہ سے لگے تھے اور سوچتا تھا کہ یہ اس نے کیا کر دیا تھا؟

بہت دفعہ ہمارے حصے میں آنے والا نقصان خودا پنے ہی ہاتھوں آتا ہے۔

اب تو وہ بہت دن ہوئے ڈائری بھی نہیں لکھتی تھی، اسے علم تھا کہ وہ اس کی ہربات ہر احساس سے واقف ہو چکے تھے اور یہی احساس اسے مارڈا لئے کو کافی تھا، وہ ان سے نظریں ہی نہ ملا پاتی، کتنی بری تھی وہ؟ وہ اس کے لیے اتنا کچھ کر رہے تھے اور وہ ان کے بارے میں کیا کچھ لکھتی پھرتی تھی، وہ خود کو اس قدر مجرم محسوس کرتی تھی کہ اس نے سب کچھ اکٹھا کر کے نکلے دراز میں ڈال دیا تھا۔

☆.....☆

پھر تین ماہ بعد دارا ہمیشہ ہمیشہ کے لیے اس کو چھوڑ کر چلا گیا، وہ بالکل تند رست ہو گئی، کھلی رنگت اور روشن چمکدار آنکھوں کے ساتھ وہ ایک چھپھانے والی چڑیا بن گئی۔

حیدر چوہدری نے اسکی زندگی بدل کر رکھ دی تھی، وہ اسے اپنے ساتھ پارٹیز اور فناشنر پر لے کر جاتے تھے، وہ اسے سوھلا نہ کر رہے تھے، اس میں کوئی نہ تو تھا مگر وہ اب انہوں نے اسے پاش کر دیا، اب وہ کھل کر نہستی تھی، ان کے ساتھ باشیں کرتی تھی، مارکیٹ جاتی تھی، اپنی پسند کے کپڑے لیتی تھی۔

ان کے لیے کھانا بنتا تھی، فون پر اپنی امی سے بات کرتی تھی اور وہ آفس جاتے تو وہ انہیں غیکست کرتی رہتی، ہاں اب اسے موپائل استعمال کرنا آگیا تھا اور انہوں نے اسے خود سکھایا تھا پھر اس کے لیے انتہائی اعلیٰ برائٹ کا میل فون لے کر آئے تھے۔

اس نے اپنے خوبصورت بالوں کو نہایت خوبصورتی سے تر شوایا تھا اور جب شام ڈھلتی اور چراغ روشن ہوتے تو ایسے ہی چراغ اس کے اندر جلتے تھے، وہ خوبصورتی سے بال کھولے شہری رنگت اور خوبصورت لباس میں ان کا انتظار کرتی تھی۔

اب کہ زندگی بدل گئی تھی، وہ جیسے کوئی شہزادی تھی جو چاند گفر کی حسین وادی پر راج کرتی تھی اور اس کا سنہرا شہزادہ اس کے ناز اٹھاتا تھا، یہ ایک دلکش اور رنگوں سے بھری دنیا تھی، وہ جہاں کی عطر بیز فضا اس کے حسن کو دن نکھارتی چلی جاتی تھی۔

☆.....☆

”حیدر چوہدری!“
اس کہانی کا دوسرا کردار.....!

یہ قصہ اس کی پیدائش کے بعد شروع ہوا، جب وہ بہت چھوٹا تھا اور اس نے اپنی ماں کا انتہائی خوفناک ایک سیڈنٹ دیکھا جس کے بعد وہ ہمیشہ ہمیشہ کے لیے وہیل چیز پر آگئیں، پہلے پہل اسے ماں کو یوں بستر پر بیمار دیکھ کر ڈر لگتا تھا، وہ ان سے دور بھاگتا تھا اور سارا دن ”شیش محل“ کی راہداریوں اور دالنوں میں چکراتے گزار دیتا تھا اور جب تھک کر واپس ان کے پاس آتا تو وہ اسے ساتھ لگا کر اس کا چہرہ صاف کرتیں اور اس کو اپنے ہاتھوں سے کھانا کھلاتیں اور پھر اس سے ڈھیروں باتمیں کرنے لگتیں، رفتہ رفتہ اسے یہ سب اچھا لگنے لگا اور دوبارہ سے ان کے قریب ہوتا گیا۔

اور گھر میں کوئی اس کا ہم عمر نہ تھا اس لیے وہ لا شوری طور پر ان انہیں ہی سب کچھ مانے لگا، ماں کی معدود ری کے بعد اسے انہیں زیادہ قریب سے جاننے کا موقع ملا اور تب اس پر یہ راز آشکار ہوا کہ اس کی ماں ”خودکلامی“ کی مریضہ تھیں، ان کی نجات کوئی سکھی تھی جس سے وہ فرصت کے پہر اپنے دکھ سکھ پھولتی تھیں، بہت دفعہ حیدر ڈر گیا وہ ابھی بچہ تھا پہلے پہل یہ سمجھا کہ شاید ان میں ”سایہ“ آگیا تھا، گاؤں کے ماحول میں یہ چیز بڑی عام تھی، وہاں سے سب لوگ ایسی کسی بھی عادت کو اول اول نظر انداز کرتے تھے اور پھر ”سایہ“ سمجھ کر خوفزدہ ہوتے اور پھر آخر میں اس کا علاج ”عامل“ کے پاس ہوتا تھا۔

وہ بچہ تھا مگر جوں جوں بڑا ہوتا گیا، اس پر عیاں ہوتا گیا کہ یہ ”کوئی سایہ“ نہ تھا بلکہ یہ ایک بیماری تھی، وہ یونیورسٹی کے لیے گاؤں سے باہر نہیں جانا چاہتا تھا مگر باپ کی ضد پر اسے جانا پڑتا اور پھر وہاں کی چکا چوندو نیانے اسے یوں اپنی طرف کھینچا کہ اسے گرفتار یا بھول گیا، اب وہ چھیلوں پر گھر آتا تو وہ سب بھول جاتا اور پھر سے ماں میں گن ہو جاتا مگر یہ دورانیہ بڑا مختصر سا ہوتا تھا، وہ واپس جاتا تو ایک بار پھر سے ماں کی تہائی اس کے مشغله ذہن سے نکل جاتی، مگر کہیں اندر ہی اندر جب وہ واپس آتا تو یہ خلش پھر سے تازہ ہو جاتی، اب بھی واپس آتا تو یہ خلش پھر سے تازہ ہو جاتی، اب بھی وہ کبھی اچانک ماں کے کمرے میں جاتا تو انہیں خود سے باتمیں کرتے دیکھ کر عجیب سے احساں جرم کا شکار ہو جاتا، بہت دفعہ اس نے سوچا کہ وہ ماں کو علاج کے لیے لے جائے تو کتنا اچھا

ہو، وہ ٹھیک ہو جائیں، ایک نارمل انسان جیسی زندگی جئیں۔

اور جب اس کا ماسٹر زمکل ہوا تو اس نے حتیٰ فیصلہ کر لیا، اس نے سوچا کہ وہ انہیں اپنے ساتھ لے جائے گا اور کسی سایکا ٹرست سے ان کا علاج کروائے گا اور اس سلسلے میں اسے باپ کی اجازت درکار تھی، مگر جب یہی بات اس نے بابا سے کی تو ایک طوفان کھڑا ہو گیا، بابا کے نزدیک یہ سراسر اس کا پاگل پن اور احتمانہ خیال تھا، وہ اس بات کو تسلیم کرنے پر قطعاً تیار نہ تھے کہ زبیدہ خاتون کسی بیماری میں بٹلا تھیں اور یہ تو ایک عادت تھی جس میں خاندان کی کئی خواتین بٹلا تھیں اور کبھی بھی مردوں نے اسے درخواست اتنا نہ جانا تھا اور اب حیدر کا دماغ جانے کیوں خراب ہوا تھا کہ وہ ایک فضول اور لا تھنی بحث لے کر شروع ہو گیا تھا، اس نے ہر طریقے سے بابا کو سمجھانے اور منا نے کی کوشش کر لی مگر اس کی ہر دلیل ہر بحث اور حوالہ بے کار گیا، کیونکہ مقابل "فسودہ عقائد" تھے جن کو اپنی جگہ سے ہلانا چٹان کو ہلانے سے بھی مشکل تھا، کئی دن کے بے کار کوششوں اور ان سے سخت ترین جھگڑے کے بعد وہ واپس چلا گیا، ایسا نہیں تھا کہ اسے کوشش چھوڑ دی تھی، بلکہ وہ اسی طرح بار بار انہیں سمجھانے کی کوشش و مقاومت کرتا رہتا تھا مگر اس کے باوجود بھی رزلٹ صفر ہی تھا، وہ لوگ اپنے رواجوں اور سوچوں میں اتنے کثر تھے کہ وہ بڑی طرح ناکام ہو گیا، یہ ناکامی اور جھنجڑا ہٹت ہی تھی کہ اس نے واپس آنے کی بجائے وہیں رہ کر مقابلے کے امتحان کی تیاری شروع کر دی اور اسی دوران بابا نے شبینہ سے اس کی بات طے کر دی، خود سے ایک سال چھوٹی اس پچاڑ اور کزن میں اسے ذرہ برابر چھپی نہ تھی، ان کی حسن و جمال، ان کا شاعرانہ ذوق ان کی وہنی سلطھ اور ان کی تعلیم، سب میں زمین و آسمان کا فرق تھا، باقی شکل و صورت تو خدا تعالیٰ کی دین تھی ہے، بہر حال بدلا نہیں جا سکتا تھا، انہوں نے پہلی بار باپ کے آگے کھڑے ہونے کی جرات کی بڑی دلیری سے اس رشتے کو مانے سے انکار کر دیا اور جب ان سے وجہ پوچھی گئی تو جیسا کہ انہیں پتہ تھا کہ یقیناً پوچھی جائے گی اور انہوں نے بڑےطمینان سے بابا کے سامنے بیٹھ کر کہا تھا۔

"میں شبینہ کی دل سے عزت کرتا ہوں بابا مگر میں اس کی زندگی تباہ نہیں کر سکتا، میں اسے زبیدہ خاتون نہیں بنا سکتا جس کی گھٹن ایک بیماری بن جائے، اس لیے میں مخدرات چاہتا ہوں، آپ رشتے سے انکار کر دیں،" اس کے بعد ایک لمبا چوڑا جھگڑا ہوا تھا، انہوں نے اسے عاق کرنے کا فیصلہ کر لیا کیونکہ بات ان کی تھی مگر اس

سے بھی کچھ حاصل نہ ہوا، حیدر نے کسی بھی قسم کے دباؤ میں آئے بغیر ان کے فیصلے کو قبول کر لیا، اس کا نام ویسے بھی ٹریننگ آفیسرز کی لسٹ میں آچکا تھا، اسے باپ کی دولت کی ضرورت بھی نہ تھی، بابا نے اپنا آخری ترپ کا پتہ بھی ضائع جاتا دیکھا تو ٹکست خوردگی کے عالم میں ہار مان لی، تقریباً ایک سال تک دونوں باپ بیٹوں کے درمیان بات چیت بند رہی وہ آتا اور ماں سے مل کر چلا جاتا، مگر آخر کب تک؟ وہ ان کا اکلوتی بیٹا تھا اور وہ اپنے بھائی کی خاطر بیٹے کو نہیں گناہ کتے تھے، یوں انہوں نے بظاہر زبیدہ خاتون کی بات مان کر مگر در پر وہ اپنے دل کے ہاتھوں مجبور ہوتے ہوئے اسے عاق کرنے کا فیصلہ واپس لے لیا، ہاں مگر اس کے بعد انہوں نے اس کے ساتھ شادی کی بات نہ کرنے کی مخان لی اور جب وہی ایسی نی آفیسر بنا تو پورے علاقے کا فخر بن گیا، وہ گھر آتا تو ملاقاتوں کی لمبی قطار میں اس کی منتظر ہوتی، مگر اب وہ بہت کم آپاتا اور اس کے باوجود اسے اپنی ماں کی تھائی کا احساس تھا، وہ کسی صورت انہیں اکیلانہ چھوڑتا اگر اسکے باپ نے اسے اجازت دی ہوتی اور اگر وہ ان کے علاج کی حامی بھر دیتے تو آج ماں بھی شاید ایک ناصل انسان ہوتیں، اس کے اندر اس چیز کا شدید قلق تھا اور شاید یہی بات تھی کہ جب ماں نے اس کے سامنے شادی کے لیے ”دارین“ کا نام رکھا تو اس نے لمحہ بھر ضائع کیے بغیر ہاں کر دی، اس کے پیچھے بنیادی طور پر دو وجہات تھیں، پہلی تو یہ کہ وہ ماں کی مرضی مان کر انہیں خوشی دینا چاہتا تھا، دوسرا یہ کہ اس نے یہ فیصلہ کر لیا تھا کہ وہ اپنی بیوی کو کسی صورت اپنے ساتھ نہ لے کر جائے گا، بلکہ اسے خوبی ہی رکھے گا، وہ اپنے لیے کب شادی کر رہا تھا، اسے صرف ماں کے لیے ایک ساتھی کی ضرورت تھی جو ان کے ساتھ رہے، اگرچہ عیشاء شروع سے ان کی دیکھ بھال کرتی تھی مگر اس کے باوجود ایک بھروسہ اور ملازمہ میں زمین و آسمان کا فرق تھا اور وہ بخوبی آگاہ تھے، اس فیصلے کے مذکور انہوں نے کچھ بھی دیکھے اور پر کھے بغیر شادی کے لیے حامی بھر لی، ماں کی خوشی دیدنی تھی، انہوں نے بڑھ چڑھ کر شادی کی تیاریوں میں حصہ لیا تھا اور پھر وہ اسے نکاح کے لیے آئے اور سب کچھ ان کے سوچے سمجھے پلان کے مطابق ہوا تھا، وہ مزا جا کرخت اور سر دھر تھے، اس لیے انہیں اسے اپنی پسند اور مرضی کے مطابق ڈھانے میں کوئی مزید پریشانی نہ ہوئی جبکہ وہ تھی بھی بھرائی سی کم عمر اور قدرے بے وقوف سی لڑکی، مگر وہ خوبصورت بہت تھی اور یہ بات انہوں نے اول دن ہی سے تسلیم کر لی تھی، شادی کے تیرے دن وہ حسب منصوبہ واپس چلے گئے اور سب کچھ دیساہی ہوتا گیا جیسا وہ سوچتے تھے۔

”دارین“ نے سب کچھ سنچال لیا اب جب بھی وہ فون کرتے ماں کے لبوں پر دارین کا اور وہ ہوتا اور اس کی وجہ بھی میہی تھی کہ انہوں نےختی سے دارین کوتا کید کی ہوئی تھی کہ ماں کو قطعاً تہرانہ چھوڑا جائے اور وہ جانتے تھے کہ وہ ان کے کس قدر دباؤ میں تھی اور ان سے کتنا ذریتی تھی اور وہ صین وہی کرتی تھی جو وہ کہتے تھے۔ وہ خوش تھے، ماں کی تہائی دور ہو گئی، وہ اپنے معمول کے مطابق آتے اور سارا وقت ماں کو دیتے جو کہ اب زندگی سے بڑی مطمئن تھیں اور دارین کو بہو بنانے کے فیصلے پر مطمئن اور خوش تھیں۔

مگر وہ بہر حال ایک مرد تھے اور مرد بھی وہ جو آفر ہونے کی ساری خصوصیات سے مزین تھے، وہ کہیں نہ کہیں خامی ڈھونڈتے ہی لیتے تھے اور ماں کے معاملے میں ذرا سی بھی کوتا ہی برداشت نہ کرتے تھے، اسے ڈانٹ کر رکھ دیتے اور انہیں اس بات کی کبھی بھی پرواہ نہ رہتی تھی کہ دارین کیا سوچتی تھی اس پر کیا گزرتی تھی اور شاید وہ تازندگی لاعلم ہی رہتے اگر ماں کی وفات کا حادثہ نہ ہوتا، کس قدر خوفناک تھا ان کے لیے وہ سب؟ یہ کوئی ان سے پوچھتا تھا، تمام ثبوت و شواہد دارین کے خلاف تھے، یہاں تک کہ ماں کی دو ایساں تک غائب تھیں اور تب وہ جو بڑے سخندرے دماغ سے فیصلہ کرنے والے تھے، انہوں نے یہ فیصلہ غصے اور نفرت میں کیا اور انہائی قدم اٹھاتے ہوئے پچائیت میں اسے خود پر حرام قرار دے دیا، وہ اسے اسکی سزا دینا چاہتے تھے کہ وہ عبرت کا نشان بن جائے اور پھر انہوں نے اسے قید تہائی میں ڈال دیا، رہی سبھی کسر شہینہ کے بیان نے پوری کر دی، وہ اسے واپس اسی کوٹھڑی میں ڈالوا کر چلے گئے، مگر اس بار کا جانا قیامت ہوا، حق راہ میں کھوٹی کرنے کو عیشاں مل گئی اور سارا راز کھل گیا، وہ وہیں سے واپس پلٹئے تو بلقیس کے ہاتھوں اتفاقاً ملنے والی اس کی ڈائریز ایک نئی کہانی کا عنوان لیے ان کی منتظر تھیں وہ وقت کا احساس کیے بغیر پڑھتے رہے یہاں تک کہ سحر طلوع ہو گئی اور اس کے ساتھ ہی ان کی آنکھوں میں رات آئی تھی۔



بچن سے ہی ماں انہیں ایک کہانی سنایا کرتی تھیں، چاند گر کی شہزادی، کی کہانی اور بڑی عجیب بات تھی، دو چیزیں لازم و ملزم تھیں ان کا بچپن اور شہزادی جب ماں انہیں شہزادی پر ہونے والے ظلم کی داستان سناتیں تو ان کا خون کھول جاتا، بس نہ چلتا کہ ابھی جائیں اور شہزادی کو اس ظالم دیو کی قید سے آزاد کرالا کیں، اس مخصوص

شہزادی کا صرف بھی تو قصور تھا کہ وہ اس خوبصورت دنیا کو دیکھنا چاہتی تھی۔

اتنی مخصوص می خواہش کی کیسی دروناک سزا ملی تھی شہزادی کو، وہ تو پھولوں اور کلیوں کو دیکھ رہی تھی جب وہ خالی دیوار سے اٹھا کر لے گیا اور پھر، ہرگز رتے دن اس کے پڑھتے ہوئے مظالم، وہ اکثر رات کو سوچتا کہ وہ بھاگ کر جائے اور اس دیوکو مارڈا لے مگر پھر سوچ میں پڑھتا کہ بھلایہ ”چاند نگر“ کہاں تھا؟

اور بہت دن لگانے کے بعد بہت بے تابی سے اس کہانی کے اختتام کا انتظار کرتے جب اسے یہ پتہ چلا کہ شہزادی مر گئی تو اسے جیسے یقین ہی نہ آیا، اسے تو ساری کہانی میں یہ لگتا رہا تھا کہ کبھی نہ کبھی ضرور کوئی سیجا آئے گا اور شہزادی کو بچا لے گا، شہزادی کے لیے ضروری کوئی شہزادہ آئے گا تو سنہرے چمکدار رنگ والا مشکلی گھوڑے پر سوار اور جس کی تکوار لشکر ہی ہوگی، وہ یقیناً آئے گا اور شہزادی کو اس دیوکی قید سے آزاد کرائے جائے گا مگر اس کی یہ تمنا پوری نہ ہو سکی اور شہزادی اس ظالم کے دیئے زخم سنتی سنتی اس دنیا سے چلی گئی، شاید اسے اب یہ یقین نہ رہا تھا کہ کوئی اسے بچانے آئے گا اور جب اس کی امید ہی مر گئی تو اس نے زندہ رہنا مناسب نہ سمجھا، وہ بھی مر گئی۔ اس رات وہ سونہ سکا، بس کمبل میں منہ چھپا کر روتا رہا، اتنا دکھ تھا کہ بیان سے باہر تھا۔

اس کے بعد اس نے ماں سے کہانی سننا چھوڑ دی، بھلا کیا فائدہ ایسی کہانیوں کا جن کا انجام اتنا برا ہوا۔ جس کے آخر میں بھی شہزادی کے دکھ کم نہ ہوں اور نہ ہی اس کی زندگی میں کوئی خونگوار موڑ آئے، ماں کو حیرانی ہوئی جب ان کے کہنے پر حیدر نے یہ کہہ کر انکار کر دیا کہ مجھے کوئی کہانی نہیں سننی اور اس کی روح میں چاند مگر کی شہزادی کا غم اتر گیا، اس نے سوچا وہ زندگی کے کسی بھی موڑ پر شہزادی کو بچا سکا تو ضرور بچائے گا۔

☆.....☆

انہوں نے ایسا کب چاہا تھا، بھلا یہ کب سوچا تھا وہ تو دارین کو ماں کے لیے لے کر آئے تھے، انہیں بڑا طمیانہ ہو گیا تھا، دارین ماں کا خیال ہی اتنا رکھتی تھی کہ مطمئن ہو گئے، کچھ اس میں داخل ان کے مزاج کا بھی تھا، وہ اسے کسی صورت رعایت نہیں دیتے تھے اور ان کی اس عادت نے دارین کو کس طرح نقصان پہنچایا اس کا اندازہ انہیں بعد میں ہوا۔ جب انہوں نے ماں کی وفات کے بعد پہلی مرتبہ اسے خود کلامی کرتے دیکھا تو انہیں یقین نہ آیا، وہ حیران و پریشان سے واپس پلٹئے اور اس کے گھر رابطہ کیا مگر وہاں سے جو پتہ چلا وہ پہلے سے بڑھ کر

”دارین بھی ماں کی طرح نفیاً تی عارضے کا شکار تھی۔“ ان کے پیروں کے نیچے سے زمین نکل گئی تھی، یہ کیسا جوتا مارا تھا تقدیر نے انہیں۔ وہ جس لڑکی کو ماں کے لیے لے کر آئے تھے وہ لڑکی جسے انہوں نے اس قابل نہ جانا تھا وہی لڑکی اب خود اسی مرض کا شکار تھی۔

یہ کیسا مکافات عمل تھا؟

انہیں وہ دن یاد آیا جب وہ اس کمرے میں گئے اور وہاں تاریکی تھی اور دارین کی سکیاں، انہیں دیکھ کر وہ کیسے لکھتی ہوئی آئی اور ان کی ٹانگ سے پٹ گئی اور اس رات جب وہ اسے اٹھا کر اپنے کمرے میں لائے تو یوں تھے جیسے ان کے بازوں کڑی کے بن گئے ہوں اور دل جلتا شعلہ، ایک آگ تھی جس سینہ ہر پل پل جل رہا تھا۔

وہ جس سے ماں کو بچانا چاہتے تھے اسی بھنوں میں دارین کو دھکیل بیٹھے تھے، اس رات اس کے کمزور چہرے کو دیکھتے ہوئے وہ اندر سے انتہائی دکھی تھے، ساری بازی الٹ گئی تھی، انسان کس قدر بے بس و مجبور ہے، جس سے بھاگتے ہیں اسی سے جاگراتے ہیں۔

وہ جو بڑے با اختیار آفیر تھے، یہاں ان کے اختیارات ختم ہو گئے، وہ جو بڑے ایماندار آفیر تھے، اپنی ذاتی زندگی میں اتنی بڑی بے ایمانی کر گئے، بات پھر وہیں آ کر ختم تھی، انسان ٹھوکر کھا کر کیوں سنبھلتا ہے، پھر انہوں نے اپنی زندگی کے مشکل ترین قدم اٹھائے تھے، اسے پنچاہیت میں بے گناہ ثابت کیا، اپنی قسم کا کفارہ ادا کیا، اسے اپنے ساتھ اسلام آباد لے کر آئے اور سب سے بڑی ذلت، اس کا ٹریٹمنٹ شروع کروایا، ہر روز، ہر گھنٹہ، ہر انداز عیاں ہو گیا۔

ایک سائیکلر سٹ کے سامنے شاید ان کی عزت رہی یا انہیں مگر خود کی اپنی نظروں میں ہمیشہ کے لیے ختم ہو گئی۔ اتنا آسان کب تھا اتنے بڑے فیصلے کرنا، وہ انگاروں پر چلتے تھے اور پیش سے ان کا دل جلتا تھا، خاندان سب سے بڑی بلیک میلنگ، ان کی اتنا کوں کس قدر تھیں پہنچی تھی، ان کی عزت نفس، مگر سب کے طعنے تشنے، ملامت اور نفرت اور سب سے بڑی چیز باپ کی مخالفت وہ سب سہار گئے، جس چیز سے بچنے کے لیے انہوں نے شبینہ سے شادی سے انکار کیا تھا، وہی چیز دارین کے حصے میں آگئی تھی، اس کی اذیت کیا کم تھی، وہ جتنا سوچتے ان کا

دماغ اتنا ہی کھوتا، یہ کیا ہو گیا تھا، انہیں کبھی بھی خود پر نہیں آتی، بڑی صدماتی سی نہیں۔

یہ "قدریہ" تھی ان کی قدریہ جس سے وہ "تدبیر" سے بھی نہ لڑ سکے، کہ بعض چیزیں اس طرح سے نوشہ قدر یہ ہوتی ہیں کہ انہیں بدلتا ممکن نہیں ہوتا، ان کی قسمت میں وہ آیا تھا جس سے وہ بھاگتے تھے اور پھر انہوں نے سوچا، اگر وہ ماں کو خوش اور تند رست نہ دیکھ سکے تو شاید اللہ نے انہیں آزمائے کے لیے دارین کا دکھ دے دیا کہ اگر وہ اپنے وعدے میں اپنے عہد میں اتنے ہی پچھے تھے تو کیوں نہ وہ دارین کو تند رست دیکھیں۔

اگر انہیں اتنا ہی دکھ تھا ماں کا علاج نہ ہو سکنے کا تو کیوں نہ وہ دارین کا علاج کروائیں اب؟ اور جب آزمائش پڑھی گئی تو انہوں نے پورا ترنے کے لیے ہر چیز کی قربانی دے دی۔

اپنے نام کے "حیدر چوہدری" وہ انسان جس سے اس کے ہائی آفسیلو بھی سنبل کربات کرتے تھے کیونکہ وہ خود دلوں اور سرد مہر تھے، اب اتنے ڈاؤن ٹوار تھو ہو گئے کہ دارین کی جنگ اور چلکھاڑ پر بھی چپ رہتے تھے اور جب وہ روتی تھی تو ان کے دل پر خچھر چلتے اور وہ ہمہ ہمہ ہو جاتے تھائی یوں مار مارتی ہے انہیں پتہ ہی کب تھا؟ اس کی ٹریننگ میں لمحہ اس کا خیال رکھا تھا انہوں نے ہر قدم اس کا ساتھ دیا۔ وہ ٹھیک نہیں تھی اور سے ٹھیک کرنا اتنا آسان نہیں تھا، وہ ٹھیک کرتی تھی اور ڈر تی تھی اور اس کی بے یقینی اور خوف کم کرتے کرتے وہ لاشعوری طور پر اس کے قریب آتے گئے۔ اور تب انہیں پتا چلا وہ تو بڑی پیاری اور حساسی لڑکی تھی، جو کہ رنگوں اور خوبصوروں سے پیار کرتی تھی جسے کھلکھلا ہیں بھاتی تھیں اور جو بڑی شوخ تھی۔ تو آہستہ آہستہ انہیں وہ پسند آنے لگی، جب وہ فون پر بات کرتے تو اس کا دربار انظروں سے خود کو دیکھنا انہیں بھاتا تھا اور جب نہیں تو وہ اس کے گالوں کے گڑھے انہیں مسح کر دیتے اور جب وہ فون پر اپنی ماں سے بات کرتی تو ان کے اندر ڈھیروں اطمینان اتر آتا۔

وہ اسے بدل رہے تھے، وہ اسے اپنے ساتھ لے کر جاتے تھے، اسے لوگوں سے متعارف کرواتے تھے، اس کی دنیا کا دائرہ وسیع کر رہے تھے، اسے سنورتا دیکھنا چاہتے تھے اور پھر وہ دن آگیا، جب وہ مکمل طور پر تند رست ہو گئی، اس کے وجود سے لپٹی بیڑیاں اتر گئیں، اس کی روح سے چھٹے آسیب دور ہو گئے اور وہ صرف "دارین رہ گئی، حیدر کی دارین !!!"



گاڑی روشن پر ہموار انداز میں چھلتی ہوئی رک گئی، آہنگ سے دروازہ کھول کر وہ باہر آگئے، یہ ان کے گمراہ نے کا وقت نہیں تھا مگر اس کے باوجود آج کچھ ایسا خاص ہوا تھا کہ ان کے معمول میں تبدیلی آگئی تھی۔
وہ سید ہے چلتے ہوئے لاڈنچ میں آئے تو پہلی نظر میں ہی وہ ان کو نظر آگئی۔ بالوں کو کچھ میں سمیٹنے صوفے پر شیم دراز، ہاتھ میں اسٹرائیری فیک کا گلاس تھا میں وہ بڑی فرصت سے ٹیوی کے جو تلو سرچ کر رہی تھی، انہیں دیکھ کر پہلے اس کے چہرے پر حیرت پھیلی اور پھر بے ساختہ خوشی، پھر اس نے ہاتھ میں پکڑا گلاس نیبل پر رکھا اور کھڑی ہو گئی تب تک وہ اس کے نزدیک پہنچ چکے تھے۔

”پلیز نٹ سر پر اائز۔“ وہ کھلکھلا کر بولی تھی، وہ بکا سے مسکرا کر صوفے پر بیٹھ گئے۔

”کچھ لیں گے آپ؟“ اس نے پوچھا۔

انہوں نے بکا سامسکرا کر لفی میں سر ہلا کیا اور اسے پاس آنے کا اشارہ کیا، وہ ان کے ساتھ بیٹھ گئی، کچھ لمحن سی بھی محسوس ہو رہی تھی جیسے وہ کچھ چھپا رہے تھے۔

انہوں نے اس کا ہاتھ قابض کرایے دیکھا اور پھر بے ساختہ نہیں پڑے۔

”آئم سوپی، یو ہی سر پر اائز ڈی سویٹ ہارت۔“ انہوں نے اس کا ہاتھ ہلکے سے دبا کر چھوڑ دیا۔

انے ناگھبی سے انہیں دیکھا، انہوں نے وہ فائل فولڈر اس کی طرف بڑھا دیا جس میں ایک امید تھی۔

اور اس پیپر کو پڑھتے ہوئے دارین کے گالوں پر شفق پھیل گئی، اس نے سرخ چہرے کے ساتھ خود کو چھپانا چاہا، لرزتے ہاتھوں سے اس فائل کو نیبل پر رکھتے ہوئے اس نے دونوں ہاتھوں سے چہرہ چھپا لیا اس بے حد شرم آرہی تھی۔ وہ ایک بار پھر بے ساختہ ہنسنے لگی جمک کر اس کے چہرے پر ڈھکنے ہاتھوں کو لبوں سے چھوا اور اٹھ کھڑے ہوئے اور انہوں نے سوچا زندگی آسان ہو گئی تھی۔

وہ جو دل پر بڑا بوجھ رکھتے تھے آج اس بوجھ سے خود کو قدرے آزاد محسوس کرتے تھے، اس کی بھی ادائیں تو انہیں پاگل بناتی تھیں اور جب وہ رات سونے کے لیے کمرے میں آئی تو وہاں بہت سے پھول تھے اور ایک دلکش رنگوں سے جا ایک کارڈ تھا جس میں انہوں نے اپنی خوبصورت پینڈ رائینگ میں کچھ سطریں لکھیں تھیں۔

”اس خوبصورت لڑکی ہمت کے لیے جس نے اپنے ٹوٹے وجود سے دوسروں کو جوڑا، اپنے حوصلے سے

دوسروں کو سہارا دیا اور اپنے ریزہ ریزہ دل سے میرا دل جیتا۔” (حیدری چوہدری

ہو سکتا ہے ہمارے ارد گرد بہت سی دارین اور زبیدہ خانم ہوں جو تہائی کی ماری، اپنے احساسات و جذبات کو کسی سے شیرنہ کر سکتے پر خود کلامی میں بجلا ہوں۔ بہت سی خواتین کو ساری زندگی یہی سمجھنہیں آتی کہ یہ مرض ہے کیوں کہ ہم لوگ اسے عادت سمجھتے ہیں ہم اسے بیماری سمجھنے کو تیار ہی نہیں۔ زندگی میں ہر لڑکی کو حیدر چوہدری سمجھنی نہیں ملتا اور ایسے ہی کسی میجا کی تلاش میں زبیدہ خانم جیسی بہت سی خواتین دنیا سے چلی جاتی ہیں۔

یہی حق ہے اور یہی زندگی ہے اور اسے ایسے ہی رہنا ہے، مگر ایک بات بھی پیش نظر رہے کہ نرم رویے، شیرنگ اور باہمی احترام سے بہت کچھ بدلا جاسکتا ہے، مس ذرا سا حوصلہ اور رہمت دکھانے کی بات ہے۔



”چاند گر کی شہزادی“

کے وجود میں گزرے کیلئے نکال دیئے گئے، اس کا میجا لوٹ آیا تھا، جس نے اپنی محبت سے سب بدل دیا تھا، اسے اس ظالم دیو کی قید سے آزاد کرایا تھا اسے واپس اس کی رنگوں بھری دنیا میں لے آیا تھا۔ اس بار شہزادی کا شہزادہ لوٹ آیا تھا، اسے بچانے کے لیے ہاتھ میں چمکتی تکوار لیے اپنے مشکلی گھوڑے پر سوار ساری رکاوٹیں عبور کر کے آیا تھا اور اسے لے گیا تھا، شہزادے نے اس بار اپنی شہزادی کو بچا لیا تھا اور پھر وہ اپنی خوشیوں بھری، رنگوں سے بھی اور دھنک سے چمکتی دنیا میں آگئے، جہاں اب صرف بہی تھی، خوشی تھی اور سکون۔

یارب اس بار تو ہمیں ایسی عیندے
جو باہمی خوشی کی سب ہی کونو یددے
چمگڑے، لڑائی اور سب بحران ہوں ختم
ہر لمحہ پاکستان کو خوشیوں کونو یددے

